


روبوتز Play™  
روبوتز بيلم خازنسى

# روبوتز خلق چوپىكلرى

19




— شىجاڭ خلق نەشرىياتى —


## مۇندەججە

- 1.....ياغاچچى بىلەن بوياقچى
- 6.....ئورنىنى كىم كولىسا ئۆزى چۈشەر
- 16.....ئەقىللىق كېلىن
- 21.....ئەقىللىق دېھقان
- 23.....چاققان ئوغرىنىڭ ۋەزىر بولۇشى
- 36.....ئەقلىڭ — بايلىقىڭ
- 41.....قازى بىلەن مەھەممەت رازى
- 61.....ئارغىماق ماجىراسى
- 69.....پادىشاھ ھوشيار
- 76.....مىراس
- 85.....ئىككى باينى ئەپلىگەن مالاي
- 90.....ھېكايە خۇمار پادىشاھ
- 103.....قازىنىڭ قىزى
- 110.....باي بىلەن چاكار
- 114.....پادىشاھنىڭ كەنجى قىزى
- 118.....بېگىمنىڭ تايغىنى
- 122.....توغرا ھۆكۈم





- 129..... گومۇش شاھزادە بىلەن چىچەن قىز
- 133..... باغۋەن بوۋاي
- 135..... بارىكالا
- 138..... ئەرکەكمۇ، ئۇرغاچىمۇ
- 140..... دانشمەن ۋەزىر
- 143..... كۆڭۈلدىكىدەك كېلىن
- 146..... تەدبىرلىك باغۋەن



## ياغاچچى بىلەن بوياقچى

بار ئىكەن، يوق ئىكەن، بۇرۇنقى زاماندا بىر پادشاھنىڭ بىر ياغاچچىسى بىلەن بىر بوياقچىسى بار ئىكەن. بۇ ئىككى ئۇستا پادشاھنىڭ پۈتۈن ئوردا - سارايلرىنى ياساپ زىننەت- لەيدىكەن.

كۈنلەرنىڭ بىرىدە بۇ پادشاھ ئۆلۈپ، ئورنىغا ئۇنىڭ ئوغلى پادشاھ بوپتۇ. ياش پادشاھ ھېلىقى ئىككى ئۇستىنى خۇددى ئۆز ۋاقتىدا ئاتىسى ئەتىۋارلىغاندەك ئەتىۋارلاپ ئىش- لىتىپتۇ. ياغاچچى ئۇستا تولىمۇ تەدبىرلىك، توغرا ئادەم ئى- كەن، لېكىن بوياقچى ئىچى تار، كۆرەلمەس، قارا كۆڭۈل ئا- دەم ئىكەن. ئۇ پادشاھنىڭ ياغاچچى ئۇستىنى ياخشى كۆرگە- نىنى كۆرەلمەيدىكەن، شۇڭا دائىم ياغاچچىنىڭ بىرەر ئەيىب- نى ئىزدەپ يۈرسىمۇ، لېكىن چوڭلۇقىغا توختىغۇدەك بىر ئەيىب تاپالماپتۇ. ئىچى يامان بوياقچى ئۇنداق ئويلاپ، مۇنداق ئويلاپ ئاخىر ياغاچچىنى كۆزدىن يوقىتىشنىڭ ئامالىنى تېپىپتۇ - دە، بىر كۈنى پادشاھنىڭ ئالدىغا كىرىپتۇ.

— ئى پادشاھىئالەم، — دەپ قول قوۋۇشتۇرۇپ، ئۆز مەقسىتىنى بايان قىلىشقا باشلاپتۇ بوياقچى، — جانابلىرىنىڭ ئالدىغا ناھايىتى بىر نازۇك ئىش بىلەن كەلدىم، ئېيتاي دې- سەم، قاراپ تۇرۇپ ئۆز ھەمراھىم ياغاچچى ئۇستىنىڭ جېنىد-



غا زامىن بولۇپ قالارمەنمىكىن دەپ قورقتۇم، ئېيتماي دې-  
سەم، جانابلىرىنىڭ بەرگەن تۇزىنى ئاياغ ئاستى قىلغاندەك  
بولۇپ قالمەنمىكىن دەپ قورقتۇم. ئاخىر ئويلاپ، جانابلىرىد-  
غا بولغان ساداقىتىمنى يوقىتىپ قويۇشنى ئۆزۈمگە ئىككىلا  
ئالەمدە گۇناھ دەپ بىلىپ، بۇنى بايان قىلىش ئۈچۈن ھۇزۇر-  
لىرىغا كەلدىم، — دەپتۇ. بۇنى ئاڭلىغان پادىشاھ پۈتۈن دىق-  
قىتىنى بويلاقچىغا قارىتىپ:  
— قېنى، ماڭا بولغان ساداقىتىڭنى بايان قىلغايسەن، —  
دەپ جاۋاب كۈتۈپتۇ.

— تەقسىر، پېقىرلىرى ئاشام — ئۇلۇغ ئازنا ئاخشىمى  
ئاجايىپ بىر سىرلىق چۈش كۆرۈپتىمەن، چۈشۈمدە جەننەت-  
نىڭ ئىچىدە يۈرگۈدەكمەن. جەننەتنىڭ ئاجايىپ گۈزەل باغلى-  
رىنى ئارىلاپ، ھۆر - غىلمانلار بىلەن سەيلە - تاماشا قىلىپ  
بىر پېشايۋاننىڭ قېشىغا بارسام، كۆزۈمگە تونۇش بىر زات  
كۆرۈندى. تەنلىرىم يايىرىغاندەك بولدى. بايقىغۇدەك بولسام، ئۇ  
جانابلىرىنىڭ ئاتىسى مەرھۇم شاھىمىز ئىكەن. ئۇ زات مېنى  
كۆرۈپ ئورنىدىن تۇردى ۋە يېنىغا چاقىردى، قېشىغا باردىم.  
ئاتىلىرىنىڭ يۈز - كۆزى نۇرغا تولغان، ئەتراپىدا ھۆر - پە-  
رىلەر جەۋلان قىلىپ تۇرۇپتۇ، لېكىن پادىشاھىمنىڭ ئۇلار  
بىلەن زادى كارى يوق. مەن پادىشاھىمنىڭ نېمە ئۈچۈندۇر  
خاپا بولۇپ تۇرغىنىنى بايقىدىم. شاھىمدىن ئەھۋال سورىدىم.  
شاھىم مېنىڭ سوئالىمغا جاۋاب بەرمەي، جانابلىرىنى سورى-  
دى. مەن: «ئوغۇللىرى كاتتا سەلتەنەت بىلەن پادىشاھلىقنى  
قىلىۋاتىدۇ» دېدىم. لېكىن، شاھىم بۇ جاۋابقىمۇ قىزىقمىدى.  
مەن ھەيران بولدۇم. ئاخىر شاھىم: «مەن جەننەتتە خۇدانىڭ  
ئۇلۇغ رەھىمىتىگە ئىگە بولدۇم. كۆرۈپ تۇرۇپسەن، جەننەتنىڭ  
ئىچى پاراغەت بىلەن تولغان، بىراق بۇ يەرلەردىكى ئىمارەتلەر

ئۇ ئالەمدە ياساتقان ئىمارەتلىرىمگە ئوخشىمىغانلىقى ئۈچۈنمۇ، مېنى ئانچە قىزىقتۇرالمىدى. مەن ئۆزۈمنىڭ ئۇ دۇنيادىكى ئىمارەتلىرىمگە ئوخشاش ئىمارەتلەردە تۇرۇشنى خالايتتىم، لېكىن جەننەتتە ئۇنداق ئۆيلەرنى ياسايدىغان مېنىڭ ياغاچچى ئۈستام يوق. ئەمدى سەن ئۇ دۇنياغا قايتساڭ، ئوغلۇمغا ئېيىد-تىپ قويغىن، ئىلاج قىلىپ شۇ ياغاچچى ئۈستىنى مېنىڭ قېشىمغا ئەۋەتسۇن» دېدى. دەل شۇ ۋاقىتتا ئاتىلىرى كۆزۈم-دىن غايىب بولدى. مەن ھاياجان ئىچىدە ئويغىنىپ كەتتىم. ئويغانسام، مەزىن بامدات نامىزىغا ئەزان ئوقۇۋېتىپتۇ. دەررۇ ئورنۇمدىن تۇرۇپ تاھارەت ئالدىم - دە، ئىككى رەكەت ناماز ئوقۇپ، مەرھۇم شاھىم ئۈچۈن دۇئا قىلدىم. مانا، بولغان ئەھۋال شۇ. بۇنى جانابلىرىغا يەتكۈزمەسلىكىنى ئۆزۈمگە مۇنا-سىپ كۆرمىدىم، — دەپ بوياقچى كۆز يېشى قىپتۇ.

بۇنى ئاڭلىغان پادىشاھ چوڭقۇر خىيالغا چۆكۈپتۇ ۋە ئا-خردا ئاتىسىنىڭ بۇ ئارزۇسىنى يەردە قويماسلىق ئۈچۈن، قانداق قىلىش لازىملىقىنى ئويلاپتۇ، دەررۇ ئۆلىمالارنى چا-قىرىپ مەسلىھەت سوراپتۇ. ئۆلىمالار كىتاب ئېچىپ، ئاخىر: — بۇنىڭ ئۈچۈن پۈتۈن شەھەر ئاھالىسىگە جاكار قى-لىپ، بىر ھەپتىگىچە ئوتۇن يىغدۇرۇش لازىم. ئەنە شۇ ئو-تۇننىڭ ئېگىزلىكىگە كۆز يەتمەيدىغان بولغاندا ئۇنىڭغا ئوت يېقىش كېرەك. ياغاچچى ئۈستىنى بولسا، شۇ ئوتۇننىڭ ئاس-تىغا باستۇرۇپ كۆيدۈرسەك، شەرت ئادا بولىدۇ. ئوت كۆيۈپ بولغاندىن كېيىن، پەرىشتىلەر ياغاچچىنى كۆتۈرۈپ ئۇ دۇنيا-غا ئاپىرىپ قويدۇ، — دەپ مەسلىھەت بېرىپتۇ.


ئۆلىمالارنىڭ بەرگەن مەسلىھىتى بويىچە پادىشاھ ياغاچ-چىغا بىر ھەپتە مۆھلەت بېرىپ، ئاھالىگە جاكارلاپ ئوتۇن يىغدۇرۇپتۇ. بۇنى ئۇققان ياغاچچى دەررۇ ئۆيىگە بېرىپ ئۆزد-



نى قۇتقۇزۇشنىڭ چارىسىنى كۆرۈپتۇ: ئۇ ئۆينىڭ ئىچىدىن تاكى ئوتۇن دۆۋىلەنگەن يەرگە قەدەر لەخمە كولاپتۇ. بىر ھەپتەدىن كېيىن پادىشاھنىڭ جالالتىرى كېلىپ ياغاچچىنى ئۇ تۇن دۆۋىلەنگەن يەرگە ئېلىپ بېرىپتۇ. ئۆلىمالارنىڭ دۇئاسىدىن كېيىن، ئۇنى ئوتۇننىڭ تېگىگە باستۇرۇپتۇ. ياغاچچى ئوتۇننىڭ ئاستىغا كىرىپ، مىڭ تەسلىكتە ھېلىقى تۆشۈكنى تېپىپ، لەخمە بىلەن ساق - سالامەت ئۆيىگە كېلىۋاپتۇ. ئۇ تۇن بىرقانچە كۈن كۆيۈپ ئۆچۈپتۇ، شۇنىڭ بىلەن ياش پادىشاھنىڭ كۆڭلى ئارام تېپىپتۇ.

ياغاچچى ئىككى ئايغىچە ۋاقىتنى ھېچكىمگە كۆرۈنمەي ئۆيىدە ئۆتكۈزۈپتۇ. ئۇ ئويلا - ئويلا، مەن بۇ بوياقچىغا ھېچ بىر يامانلىق قىلمىسام، نېمە ئۈچۈن ماڭا قەست قىلىدۇ؟ زادى ئۇنىڭ كۆڭلى قارا ئادەم ئىكەن. ئەمدى ماڭا كولىغان ئورغا ئۆزى چۈشسۇن، دەپ بىر ئامال ئويلاپتۇ - دە، بىر كۈنى سەھەر تۇرۇپ پادىشاھنىڭ ئوردىسىنىڭ قېشىغا بېرىپتۇ. ئۇ دەرەخلەرگە يامىد.

شىپ چىقىپ، پادىشاھ ياتىدىغان ئۆينىڭ ئۈستىگە سەكرەپ چۈشۈپتۇ. ئۆگزىدىن كەتكىنىدىن پادىشاھ چۈچۈپ ئويغىنىپ كېتىپتۇ، دەررۇ پاسبانلىرىنى نېمە ۋەقە بولغانلىقىنى بىلىپ كىرىشكە بۇيرۇپتۇ. پاسبانلار ئۆگزىگە چىقىپ قارىسا، ھېلىقى



ياغاچچى تۇرغۇدەك. ئۇلار ھەيران بولۇشۇپتۇ. ياغاچچى ئۇلارغا:  
— قورقماڭلار، مەن ئەرشتىن چۈشتۈم. مەرھۇم پادىشا-  
ھىمغا جەننەتتە ئىمارەت ياساپ بەردىم. خۇدايىتائالا مېنىڭ  
ئەجلىم تېخى پۈتمىگىنى ئۈچۈن يەنە بۇ دۇنياغا قايتۇرۇۋەت-  
تى، — دەپتۇ.

بۇنى ئاڭلىغان پاسىبانلار ياغاچچىنى ئۆگزىدىن چۈشۈ-  
رۈپ، پادىشاھنىڭ قېشىغا ئەكىرىپتۇ. پادىشاھمۇ ھەيران قاپتۇ.  
ياغاچچى پادىشاھقا تەزىم قىلىپ، ئۆز سۆزىنى بايان قىپتۇ:

— ئەي ئۇلۇغ شاھىم، خۇدانىڭ ئىرادىسى بىلەن مەن  
جانابلىرىنىڭ ئاتىلىرىنىڭ خىزمىتىگە بېرىپ قايتتىم، ئىما-  
رەت ياساپ بەردىم. ئاتىلىرى بۇ ئىشىم ئۈچۈن سىلگە ناھا-  
يىتى جىق مىننەتدارلىق بىلدۈردى ۋە جانابلىرىنىڭ دۆلىتى-  
نىڭ كۈندىن - كۈنگە ئۇلغىيىشى ئۈچۈن دۇئا قىلدى.  
خوش، ئەمدى مەقسەتكە كەلسەك، تەقىسىر، مەن ئىمارەتنىڭ  
ياغاچچىلىق ئىشلىرىنى تاماملىدىم، بىراق سىر - بوياقلار  
بىلەن قىلىنىدىغان زىننەتلىرى تېخى ئىشلەنمىدى، شۇنىڭ  
ئۈچۈن ئاتىلىرى رەھىمىتى تېخى ئۇ ئۆيگە ئورۇنلاشمىدى. مەن  
بۇياققا قايتىشتا، ئاتىلىرى: «ئۆينىڭ زىننەتلىرى تېخى ئىش-  
لەنمىدى، ئوغلۇم دەرھال بوياقچى ئۈستامنى ئەۋەتىۋەتسۇن.  
ئەگەر ئوغلۇم بۇنىمۇ بېجىرسە، مەن ھەددى - ھېسابسىز  
خۇش بولاتتىم» دېدى ۋە بۇ گەپنى ئۆزلىرىگە يەتكۈزۈپ قو-  
يۇشنى ماڭا تاپشۇردى.

بۇنى ئاڭلىغان پادىشاھ ياغاچچىدىن ناھايىتى مىننەتدار  
بولۇپ كېتىپتۇ. شۇنىڭ بىلەن ئۇ ئاتىسىنىڭ ئىككىنچى  
ئارزۇسىنىمۇ ئورۇنداش ئۈچۈن بەل باغلاپ، نۇرغۇن ئوتۇن  
يىغدۇرۇپ، يەتتە كۈندىن كېيىن بوياقچىنى كۆيدۈرۈۋېتىپتۇ.



## ئورنى كەم بولسا ئۆزى چۈشەر

بۇرۇن بۇرۇنكەن، تۈلكە خىزىركەن، ئېيىق پادىشاھ، مایمۇن ۋەزىركەن، بايلارنىڭ ئۆيى ساراي - قەسىركەن، گۆش دەپ ئالغىنىڭ ئۆپكە - بېغىركەن، گاداىغا كۈن يوق، دۈمبە بېغىركەن. شۇنداق كۈنلەرنىڭ بىرىدە، بىر شەھەردە زالىم بىر باي بولغانىكەن.

شۇ شەھەرگە يېقىن يەردە ئولتۇرىدىغان بىر كەمبەغەل موزدۇز بولۇپ، ئۇنىڭ بىر تاز ئوغلى بار ئىكەن. ئۇ ئاتا كەسپىنى كۆڭۈل قويۇپ ئۆگەنگەچكە، ئۇنىڭ تىككەن ئاياغلىرى، ھەتتا شاھنىڭ ئىنئامىغا مۇشەررەپ بولغانىكەن. بۇنىڭدىن كۆزى قىزارغان شۇ شەھەرنىڭ ئاچ كۆز بېيى نىيىتىنى ئالا قىلىپ، موزدۇزنىڭ ئۆيىگە بالىسىنى ھۈنەر ئۆگىنىشكە شاگىرتلىققا ئېلىپ كەپتۇ. ئاق كۆڭۈل موزدۇز ئۇنىڭ ئوغلىنى ئېلىپ قاپتۇ.

ئەسلىدە باينىڭ ئەكەلگىنى باينىڭ ئۆز بالىسى بولماس. تىن، ئۇنىڭ قول ئاستىدا ئىشلەپ زۇلۇمغا چىدىماي قاچقاندا باي تەرىپىدىن تۇتۇۋېلىنىپ، قاتتىق تاياق دەستىدىن ئۆلەر ھالغا كېلىپ قالغان چاكار ئىكەن.

شۇ كېچىسى موزدۇز بىلەن بىر يەردە يېتىپ، تال ئاتا-قۇچە ئۆزىنىڭ كەچۈرمىشىنى سۆزلەپ بەرگەن چاكار ئەتىسى

ئۆلۈپ قاپتۇ. بۇنى ئاڭلاپ، باي: «ئۆزۈڭنىڭ بالىسىنى تۆلەپ بېرىسەن، ئەگەر بەرمىسەڭ، خۇن دەۋاسى قىلىپ شاھقا غەرز قىلمەن!» دەپ مېيىتنى ئېلىپ كەتكىلى ئۇنىماپتۇ. موز - دۇزنىڭ ئوغلىدىن ئايرىلىشقا كۆزى قىيماپتۇ. باينىڭ غەزىدە نى ئالدىن چۈشەنگەن موزدۇزنىڭ بالىسى: «دادا، مېنى چاكار - لىققا بېرىڭ، قالغىنىنى ئۆزۈم بىر تەرەپ قىلمەن» دەپ تۇرۇۋاپتۇ. موزدۇز ئامالسىز ئوغلىنى بايغا قوشۇپ قويۇپتۇ. شۇنىڭدىن باشلاپ بالا باينىڭ ئۆيىدە كۆيۈپ - پىشىپ ئىشلەپ، ئائىلىسىدىكىلەرنى باينىڭ ھەر خىل تۆھمەت - قىلتاقلىرىدىن ھىمايە قىپتۇ.

ھەش - پەش دېگۈچە ئۈچ يىل ئۆتۈپتۇ، بالا بۇ جەرياندا بايغا نۇرغۇن پۇل تېپىپ بېرىپتۇ. باي بولسا، ئۇنىڭ ئەمگىكى بەدىلىگە كەلگەن ھەممە نەرسىنى ئۆزىنىڭ قىلىۋېلىپ، بالغا ھېچنېمە بەرمەپتۇ. ئاچ كۆز باي ئۆزىنىڭ سايىسىدىن ئۆزى قورقۇپ، بۇنى ۋاقتىدا كۆزۈمدىن يوقاتمىسام، ئۇ مېنى يوقىتىدۇ، دەپ ئويلاپ بالىنى چاقىرتىپ، ئۆزىنىڭ بىر يەرگە بارىدىغانلىقىنى ئېيتىپ:

— ئەي تاز، مەن كەلگۈچە بىكار ئولتۇرماي ماۋۇ قۇمدا يىپ ئەش، يىپ بىلەن ئۇلتاڭ كەس، — دەپتۇ. باينىڭ بۇ رۇقى بالغا ئەزرائىلنىڭ شەپسىدەك بىلىنىپتۇ.

— بولىدۇ، باي غوجام، — دەپتۇ تاز.

باي كەتكەندىن كېيىن، ئۇ ئۆزىنىڭ ئۆيىگە يۈگۈرۈپ بېرىپ بىر نان بىلەن بىر چىنە قايماقنى ئەكەپ قويۇپتۇ. كەچ بولغاندا باي قايتىپ كەپتۇ. تاز بولسا، قايماق بىلەن ناننى باينىڭ ئالدىغا ئەكەپ:

— ماۋۇ نان بىلەن قايماقنى ئاپام سىلگە ئەۋەتتى. ناز - نى ئوشتۇماي يېسۇن، قايماقنى بۇزماي ئىچسۇن، دەيدۇ، —



دەپتۇ. باي ئاچچىقى بىلەن:

— ۋاي تاز، ناننى ئوشتۇماي قانداق يېگىلى، قايماقنى بۇزماي قانداق ئىچكىلى بولسۇن؟! — دەپ كايىپ كېتىپتۇ. مۇشۇ گەپنى كۈتۈپ تۇرغان تاز:

— باي غوجام، قۇم بىلەن يىپ ئەشكىلى، يىپ بىلەن ئۇلتاڭ كەسكىلى بولغان يەردە، نېمىشقا ناننى ئوشتۇماي يې-گىلى، قايماقنى بۇزماي ئىچكىلى بولمايدىكەن؟! — دەپتۇ. بالىدىن لەت بولغان باي ئاسماندىن يەرگە چۈشكەندەك بولۇپ، ئىمانى قىرىق گەز ئۇچۇپتۇ ۋە بالغا ئۆچمەنلىكى تېخىمۇ ئېشىپتۇ.

باينىڭ بەش ياشلىق بالىسى بولۇپ، باينىڭ خوتۇنى ئا-پىسىنىڭ ئۆيىگە كېتىپ، بالىسى باينىڭ يېنىدا قالغانىكەن. بىر ئاخشىمى قورسىقى ئاغرىپ ياتالمىغان باينىڭ بالىسى تە-رەت قىلىمەن دەپ جېدەل قىپتۇ. باي تازغا بالىنى تالاغا ئا-چىقىپ تەرەت قىلغۇزۇپ كىرىشنى ئېيتىپتۇ. تاز باينىڭ با-لىسىغا: «تەرەت قىلساڭ، كەينىڭگە بىگىز تىقىمەن» دەپ با-لىنى تەرەت قىلغۇزماي ئەكىرىپتۇ. بالا ئورۇنغا كىرىپ يەنە جېدەل قىلىشقا باشلاپتۇ، باي يەنە تازغا بۇيرۇپتۇ، تاز يەنە تەرەت قىلغۇزماي ئەكىرىپتۇ. بۇ ئىش تۆت - بەش قېتىم تەكرارلىنىپتۇ. ئۇيقۇلۇقتا ئاچچىقنى باسالماي باي:

— ھوي تاز، ماۋۇ شۇمنى بېسىقتۇر، — دەپتۇ. باينىڭ ئاغزىدىن مۇشۇنداق بىر گەپنىڭ چىقىشىنى كۈتۈپ تۇرغان تاز باينىڭ بالىسىنى ئېغىلغا ئەكىرىپ توقماق بىلەن بىرنى ئۇرۇپ بېسىقتۇرۇپ، تامغا يۆلەپ، غۇلچىنى كېرىپ قويۇپ يېنىپ كىرىپتۇ.

— بالا قېنى؟ — دەپتۇ باي.

— باي غوجام، غوجىزادىلىرى كىچىك بولغان بىلەن

ئەقلى چوڭ ئىكەن. «ئاتام قېرىپ قالدى، ئاتام ئۆلسە، ماڭا قانچىلىك مىراس قالىدىكىن، ئۆلچەپ باقاي» دەپ تامنى غۇلاچلاپ قالدى. ئېلىپ كىرەي دېسەم، ئۇنىماي تۇرۇۋالدى، — دەپتۇ تاز. بۇ گەپنى ئاڭلاپ باينىڭ ئاچچىقى كېلىپ، قولىغا كەككىنى ئېلىپ ئېغىلغا يۈگۈرۈپتۇ. تاز شام كۆتۈرۈپ كىرىپتۇ. باي شامنىڭ يورۇقىدا قارىسا، راستىنلا بالسى تامنى غۇلاچلاپ تۇرغانىكەن، باي غەزىپىگە پايلىماي: «مانا، ساڭا تېگىدىغان يەر — زېمىن» دەپ، بالسىنىڭ بېشىغا كەككە بىلەن بىرنى قويۇپ ئۆلتۈرۈپتۇ، ئاندىن تازغا: — سەن بېرىپ گۆر كولا، كۆمىدىغان يەرلىك قۇلىقىڭ بىلەن تەڭ بولسۇن، — دەپتۇ. تاز قەبرىستانلىققا بېرىپ بىر كەتمەن چېپىپ قويۇپ بەخىرامان ئۇخلاپتۇ. باي ئەتىسى جامائەتنى يىغىپ جەسەتنى يەرلىككە ئېلىپ چىقسا، گۆر تەييار بولمىغانىكەن. باي:



— ھەي تاز، قېنى چاپقان گۆرلۈكۈڭ ؟ — دەپتۇ.  
— ۋاي باي غوجام، ئۆزلىرى قۇلىقىڭغا چېنەپ قازغىن دېگەنتىلە، ئون قۇلاق تېرەنلىكتە كولىۋەتتىم. ئەگەر تېرەن بولۇپ قالغان بولسا، توپا سىيرىپ ئازراق تىندۇرۇۋېتەي، — دەپتۇ تاز. باي خاپچىلىقتا يېرىلغۇدەك بولۇپ، ئۆزى گۆر كولاشقا باشلاپتۇ...

شۇنداق قىلىپ، ھەش — پەش دېگۈچە قىرىق كۈن بوپ-تۇ. نەزىر — چىراغ ئىشلىرى ئۈچۈن ئوتۇن كېرەك بوپتۇ.  
— ھوي تاز، سەن ھارۋىنى قوشۇپ جاڭگالغا بېرىپ، بىر ھارۋا يانتاق سۆرتىپ كەل، — دەپتۇ. باينىڭ مەقسىتى لىق بىر ھارۋا ئوتۇندىن تاشقىرى ھارۋىنىڭ كەينىگە يەنە بىر باغلام يانتاقنى سۆرتىپ ئەكەلدۈرۈش ئىكەن.

تاز جاڭگالغا بېرىپ ئاتنى ئوتلىغىلى قويۇۋېتىپ، ئۆزى بىر سايە جايىنى تېپىپ ئۇخلاپ، كەچ بولغاندا بىر باغلام ياز-تاقنى سۆرتىپ قايتىپ كەپتۇ.

— ھەي تاز، ئېلىپ كەلگىنىڭ مۇشۇمۇ؟ — دەپ كايىپ كېتىپتۇ باي. تاز:

— باي غوجام، ھارۋىنىڭ ئارقىسىغا سۆرتىپ ئە-كەل دېمىگەنمىدىلە، مانا سۆرتىپ ئەكەلدىم، — دەپتۇ. باي غەزەپتىن يېرىلىپ كېتەي دەپتۇ.

بىر كۈنى تۇيۇقسىزلا پادىشاھ ئوردىسىدىن تازنى چاقىرى-غىلى ئادەم كەپتۇ. تاز بۇ خەۋەردىن ھەيران بولۇپ، ئوردىغا بېرىپتۇ. ئەسلىدە ئىش مۇنداق ئىكەن: پادىشاھ تازغا بىر جۈپ ئاياغ بۇيرۇتقان ئىكەن. باي تاز تىككەن بىر جۈپ ئاياغنى تىق-ۋېلىپ، ئۇنىڭ ئورنىغا بازاردىن ئادەتتىكى ئاياغدىن بىر جۈپ سېتىۋېلىپ پادىشاھقا ئاپىرىپ بەرگەن ئىكەن. تازدىن قۇتۇلۇشقا كۆزى يەتمىگەن باي ئۇنى پادىشاھ جالالتىرىنىڭ قىلىچىغا

يەم قىلىۋېتىش ئۈچۈن مۇشۇ چارىنى قوللانغانىكەن.

تاز شاھ ئوردىسىغا يېتىپ كەپتۇ. شاھ غەزەپ بىلەن:

— بۇ مەن بۇيرۇغان ئايغا ئوخشىمايدىغۇ؟ — دەپ بىر جۈپ ئايغىنى تازنىڭ ئالدىغا تاشلاپتۇ. تاز ئۇ ئايغلارنى كۆرۈپ ھەيرانۇھەس بوپتۇ ۋە بۇ ئايغلارنىڭ ئۆزى تىككەن ئايغ ئەمەسلىكىنى ئىزھار قىپتۇ. شاھ باشقا مۇلازىملاردىن سۈرۈش-تە قىلغانىكەن، باينىڭ يامان غەرىزى ئاشكارىلىنىپتۇ.

شاھ باينى زىندانغا سېلىپ، پۈتۈن مال - مۈلكىنى مۇسادىرە قىپتۇ. باينىڭ قول ئاستىدىكى چاكارلارمۇ ئازاد بوپتۇ، شۇ قاتاردا تازمۇ ئۆز ئۆيىگە تىنچ - ئامان قايتىپ كەپتۇ. كۈنلەر، ئايلار ئۆتۈپ يېرىم يىلدەك بولغاندا، بىر كۈنى بىر گۈندىپاي كېلىپ تازنى زىندانىڭ چاقىرىغانلىقىنى ئېيتتى. بۇنى ئاڭلاپ تازنىڭ ئائىلىسىدىكىلەر غەم - قايغۇغا پېتىپتۇ. تاز ئامالسىز بېرىشقا مەجبۇر بوپتۇ. تاز ھېچنەمەنى چۈشەنمەي، گۈندىخانغا يېتىپ كەپتۇ، گۈندىخاندا باي



بىلەن كۆرۈشۈپتۇ. باي:

— ئەي بالام، مانا كۆرۈپ تۇرۇپسەن، بۇ پەلەكنىڭ ئىسمى. مەن قىلغان گۇناھلىرىمغا توۋا قىلدىم، مانا زىندانىڭى گۇۋاھ بولسۇن. سېنى ئۆز بالامدەك كۆرۈپ چاقىرتتىم. ئايال. لىم بىلمەيدىغان مىڭ تىللا پۇلنى ئېتىز چېتىدىكى بىر تۈپ سېدە تۈۋىگە كۆمۈپ قويغانىدىم. سەن بېرىپ ئۇ پۇلنى ئېلىپ يۈز تىللانى زىندانىڭىگە، ئون تىللانى سېنى چاقىرىپ كەلگەن گۇندىپايغا بەر، ئۈچ يۈز توقسان تىللانى سەن ئالغىن، قالغان بەش يۈز تىللانى مەن كېيىنكى ئوقىتىم ئۈچۈن دەسمايە قىلاي، — دەپتۇ. بۇنى ئاڭلىغان تاز باينىڭ بىر يامان غەرىزى بارلىقىنى سېزىپتۇ، لېكىن چاندۇرماي پۇلنى ئېلىپ، باينىڭ كۆرسەتمىسى بويىچە يۈز تىللانى زىندانىڭىگە، ئون تىللانى گۇندىپايغا بېرىپتۇ ۋە يېرىم كېچە بىلەن باينى زىنداندىن ئاچقىپتۇ. باي تازغا: «ياخشىلىقىڭ ئۈچۈن رەھمەت» دەپ ئۆيىگە كېتىپتۇ. تاز باينىڭ يەنە نېمە ئويۇن ئويىنىماقچى ئىكەنلىكىنى بىلمەكچى بولۇپ، باينىڭ ئۆگزىسىگە چىقىپ تۇڭلۇك تۈۋىدە يېتىپتۇ. كېچىدە باي خوتۇنغا:

— ئەتە تازنى تۇتىدۇ. زىندانىڭى ئۇ يەردە بىر جەللىد. گۇرنى ئۆلتۈرۈپ، بىر گۇندىپاينىڭ كىيىمىنى كىيگۈزۈپ قويماقچى، پادىشاھقا، ھېلىقى تاز موزدۇز كۆزەتچىلىك قىلىۋاتقان گۇندىپاينى ئۆلتۈرۈپ باينى ئېلىپ قېچىپتۇ، دەپ مەلۇم قىلماقچى، — دەپتۇ.

ئەتىسى سەھەردە باي بىلەن خوتۇنى ئىككى تاغارغا قۇيماق سېلىپ تالغا ئاچقىپتۇ. ئۇلار ئۆيدىكى ئىشلىرىنى بىر تەرەپ قىلىشقا كىرىپ كەتكەن ۋاقىتتىن پايدىلىنىپ تاز تاغاردىكى قۇيماقنىڭ يېرىمىنى ئېلىۋېتىپ، ئىچىگە كىرىپ يېتىۋاپتۇ. ئۇلار ئالدىراش ئىككى تاغارنى ئىككى ئېشەككە



ئارتىپ يولغا چىقىپتۇ. يېرىم كۈن يول ماڭغاندىن كېيىن،  
باي خوتۇنغا:

— ئەجەب قۇتۇلدۇق تازدىن. ئۇ ھازىر مېنىڭ ئورنۇمدا  
زىنداندا ياتقاندۇ، — دەپتۇ. شۇ چاغدا ئۇلارغا: «قۇتۇلمىغايسەن  
مەن تازدىن» دېگەن بىر ئاۋاز ئاڭلىنىپتۇ. باي چۆچۈپ كې-  
تىپتۇ.

— ھوي دادىسى، تاز بىرنەچچە يىل بىزنىڭ ئۆيىدە تۇر-  
غاچقا، ئۇنىڭ ئاۋازى قۇلاققا سىڭىپ قالغان، شۇڭا بىزگە شۇ  
تونۇش ئاۋاز ئاڭلانغاندەك تۇيۇلۇۋاتىدۇ، — دەپتۇ باينىڭ خو-  
تۇنى.

— ئۇ تازنىڭ جېنى شۇنداق مەھكەم ئىكەنكى، بىر قې-  
تىم مەن ئۇنى ئىرغاي توقماق بىلەن ئۇرسام، توقماق چىد-  
ماي ئۈزۈلۈپ كەتكەن. ئۇنىڭ روھى بىز بىلەن بىرگە كې-  
لىۋاتامدۇ يا؟ — دەپتۇ باي.

ئۇلار بىر يەرگە كېلىپ تاماق يېمەكچى بوپتۇ. تاغارنى  
ئېشەكتىن چۈشۈرۈپ ئەمدى چاي ئىچەيلى دەپ تۇرغاندا، تاز-  
نىڭ كىچىك تەرىتى قىستاپ كېتىپ تاغارنىڭ ئىچىگە سىيد-  
ۋېتىپتۇ. بۇنى كۆرگەن باي دەرھال چاي ئىچمەكچى بولۇپ  
تۇرغان چىنىسىنى سىرغىپ چىقىۋاتقان سۈيىدۈككە تۇتۇپ،  
ھاۋانىڭ ئىسسىقىدا قۇيماقنىڭ يېغى ئېرىپ كەتكىلى تۇردى،  
دەپ ھېلىقى چىنىدىكى ياغنى قاپقىغا قۇيۇۋاپتۇ. شۇ كۈنى  
كەچتە ئۇلار بىر دەرياغا يېقىن يەردە توختاپتۇ ۋە يۈك -  
تاغلىرىنى چۈشۈرۈپ قونماقچى بوپتۇ. باي يەنە ئۆز - ئۆزد-  
گە: «ئەجەب قۇتۇلدىما بۇ تازدىن» دەپتۇ. شۇ چاغدا تاغارنىڭ  
ئىچىدىن: «قۇتۇلمىغايسەن مەن تازدىن» دېگەن ھېلىقى سادا  
ئاڭلىنىپتۇ. ھەيران بولغان باي تاغارنى ئېچىپ قارىسا، تا-  
غاردا تاز ياتقۇدەك، باي بىلەن خوتۇنى ھاڭ - تاڭ بولۇپ قې-

تسپلا قايتۇ. تاز تاغاردىن چىقىپتۇ. باي ھېچ نەرسە بولمىد.  
غاندەك، چاندۇرماي:

— سېنىڭ ماڭا بولغان ساداقىتىڭنى ئەمدى چۈشەندىم.  
بىزنى يالغۇز قويماي ھەمراھ بولۇپ بىرگە كەپسەن، بەرگەن  
تۈزۈمنى ئاقلاپسەن، — دەپ ماختاپتۇ.

كەچتە ياتار چاغدا باينىڭ خوتۇنى ئېرىنىڭ قۇلىقىغا  
بىرىنچىلىرىنى دەپ پىچىرلاپتۇ. تاز بۇلارنىڭ يامان غەرىزىنى  
پەملەپتۇ. باينىڭ خوتۇنى ئورۇن ساپتۇ، دەريا تەرەپكە بالىغا  
ئورۇن ساپتۇ، ئۇنىڭ يېنىغا بايغا، نېرى چەتكە ئۆزىگە ئورۇن  
ساپتۇ. ئۇزۇن يول مېڭىپ چارچىغان باي بىلەن خوتۇنى قاتە.  
تىق ئۇيقۇغا كېتىپتۇ. شۇ چاغدا تاز ئۆزىنىڭ ئورنىغا باينىڭ  
خوتۇنىنى كۆتۈرۈپ ئەكېلىپ ياتقۇزۇپ قويۇپ، ئۆزى ئۇنىڭ  
ئورنىدا يېتىۋاپتۇ. يېرىم كېچىدىن ئاشقان چاغدا باي ئورنىدە.  
دىن سەكرەپ قويۇپ، چەتتە ياتقان خوتۇنىنى يوتقانغا يۆگەپ



ئاپىرىپ دەرياغا تاشلىۋېتىپ، ئۆزى ھېچ نەرسە بىلمىگەن قىد-  
ياپەتتە ئورنىدا يېتىۋاپتۇ. ئەتىسى باي خوتۇنىنى ئويغاتماقچى  
بولۇپ قارىسا، خوتۇنى يوق تۇرغۇدەك. باي ھەيران بولۇپ  
ئەتراپىغا قارىسا، تاز يىراقتا بىر توپ قوينى ھەيدەپ يۈرگۈ-  
دەك. مال - دۇنيا دېسە ھەممىنى ئۇنتۇيدىغان ئاچ كۆز باي  
تازنىڭ يېنىغا بېرىپتۇ. تاز ئەسلىدە سەھەردە ئورنىدىن تۇرۇپ  
بىر پادىچى بالىنىڭ قويلىرىنى بېقىشىپ بېرىۋاتقانكەن.  
باي:

— بۇ قويلارنى نەدىن تاپتىڭ ؟ — دەپ سوراپتۇ.  
— كېچىدە مېنى دەرياغا تاشلىۋەتكەندىلە، سۇنىڭ تەك-  
تىدە قوي دېگەننىڭ ھەددى - ھېسابى يوق ئىكەن، شۇنىڭدىن  
ئازراق ئالغاچ چىققاندىم، — دەپتۇ تاز.  
— قېنى ئۇ قويلار؟ — دەپتۇ باي بوينىنى سوزۇپ. تاز  
قويلارنى دەريا بويىغا ھەيدەپ ئاپىرىپ، قويلارنىڭ سۇدىكى  
شولىسىنى كۆرسىتىپ تۇرۇپ:  
— باي غوجام، كۆرمەيۋاتاملا ؟ ئەنە تۇرمامدۇ، — دەپتۇ.  
باي قارىغۇدەك بولسا، راستتىنلا سۇنىڭ ئىچىدە نۇرغۇن  
قوي تۇرغۇدەك. ئاچ كۆز باي دەريا ئاستىغا چۈشمەكچى بوپ-  
تۇ، يەنە ئىككىلىنىپ توختاپ قاپتۇ.  
— ئەگەر قورقۇۋاتقان بولسلا، كۆزلىرىنى يۇمۇپ، مەن:  
«مالڭ» دېگەندە ماڭسلا، «ئاچ» دېگەندە كۆزلىرىنى ئاچسلا، —  
دېگەنكەن، باي دەرياغا قاراپ كۆزىنى يۇمۇپ مېڭىۋېرىپ دەر-  
ياغا چۈشۈپ كېتىپتۇ. ئۇنى بىر قاينام يۇنۇپ كېتىپتۇ.  
ئېيتىشلارغا قارىغاندا، «ئورنى كىم كولىسا، ئۆزى چۈ-  
شەر» دېگەن سۆز ئەنە شۇنىڭدىن قالغانكەن.

## ئەقىللىق كېلىن

ئۆتكەن زاماندا بىر باي ئۆتكەن بولۇپ، ئۇ ئەقىللىق ھەم سېخىي ئىكەن. ئۇ كۆۋرۈك سېلىش، كۆل چاپتۇرۇش، يېتىم - يېسىرلارغا خەير - ئېھسان قىلىش قاتارلىق ياخشى ئىشلارنى قىلىدىكەن. باينىڭ بىرلا ئوغلى بار بولۇپ، ئەقىل-سىز ئىكەن، باي بۇنىڭغا قاتتىق ئېچىنىدىكەن ھەم ئوغلىغا ئەقىللىق بىر قىزنىڭ نېسىپ بولۇشىنى ھەر كۈنى نامىزىدا خۇدادىن تىلەيدىكەن.

كۈنلەرنىڭ بىرىدە باي ئوغلىغا:

— ئوغلۇم، سەن بۇ يۈز قوينى ئۈچ قېتىم سېتىپ كەل، — دەپ شەھەرگە يولغا ساپتۇ. باينىڭ ئوغلى قويلارنى شەھەرگە ئاپىرىپ بىر قاسساپقا ساتماقچى بولۇپ، قاسساپتىن پۇلنى ئېلىۋېلىپلا قويلارنى بەرگىلى ئۇنماي:

— دادام ماڭا بۇ قويلارنى ئۈچ قېتىم سات دېگەن، — دەپ چىڭ تۇرۇۋاپتۇ. ئاچچىقى كەلگەن قاسساپ يىگىتنى قا-زىنىڭ ئالدىغا ئاپىرىپ ئەھۋالنى بايان قىپتۇ. قازى بۇ گەپ-لەرنى ئاڭلىغاندىن كېيىن:

— قانداق مۇتتەھەم نېمىسەن؟! قوينى ئۈچ قېتىم سات-قان نەدە بار؟! — دەپ غەزەپلىنىپ، قويلارنى قاسساپقا ئېلىپ بېرىپتۇ. باينىڭ ئوغلى قويلرىدىن ئايرىلىپ نېمە قىلارنى

بىلمەي بىر كونا راۋاقتىڭ تۈۋىدە مۇڭلىنىپ ئولتۇرسا، بىر ساھىبجامال قىز كەپتۇ. ئۇ قازىنىڭ قىزى بولۇپ، بايا بولغان ۋەقەلەرنى دادىسىدىن ئاڭلاپ يىگىتكە ئىچ ئاغرىتىپ كەلگەندە - كەن. قىز يىگىتكە:

— يىگىت، غەم قىلما، ئەتە قوي ساتقان پۇللارنى ئېلىپ قازىخانغا بارغىن، — دەپلا كېتىپ قاپتۇ. قىز ئۆيىگە بارغاندىن كېيىن، دادىسىغا: «ئەتە بىر كۈنلۈك قازىلىقنى ماڭا بەرسىڭىز» دەپ يالۋۇرۇپ تۇرۇۋاپتۇ. قازى ئارزۇلۇق قىزىنىڭ تەلىپىنى رەت قىلالماي ماقۇل بوپتۇ. ئەتىسى يىگىت پۇللارنى ئېلىپ قازىخانغا كەلسە، ھېلىقى قىز قازىنىڭ ئورنىدا ئولتۇرغۇدەك، يىگىت تېخىمۇ ھەيران قاپتۇ. قىز قاسساپنىمۇ چاقىرىپ كېلىپ، يۈز قوينى قايتۇرۇپ بېرىشنى بۇيرۇپتۇ. قاسساپ ئائىلاچ قويلارنى ئەكېلىپ بېرىپ پۇلنى قايتۇرۇۋاپتۇ. لېكىن، يىگىتنىڭ قايغۇسى بېسىلماي:

— دادام بۇ قويلارنى ئۈچ قېتىم سات دېگەنىدى، مەن بىر قېتىممۇ ساتالمىدىم، ئەمدى قانداقمۇ قىلارمەن؟ — دەپ مۇڭلىنىپتۇ. قىز يىگىتكە يول كۆرسىتىپ:

— سەن قويلارنى پالانى يايلاققا ئاپىرىپ باققىن. ئالدى بىلەن قويلىرىڭنىڭ قىغىنى بىرەر دېھقانغا ساتقىن، ئاندىن يۇڭىنى بازارغا ئاپىرىپ سات. قويلىرىڭنى بولسا، ياخشى بېرىپ قىپ راسا سەمرىگەندە ساتقىن. شۇنداق قىلساڭ، ئۈچ قېتىم ساتقان بولىسەن، — دەپتۇ. يىگىت قىزنىڭ دېگىنى بويىچە قىپتۇ. ئۇ نۇرغۇن پۇلنى ئەكېلىپ دادىسىنىڭ ئالدىغا قويۇپتۇ. تىكەن، دادىسى ھەيران بولۇپ:

— ئوغلۇم، بۇ پۇللارنى قەيەردىن تاپتىڭ؟ — دەپ سوراپتۇ. يىگىت:

— ئالدى بىلەن قوينىڭ قىغىنى ساتتىم، ئاندىن



يۇڭلىرىنى ساتتىم، ئاخىردا قويلارنى ساتتىم، — دەپ، بول-  
غان ئىشنىڭ تەپسىلاتىنى دادىسىغا ئېيتىپ بېرىپتۇ. باي بۇ  
گەپلەرنى ئاڭلاپ كۆڭۈلدىكىدەك قىز تېپىلغانلىقىدىن دىلى  
يايراپ، ئۇ قىزنى ئۆزىگە كېلىن قىلىۋالماقچى بولۇپ قازىغا  
نۇرغۇن سوۋغا — سالاملار بىلەن ئەلچى ئەۋەتىپتۇ. قازى باي-  
نىڭ ھۆرمەتلىك كىشى ئىكەنلىكىدىن خەۋەر تېپىپ، قىزىنى  
بېرىشكە ماقۇل بوپتۇ. شۇنداق قىلىپ، قىرىق كېچە — كۈن-  
دۈز توي بوپتۇ.

كۈنلەرنىڭ بىرىدە باي كېلىننى سىنىماقچى بولۇپ،  
ئوغلىنى ئېلىپ سەپەرگە چىقىپتۇ — دە، يول يېرىم بولغاندا،  
ئوغلىغا:

— ئوغلۇم، سەن ئۆيگە بېرىپ ئىككى بېشى بار ئاتتىن  
بىرنى ئېلىپ كەل، — دەپ ئوغلىنى ياندۇرۇپتۇ. يىگىت ئۆي-  
گە كېلىپ ئىككى بېشى بار ئات تاپالماي، ئىككى ئاتنىڭ قۇيرۇ-  
قىنى چېتىپ بېقىپتۇ، قاملاشماپتۇ. ئۇنىڭ بېشى قېتىپتۇ.  
— ئېغىلدىكى بوغاز بايتالنى ئېلىپ بېرىڭ، — دەپتۇ  
ئايالى ئۇنىڭ قىلىقلىرىغا كۈلۈپ، — ئىككى بېشى بار دېگەن  
مانا شۇ.

يىگىت ئاتنى ئېلىپ دادىسىنىڭ قېشىغا بېرىپ راست  
گەپنى ئېيتىپتۇ. باي كېلىننىڭ ئەقلىگە تېخىمۇ قايىل  
بوپتۇ.

كۈنلەرنىڭ بىرىدە باي بەش يۈز قوينى ئون بەش كۈنلۈك  
يىراقتىكى بىر شەھەرگە ئاپىرىپ نۇرغۇن پۇلغا سېتىپ،  
تەڭگە — تىللارنى خۇرجۇنغا قاچىلاپ قايتىپتۇ. ئۇ بىر  
چۆلدە كېلىۋاتسا، ئالدىدىن قىرىق قاراچى چىقىپ ئۇنى تۇ-  
تۇۋاپتۇ. چەمبەرچاس باغلانغان باي قىلىچ ئاستىدا ئەلەملىك  
يىغلاپتۇ، ئارقىدىنلا قاقاقلاپ كۈلۈپ كېتىپتۇ. قاراچىلار

ھەيران بولۇشۇپ:

— نېمىگە يىغلاپ، نېمىگە كۈلسەن؟ — دەپ سوراپتۇ.  
— سىلەرنىڭ قولىڭلاردا بىئەجەل نامۇ نىشانسىز ئۆلۈپ  
كېتىشىمگە يىغلايمەن، يەنە سىلەرنىڭ ئەخمەقلىقلىرىڭلارغا كۈ-  
لىمەن، چۈنكى ئۆيۈمدە ھېسابسىز بايلىقىم بار. سىلەر مېنى  
ھازىر ئۆلتۈرسەڭلار ناھايىتى ئاز نەرسىگە ئېرىشكەن بولىسىد-  
لەر، — دەپتۇ باي. قاراچىلار:

— بىز سېنىڭ ئۆيۈڭنى قانداق تاپىمىز؟ — دەپتۇ.  
— مەن سىلەرگە ناھايىتى ئېنىق قىلىپ دەپ بېرىمەن  
ھەمدە كېلىنىمگە بىر پارچە مەكتۇپ يېزىپ بېرىمەن. خەتنى  
ئېلىپ بارساڭلار، تەلىپىڭلار ھەل بولىدۇ. بىراق، بىر شەرتىم:  
سىلەر ئاشۇ مال — دۇنيالار كەلمىگۈچە، مېنى ئۆلتۈرمەيسىد-  
لەر، — دەپتۇ باي. قاراچىلار ماقۇل بوپتۇ.

باي مەكتۇپنى مۇنداق يېزىپتۇ: «ئۆيۈمدىكى قىرىق  
بۇغرامنى، قىرىق ھىنگانمىنى، قىرىق ئۇچقۇر ئېتىمنى، قىر-  
رىق سەركەمنى، بىلەينى ئېلىپ كېلىڭ، گال پالتامنى تاشلاپ  
كېلىڭ. ئىشىك ئالدىدىكى بىر جۈپ قاپاق تېرەكنىڭ بىرىنى  
كېسىۋېتىپ كېلىڭ، بېشىمغا مىڭ كۈلپەت ياغدى».

ئىككى قاراچى باينىڭ ئۆيىگە كېلىپ مەكتۇپنى كېلىد-  
نىگە بېرىپتۇ. قىز مەكتۇپنى كۆرۈپ، ئۆزىنى بېسىۋېلىپ،  
قاراچىلارنى پەم بىلەن ئۆيىگە باشلاپ ئەكىرىپ قاماپ قويۇپتۇ.  
قىز مەكتۇپنى قايتا — قايتا ئوقۇپ، خەتتىكى قىرىق بۇغرا  
تۈگە دېگىنى قىرىق نەپەر ئوتتۇرا ياشلىق كىشى، قىرىق  
ھىنگان دېگىنى قىرىق نەپەر مۆتىۋەر، قىرىق ئۇچقۇر ئات  
دېگىنى قىرىق چەۋەنداز يىگىت، قىرىق سەركە دېگىنى قىرىق  
پالۋان يىگىت، بىلەي دېگىنى مەن، گال پالتا دېگىنى ئېرىم،  
بىر جۈپ تېرەك چوقۇم ئىككى قاراچى، دەپ چۈشىنىپ يۇرت —

جامائەتنى يىغىپتۇ ۋە:

— قېرىنداشلار، باي دادام قاراقچىنىڭ قولىغا چۈشۈپ قاپتۇ. باي دادامنى قۇتۇلدۇرۇش ئۈچۈن سىلەردىن ياردەم سوراپ بۇ يەرگە چاقىردىم. باي دادام ئىككى قاراقچىدىن مەكتۈپ ئەۋەتىپتۇ. مەكتۈپنى ئېلىپ كەلگەن قاراقچىلارنى قاماپ قويدۇم، — دەپ مەكتۈپنىڭ مەزمۇنىنى چۈشەندۈرۈپتۇ. جامائەت قىزنىڭ دانالىقىغا ئايرىن ئوقۇپتۇ. ئۇلار شۇ ئاخشىمى قاراقچىلارنىڭ بىرىنى ئۆلتۈرۈپ، بىرىنى يول باشلىتىپ، يەتتە كۈندە قاراقچىلارنىڭ دەرگاھىغا يېتىپ بېرىپ شىددەت بىلەن ھۇجۇم قىلىپ، قاراقچىلارنىڭ ھەممىسىنى جەھەننەمگە ئۈزىتىپتۇ. شۇنىڭ بىلەن باي قاراقچىلارنىڭ قولىدىن قۇتۇلۇپ قاپتۇ. باي كېلىنىنى ئاتلارچە باغرىغا بېسىپتۇ، يۇرتداشلىرى بىلەن قۇچاقلىشىپ كۆرۈشۈپ ئۆز تەشەككۈرىنى بىلدۈرۈپتۇ. باي ئۆزىنىڭ تەڭگە - تىللالىرىنى ئۇلارغا سەدىقە قىپتۇ.



## ئەقىللىق ھېقەن

بۇرۇنقى زاماندا بىر يۇرتتا ناھايىتى نامرات بىر دېھقان ئۆتكەنكەن. ئۇ يىل بويى كىشىلەر ئىشىكىدە يىللىقچى بولۇپ ئىشلەيدىكەن. ئاخىر ئۇ يوقسۇزلۇقنىڭ دەردىگە چىدىماي داد ئېيتىپ پادىشاھ ئالدىغا بېرىپتۇ. پادىشاھ ئۇنى قوبۇل قىلىپ:

— نېمە ئادەمسەن؟ — دەپ سوراپتۇ.

— مەن يەيدىغانغا نېنىم يوق، كىيىدىغانغا كىيىمىم يوق

نامرات بىر بىچارمەن، — دەپتۇ دېھقان

پادىشاھ:

— بۇ يەرگە كېلىشتىكى مەقسىتىڭ نېمە؟ نېمە تەلپىڭ

بار؟ — دەپتۇ. دېھقان:

— مېنىڭ تەلپىم يۇقىرى ئەمەس. قولۇمغا يارلىق يې-

زىپ بەرسىلە، يۇرتۇمدىكى بەگلىرىم ماڭا كالا تېرىسچىلىك

بىر پارچە يەر، بىر چېلەك سۇ بەرسە، ئۇنىڭدىن باشقا س-

لىگە دەيدىغان تەلپىم يوق، پادىشاھئالەم، — دەپتۇ.

پادىشاھ، مەندەك بىر پادىشاھ ئۈچۈن، كالا تېرىسچىلىك

بىر پارچە يەر، بىر چېلەك سۇغا يارلىق چۈشۈرۈش قانچىلىك


ئىشتى، دەپتۇ - دە، بىر پارچە يارلىق يېزىپ، مۆھرىنى بې-

سىپ دېھقاننىڭ قولىغا تۇتقۇزۇپتۇ. دېھقان تەزىم ۋە بىرمۇند-

چە رەھمەت - ھەشقاللا بىلەن ئوردىدىن كەينىچە مېڭىپ چى-  
قىپ كېتىپتۇ.

دېھقان ئوردىدىن چىققاندىن كېيىن، ئاۋۋال بىر پارچە  
كالا تېرىسى ۋە بىر دانە چېلەك سېتىۋاپتۇ، ئاندىن كالا تې-  
رىسىنى ناھايىتى ئىنچىكە تاسما قىلىپ تىلىپتۇ، چېلەكنىڭ  
تۈۋىنى ئېلىۋېتىپتۇ، شۇنداق قىلىپ، بەگنىڭ ئالدىغا پادى-  
شاھنىڭ يارلىقىنى كۆنۈرۈپ بېرىپتۇ. بەگ يارلىقىنى قولغا  
ئېلىپ قاراپ باقسا: «تەۋەيىڭلاردىكى بۇ دېھقانغا كالا تېرىسى  
چوڭلۇقىدا يەر، بىر چېلەك سۇ بېرىڭلار» دېگەن يارلىق ئى-  
كەن. شۇنىڭ بىلەن بەگ دېھقاننى باشلاپ ئېتىزلىققا بېرىپتۇ.

دېھقان تاسمىنى چۈۈۈپ بىر ئايلىاندۇرغانىكەن، ئون بەش  
تاناپ يەرگە يېتىپتۇ. دېھقان بەگنى يەنە ئۆستەڭ يېنىغا بې-  
رىشقا تەكلىپ قىپتۇ. ئۇلار ئۆستەڭنىڭ يېنىغا بارغاندىن  
كېيىن، تۈۋى يوق چېلەكنى ئۆستەڭگە قويۇپ ئۆستەڭنىڭ  
سۈيىنى بۆككەنكەن، ئېرىققا بىر تاشلىق سۇ چىقىپتۇ. بەگ  
بۇ ئەھۋالنى كۆرۈپ، پادىشاھنىڭ دېھقانغا ئالدىغانلىقىنى  
سېزىپتۇ. يەر بىلەن سۇنى بەرمەي دېسە، پادىشاھنىڭ يارلىقى  
بار، شۇنىڭ بىلەن ئىلاجسىز يەر بىلەن سۇنى دېھقانغا بۆلۈپ  
بېرىپتۇ. شۇنىڭدىن باشلاپ بۇ دېھقان ئالۋان - سېلىق،  
زاكاتتىن خالىي بوپتۇ. تۈۋى يوق چېلەكتىن چىققان سۇ يىل  
بويى دېھقاننىڭ ئېتىزغا ئېقىپ، بىر ئۆمۈر غەمسىز ياشاپتۇ.





## چاتقان ئوغرىنىڭ ۋەزىر بولۇشى

ئۆتكەن زاماندا بىر ئادەم ئۆمرىنى ئوغرىلىق بىلەن ئۆت-كۈزۈپتۇ. ئۇ قېرىغان چاغدا ئوغرىلىق ھۈنرىنى ئوغللىغا قالدۇرۇش يولىدا كۆپ ئەجر قىپتۇ، ئوغلى ئۆگەنگىنىنى داۋراڭ سالماپتۇ. بۇنى سەزمىگەن قېرى ئوغرى ئوغللىغا:

— مەن ئۈچ يىلدىن بېرى سېنىڭ بىلەن ھەپلىشىۋات-مەن، سېنى تۈزۈكرەك كەسپ ئەھلى قىلالمدىم. مەن سې-غىزغاننىڭ بېسىپ ياتقان تۇخۇمنى تۇيدۇرماستىن ئوغرد-لىۋالايمەن، — دەپ كايىپتۇ.

— ئۇنداق بولسا، بۇ ھۈنرىڭنىمۇ كۆرۈۋالاي، — دەپتۇ ئوغلى.

شۇنداق قىلىپ، ئاتا - بالا بىر جاڭگاللىققا بېرىپتۇ. ئۇلار قۇچاق يەتمەس بىر چوڭ چىنارنىڭ گىرەلىشىپ كەتكەن شېخىدا سېغىزغاننىڭ ئۇۋىسىنى، ئۇۋىدا بىر سېغىزغاننىڭ تۇخۇم بېسىپ ياتقانلىقىنى كۆرۈپتۇ. ئوغرى دەرەخكە يامشىپ چىقىپ، قولىنى ئۇۋىغا ساپتۇ، سېغىزغان تۇيماستىن جىم يېتىۋېرىپتۇ. ئوغرىنىڭ بالىسىمۇ بوش كەلمەپتۇ، ئوغرى دە-رەخكە ياماشقاندا بالىسى دادىسىنىڭ ئۆتۈكىنىڭ چەمىنى سۆ-كۈپ ئېلىۋېتىپ پېتىكىنى چىقىرىۋاپتۇ - دە، بىر چەتتە قاراپ تۇرۇپتۇ. ئوغرى ئىشنى تۈگىتىپ، دەرەختىن چۈشۈپتۇ.


ۋە تۇخۇمنى بالىسىغا كۆرسىتىپ:

— كۆردۈڭمۇ، سېغىزغان سەزىمدى، — دەپتۇ.

— ئۆزۈڭچۇ؟ ئۆتۈكۈڭگە قاراپ باققىنا! — دەپتۇ ئوغلى پاراقلاپ كۈلۈپ. دادىسى شۇ چاغدا بالىسىنىڭ ئۆز ئۆتۈكىنىڭ چەمىنى سۆكۈپ، پېتىكىنى چىقىرىۋالغانلىقىنى بىلىپتۇ.

— ئوغرىلىقتا مېنىڭدىنمۇ ئۆتۈپ كېتىپسەن، — دەپ بالىسىدىن بەك خۇشال بوپتۇ ئوغرى، — ئەمدى ئۆز كۈنۈڭنى ئۆزۈڭ ئېلىپ، ئۆز بەختىڭنى ئۆزۈڭ تاپقىن.

شۇنداق قىلىپ، قېرى ئوغرى بالىسىغا رازىلىق بېرىپتۇ ۋە سەپەرگە ئاتلاندىرۇپتۇ. بالىسى كېچەيۈ كۈندۈز يول يۈرۈپ-تۇ، تاغلار ئېشىپ، چۆللەر كېزىپتۇ، چىغىر يوللاردىن ئۆتۈپ، چوڭ يولغا چىقىپتۇ. شۇ چاغدا بىر ئادەم بىر ئوغلاقلىق ئۆچكىنى يېتىلەپ شەھەر تەرەپكە كېتىپ بارغانىكەن. بالا ئوغرىنىڭ قورسىقىغا جىن كىرىپتۇ، ئىشىنى مۇشۇ يەر-



دىن باشلىماقچى بوپتۇ. ئوغرى ماراپ بېرىپ ئوغلاقنى تۇ-  
تۇۋاپتۇ. ھېلىقى ئادەم بۇنى تۇيماستىن كېتىۋېرىپتۇ، بىر  
يەرلەرگە بېرىپ ئارقىسىغا قارايتۇ، ئوغلاقنىڭ ئايرىلىپ قال-  
غانلىقىدىن ھەيران بوپتۇ - دە، ئۆچكىسىنى يول ياقىسىغا  
باغلاپ قويۇپ، ئوغلاقنى ئىزدەپ مېڭىپتۇ. بۇنى كۈتۈپ تۇر-  
غان ئوغرى چاققانلىق بىلەن ئۆچكىسىنىمۇ ئوغرىلاپ كېتىپتۇ.  
ئوغلاقنى ئىزدەپ ھېچ يەردىن تاپالماي، ھېرىپ - ئېچىپ  
كەلگەن ھېلىقى ئادەم ئۆچكىسىنىڭمۇ يوقالغانلىقىنى كۆرۈپ-  
تۇ. نېمە بولۇۋاتقانلىقىنى بىلەلمەيۋاتقان بۇ ئادەم: «يا پەرۋەر -  
دىگارا، بۇ قانداق ئېزىتقۇ» دەپ ئولتۇرۇپ قاپتۇ. دەريادىن ئۇ  
قاتقا ئۆتۈۋالغان ئوغرى ئۆچكىچىلەپ ئۈچ قېتىم مەرەپتۇ.  
ھېلىقى ئادەم، ئۆچكەم دەريانىڭ ئۇ قېتىمغا ئۇنۇۋاپتۇ - دە،  
دەپ ئويلاپ، كىيىملىرىنى دەريانىڭ قىرغىقىغا سېلىپ قو-  
يۇپ، ئۆزىنى سۇغا تاشلاپتۇ ۋە ئۇ قاتقا ئۈزۈپ ئۆتۈپتۇ. ھې-  
لىقى ئۆچكىنىڭ ئىگىسى ئۇ قاتقا ئۆتكۈچە ئوغرى بۇ قاتقا  
ئۆتۈۋېلىپ، ئۇنىڭ قىرغاقتىكى كىيىملىرىنى ئېلىۋېلىپ،  
يول ئەتراپىدىكى دەرەخلىككە كىرىپ كېتىپتۇ. ھېلىقى ئادەم  
بۇنىڭدىن خەۋەرسىز نە ئۆچكىسىنى، نە ئوغلىقىنى ئىزدەپ  
تاپالماپتۇ. بىرھازادىن كېيىن ئۈمىدىسىز ھالدا بۇ قاتقا ئۈزۈپ  
ئۆتۈپتۇ، لېكىن كىيىملىرىنى تاپالماپتۇ ۋە قىپپالغىچ بولۇپ  
قاپتۇ. شۇ چاغدىلا بۇنىڭ ئوغرى قىلىۋاتقان ھىيلە ئىكەنلى-  
كىنى بىلىپ زارلىنىپتۇ ھەم ئوغرىنى قارغايتۇ.  
شۇ چاغدا يىراقتىن تۆگە كارۋىنى يېتىپ كەپتۇ. ئۇلار  
مۇشۇ ئەتراپتا تۆگىلەرنى باققاچ تۈنمەكچى بوپتۇ. يالغىچ  
قالغان ئادەم ئۇلارنىڭ يېنىغا كېلىپ:  
— بۇ يەردىن چاپسان كېتىڭلار، بۇ يەر خەتەرلىككەن،  
بۇ يەرنىڭ ئوغرىسى كۆرۈنمەيدىكەن، ئەمما ھېچنېمىنى قوي-

مايدىكەن، مېنى قىپپالشاچ قىلىپ قويدى، سىلەرنىمۇ ئامان قويمايدۇ، — دەپتۇ.

— بىزگە ئوغرى يېقىن يولىيالىمايدۇ، — دەپ كۈلۈشۈپ-تۇ كارۋانچىلار، — كۆزەتچىلىرىمىز بار.

كارۋانچىلار تۆگىلەردىكى يۈكلەرنى چۈشۈرۈپ بىر يەرگە توپلاپتۇ، ئىككى كۆزەتچىنى قارىتىپ، قالغىنى ئارام ئاپتۇ. كۆزەتچىلەر گۈلخان يېقىپ، گۈلخان يېنىدا ئولتۇرۇپ ئوغردى-نى پايلاپتۇ. تۈن ئاۋۇغاندا:

— ئوغرى كەلمەيدىغان ئوخشايدۇ، — دەپتۇ بىر كۆزەتچى.

— ياق، كېلىپ قالدۇ، — دەپتۇ يەنە بىر كۆزەتچى.

شۇنداق قىلىپ، بىرى: «كېلىدۇ»، بىرى: «كەلمەيدۇ» دەپ تاللىشىپتۇ، دەتالاش تازا ئاۋۇغاندا، ئوغرى ئۇلارنىڭ يېنىغا تۇيدۇرماي كېلىۋاپتۇ، گۈلخاننىڭ ئوتى سۇسلىشىپ «لىپ» قىلىپ ئۆچكەندە، بىر كۆزەتچىنىڭ كۆزىنى تاياق بىلەن نو-قۇۋاپتۇ. كۆزەتچى: «سەن تېخى مېنىڭ كۆزۈمگە ئۇرامسەن» دېگىنىچە شېرىكىنى راسا مۇشتلاپتۇ. ئۇلار بىر - بىرىگە ئېسىلىپ پومداقلىشىپ كېتىپتۇ. كارۋانچىلار ئۇلارنىڭ ئەز-سىز ۋارقىراشلىرىدىن ئويغىنىپ كېتىپتۇ ۋە ئوغرىنى تۇ-تۇۋالغان ئوخشايدۇ، دەپ گۈلخاننىڭ يېنىغا كەپتۇ، قارىغۇدەك بولسا، بىرى بىرىنى بېسىۋېلىپ مۇشتلاۋاتقۇدەك. كارۋانچىلار ئوغرى تۇتۇلۇپتۇ دەپ ئويلاپ، ئۇنىڭ ئۈستىگە ئۆزلىرىنى ئېتىپتۇ. قاراڭغۇدا ئوغرى قايسى، كۆزەتچى قايسى پەرق قىل-مايلا راسا مۇشتلىشىپتۇ، «ئوغرىنى تۇت، ئوغرىنى ئۇر» دەپ ۋارقىرىشىپتۇ، قولغا نېمە چىقسا، بىر - بىرىنى شۇنىڭ بىلەن ئۇرۇپتۇ.

ئوغرى بۇلارنى ھەللىيلىكۈنگە سېلىپ قويۇپ، ھەممە تۆ-گىلەرنى بىر يارلىققا يوشۇرۇپ قويۇپتۇ.

تاش يورۇغاندا كارۋانچىلار ئەس - ھوشنى يىغىپتۇ. قا-  
رىغۇدەك بولسا، قاراڭغۇدا ئۆزلىرى بىر - بىرلىرىنى ئۇرۇ-  
شۇپ، يۈز - كۆزلىرىنى كۆكەرتىپ، يېرىشقان، ئارىسىدا  
ئوغرى تۇرماق، شەيتانمۇ كۆرۈنمەپتۇ، ئەتراپتا بىرمۇ تۆگە  
يوق. ئۇلار ئوغرىدىن تۆگىنى تارتىۋېلىش ئۈچۈن چوڭ يول  
بويلاپ قوغلاپتۇ، شۇ قوغلىغانچە ئۇزاقلارغا كېتىپتۇ.  
ئوغرى كارۋانچىلارنىڭ يىراق كەتكەن ۋاقتىدىن پايدىلى-  
نىپ مال - دۇنيالارنى تۆگىلەرگە ئارتىپ، باشقا بىر يول  
بىلەن كېتىپتۇ. ئۇ شۇ ئەتراپتىكى شەھەرگە بېرىپ، مال ۋە تۆ-  
گىلەرنى قويماي سېتىۋېتىپتۇ ۋە بىر ساراينغا ئورۇنلىشىپتۇ.  
ئوغرى شەھەر كوچىلىرىنى ئارىلاپ، كىشىلەر توپلاشقان  
سورۇنلاردىن شەھەر پادىشاھى توغرىسىدا جىق گەپلەرنى  
ئاڭلاپتۇ، ئۇنىڭ مال - دۇنياسىنىڭ قانچىلىك ئەمگەكلىكىدە-  
مۇ بىلىپ بوپتۇ. ئۇ پادىشاھنىڭ شۇنچە قىممەت باھا مال -  
دۇنيالىرىنىڭ ئىچىدە بىر ئالتۇن توشقان بارلىقىنى ئاڭلاپتۇ.  
ئالتۇن توشقانى پادىشاھنىڭ قەيەردە ساقلايدىغانلىقىنى ھېچ-  
كىم دەپ بېرەلمەپتۇ. ئۇ ئاخىر ئۆزى بىلمەكچى بوپتۇ - دە،  
ھېچكىمگە تۇيدۇرماي پادىشاھنىڭ ئوردىسىغا كىرىۋاپتۇ. تۈن  
ئاۋۇغاندا، پادىشاھ يانتان ئۆيىنىڭ ئىشىكىنى قىيا ئېچىپ:  
— ئۇلۇغ پادىشاھىم، بخۇدلۇق قىلمىغايلا، ئالتۇن توش-  
قانى ئوغرى ئېلىپ كەتتى، — دەپ بولۇپلا يوشۇرۇنۇۋاپتۇ.  
پادىشاھ ئورنىدىن ئىرغىپ تۇرۇپ:  
— ھەي خوتۇن، ئالتۇن توشقان راست ئوغرىلاندىمۇ؟ —  
دەپتۇ.

خاننىش بېشىغا قويغان بىرقانچە مامۇق ياستۇقنى كۆتۈر-  
گەنىكەن، ئالتۇن توشقان شۇ پېتى پارقىراپ تۇرغۇدەك. پادى-  
شاھ كۆڭلى ئارام تېپىپ، يېتىپ قاپتۇ. ئوغرى ئالتۇن توش-



قاننىڭ بار يېرىنى بىلىۋېلىپ قايتىپتۇ. ئەتىسى كەچتە ئوغرى ئۇ ئالتۇن توشقانىنى ھېچقانداق شەپە چىقارماي ئوغرىلىۋاپتۇ. ئالتۇن توشقانىنى قولىدىن چىقىرىپ قويغان پادشاھ دەر-غەزەپكە كەپتۇ، ئامال قىلىپ ئوغرىنى تۇتۇشقا قەسەم قىپتۇ. ئۇ تۆت كوچىنىڭ ئوتتۇرىسىغا بىر خالتا تىلانى تۆكۈپتۇ، ياساۋۇللىرىنى پۇقراچە كىيىندۈرۈپ، ئۇنى كۆزىتىشكە قويۇپتۇ، بىرەر تال تىلانى ئېلىشقا ئېڭىشكەن ھەرقانداق ئادەمنى تۇتۇپ كېلىشكە ئەمر قىپتۇ. ئوغرى پادشاھنىڭ ئەمرىنى ئاڭلاپ، «خۇدايىم بەرسە، پەيغەمبەر غنىڭ قىلالماپتۇ» دېگەندەك، پادشاھ خالتىلاپ تىللا ئەكېلىپ بەرسە، جېسەكچىلەردىن نىڭ نېمە ئامالى بار، دەپتۇ - دە، سۇ توشۇغۇچى بولۇۋاپتۇ، ئىككى قولىغا ئىككى چېلەكنى ئاپتۇ، ئىككى تاپىنىغا سېغىز لايىنى سۈركەپتۇ، جېسەكچىلەرنىڭ ئالدىدىن سۇ توشۇغان بولۇپ، ئۇياقتىن - بۇياققا ئۆتۈۋېرىپتۇ. جېسەكچىلەر بىر - بىرىگە: «قاراڭلار، بۇ تازا ئاق كۆڭۈل، توغرا ئادەمكەن، قولىدىن چېلەكنى چۈشۈرمەي سۇ توشۇۋاتىدۇ، چېچىلىپ ياتقان تىللارغا قارايمۇ قويمىدى» دېيىشىپتۇ.

ئوغرى ئۇياققا ئۆتكىنىدىمۇ، بۇياققا ئۆتكىنىدىمۇ چاندۇر - ماستىن تىللارنى دەسسەپ، تاپىنىدىكى سېغىز لايغا چاپلاش - تۇرۇۋېلىپ، ھەممە تىللانى ئېلىپ كېتىپتۇ. ئەل ئايىغى بېسىققاندىلا جېسەكچىلەر تىللارنىڭ ئېلىپ كېتىلگەنلىكىنى بىلىپتۇ. بۇنى ئاڭلىغان پادشاھنىڭ ئەرۋاھى قىرىق گەز ئۆرلەپتۇ، جېسەكچىلەرنى زىندانغا تاشلاشقا ئەمر قىپتۇ. ئۇنىڭدىن كېيىن كوچىنىڭ ئوتتۇرىسىغا بىر خالتا ئالتۇننى خالتا بىلەنلا تىكلەپ قويۇشنى ۋە يولنىڭ ئىككى چېتىگە جېسەكچى قويۇشنى بۇيرۇپتۇ. ئالتۇننى خالتىسى بىلەن ئېلىۋېلىش ئاسان ئەمەستۇ، دەپ ئويلاپتۇ پادشاھ.

ئوغرى بازاردىن بىر ئاق بوز ئاتنى سېتىۋاپتۇ - دە،  
بىر تەرىپىنى قاپقارا قىلىپ بوياپتۇ. ئۇنى مىنىپ قويۇندەك  
چېپىپ كېلىپ، ئالتۇننى خالتىسى بىلەنلا ئېلىپ ھەش -  
پەش دېگۈچە كۆزدىن غايىب بوپتۇ. غەزەپكە كەلگەن پادىشاھ:  
— ھارام يېگۈر نان قېپىلار، ئالدىدىن ئۆتكەن ئوغرىنىد -  
مۇ تۇتالمىغىنىنى، قانداق ئات مىنىپتۇ؟ - دەپ سوراپتۇ.  
بەزى جېسەكچىلەر ئاق بوز ئات دېسە، بەزىلىرى قارا ئات  
مىنىپتۇ، دەپتۇ. پادىشاھنىڭ سەپراسى تېخىمۇ ئۆرلەپتۇ.  
— سەنلەر ئوغرى بىلەن بىرلىشىپ، مېنى ئەخمەق قىل -  
غۇدەك بولۇشتۇڭمۇ؟ - دەپتۇ پادىشاھ ۋە ھەممە جېسەكچىد -  
لەرنى جازالاشقا ئەمر قىپتۇ. پادىشاھقا ئوغرىنى تۇتالمىغانلىد -  
قى ئەلەم بوپتۇ. ئوغرىنىڭ چېچەنلىكى ئەتراپقا پۇر كېتىپتۇ.  
كۈنلەر كەينىدىن كۈنلەر ئۆتۈپ، ۋەسۋەسىچىلىك بىر ئاز  
بېسىقلىقتۇ. ئوغرىمۇ شەھەرنى سەيلە قىپتۇ. شۇ كۈنى پادى -  
شاھنىڭ قىزى شەھەر سەيلىسىگە چىققان كۈن ئىكەن. ئوغرى  
پادىشاھنىڭ قىزىنى نۇرغۇن كېنىزەكلەر بىلەن چارباغدىن  
چىقىۋاتقاندا كۆرۈپ قاپتۇ. قىزنىڭ چىرايلىق ھۆسن - جاما -  
لىدىن ئىنسان ئەمەس، ئون بەش كۈنلۈك تولۇن ئايمۇ خىجىل  
ئىكەن، ئاسماندىكى چولپاننىمۇ تەڭلەشتۈرگىلى بولمايدىكەن،  
ئۇنىڭ ئۈستىگە، قىز قىممەت باھا بېزەكلەر بىلەن بېزەلگە -  
نكەن، ئۈنچە - مەرۋايىت، گۆھەرلەرنىڭ جۈلاسى كۆزنى قا -  
ماشتۇرىدىكەن. ئوغرى قىزنى ئۆزىگە مايىل قىلىشقا ھازىرچە  
ئامال بولمايدىغانلىقىنى پەملەپ، زىبۇزىننە تلىرىنى كۆڭلىگە  
پۈكۈپتۇ. ئۇنىڭ كۆڭلى ئارام تاپماي، نەچچە كېچىلەرنى ئۆي -  
قۇسىز ئۆتكۈزۈپتۇ، ئاخىر مەلىكىنىڭ زىبۇزىننە تلىرىنى  
ئوغرىلاشقا بەل باغلاپتۇ. بىر كۈنى كەچقۇرۇن بازاردىن ياز -  
غاندا، ئوغرى قاسساپ دۈكىنىنىڭ ئىشىكىنى قېقىپتۇ ۋە

ئازراق گۆش ئالدىغانلىقىنى ئېيتىپتۇ، قاسساپ دۇكاننىڭ ئىشىكىنى ئاچمايلا گۆشنى تارتىپ، يوچۇقتىن سۇنۇپتۇ. پايلاپ تۇرغان ئوغرى قاسساپنىڭ قولىنى بىلەكتىن كېسىپ ئۈزۈۋېلىپ كېتىپتۇ. يېرىم كېچىدە ئوغرى مەلىكىنىڭ ھۇجرىسىغا كىرىۋاپتۇ. شېرىن ئۇيقۇدا ياتقان ئۇ مەلىكىگە بېزەكلىرى تېخىمۇ ھۆسن قوشقانكەن، ئوغرى مەپتۇن بولۇپ قاراپ قاپتۇ. ئوغرى قىزنىڭ بويىدىكى بېزەكلەرنى تۇيدۇرماي يېشىۋاپتۇ ۋە لېۋىگە سۆيۈپ قويۇپتۇ. شۇ چاغدا قىز ئويغىنىپ قېلىپ، ئوغرىنىڭ قولىدىن «كاپ» قىلىپ تۇتۇۋاپتۇ ۋە:

— ھەرقانچە قىلساڭمۇ ئەمدى قېچىپ قۇتۇلالمايسەن، لەنتى ئوغرى، — دەپ ۋارقىراپتۇ، قىز ئوغرىنىڭ قولىنى قويۇپ بەرمەپتۇ.


كېىنەكلەر ھۇجرىغا كىرىپتۇ. شام ياندۇرۇپ قارىسا، قىز قوزۇققا باغلاقلق كېسىلگەن قولى تۇتۇپ تۇرغۇدەك. شۇ چاغدىلا قىز ئوغرىنىڭ ئالداپ كەتكەنلىكىنى بىلىپتۇ. بۇ ئەھۋالدىن خەۋەر تاپقان شاھ:

— ئوغرى قۇتۇلۇش كويىدا ئۆز قولىنى كېسىۋېتىپ قېچىپتۇ. ئەمدى مەن ئۇنى تاپالايمەن! — دەپتۇ.

پادشاھ ئەتىسى ئەتىگەندىلا بارلىق پۇقرالارنىڭ شەھەر مەيدانىغا توپلىنىشى ھەققىدە يارلىق چۈشۈرۈپتۇ. پۇقرالار توپلىنىپ بولغاندىن كېيىن پادشاھنىڭ ئالدىدىن بىر-بىرلەپ ئۆتكۈزۈلۈپتۇ، ئاخىر پادشاھنىڭ كۆزى بىر قولى يوق كىشىگە چۈشۈپتۇ.

— ئوغرىنى تاپتىم، ئاۋۇ چولاق ئوغرىنىڭ نەق ئۆزى، تۇتۇڭلار! — دەپ ۋارقىراپتۇ پادشاھ. ياساۋۇللار چولاقنى تۇتۇپ كەپتۇ. پادشاھ سىنچىلاپ قاراپ، ئۇنىڭ ئوغرى بولماي، قېرى قاسساپ ئىكەنلىكىنى بىلىپتۇ ۋە ئەھۋالنى قاس-

ساپتىن ئۇقۇپتۇ. سولشىپ قايتىپتۇ. بۇ قولىنى ئوغرى ئەمەسكەن، بۇ قولىنى كېسۋالغان ئادەم ئوغرىكەن، — دەپتۇ — دە، ئوغرىنى تاپالماي، سولشىپ قايتىپتۇ. شۇنداق قىلىپ، بۇ چاققان ئوغرىنى ھېچكىم كۆرمەپتۇ، ھېچكىم تۇتالماپتۇ، ئوغرىنىڭ داڭقى پادشاھلىق تەۋەسىدىن ھالقىپ، باشقا پادشاھلىقلارغىمۇ يېتىپتۇ. بۇ پادشاھقا قوشنا يەنە بىر پادشاھ بولۇپ، ئۇلار بىر — بىرى بىلەن پۇت تېپىشىپ تۇرىدىكەن. ئوغرىنىڭ خەۋىرى ئۇنىڭغا يەتكەندىن كېيىن، بۇ پادشاھقا مەكتۇپ ئەۋەتىپتۇ. مەكتۇپتا: «ئەگەر ئۇ ئوغرىنى بىر تەرەپ قىلىشقا قۇدرىتىڭ يەتمىسە، قول ئاسىتىڭدىكى ئەل — يۇرتۇڭنى ماڭا تاپشۇر!» دەپ يېزىلغانىكەن. مەكتۇپ بۇ پادشاھقا ھاقارەت ۋە ئەلەم بوپتۇ. شۇنداق بولسىمۇ جاۋاب قايتۇرۇپ: «مەن بۇ ئوغرىنى تۇتالماي يۈرگەنمەن، ئەگەر ئۇنى تۇتالساڭ، ئۇنىڭغا بەرگەن نەرسىنى بېرىمەن» — دېيىپتۇ.



نەمە، ئەل - يۇرتۇمنى تاپشۇرۇپ بېرىشىمنى ئارزۇ قىپ - سەن. بۇ ئوغرىنى سەنمۇ تۇتالمايسەن» دەپتۇ. قوشنا پادىشاھ يەنە مەكتۇپ يېزىپ: «ساڭا قىرىق كۈن مۆھلەت بېرىمەن! مۇشۇ مۇددەت ئىچىدە سېنىڭ تەۋەبىگىدىكى بۇ ئوغرى قەس - رىمدىن بىر تال قىلىمنى ئوغرىلاپ كېتەلمەسە، ئەل - يۇرتۇمنىڭ يېرىمىنى ساڭا بۆلۈپ بېرىي. ئەگەر ئوغرى شۇ مۇددەت ئىچىدە بۇنىڭ ھۆددىسىدىن چىقالمىسا، ئەل - يۇرتۇڭنى ئۆزۈمگە قارىتىپ، سېنى ئۆمۈرۋايەت قۇل قىلغاي مەن» دەپتۇ. پادىشاھ ۋەزىر - ئۆلىمالىرى بىلەن مەسلىھەتلىشىپ، ئۆز پۇقرالىرىنى شەھەر مەيدانىغا توپلاپتۇ. پۇقرالارغا قوشنا پادىشاھنىڭ مەكتۇپىنى ئوقۇپ بېرىپ، ئاندىن:

— بۇ ئوغرى مۇشۇ قىرىق كۈن ئىچىدە قوشنا پادىشاھ - نىڭ بىرەر نەرسىسىنى ئوغرىلاپ كەلسە، ئۇ ئوغرى ياش بولسا، قىزىمنى ئۇنىڭغا توي قىلىپ بېرىپ، مىراسخور قىلىمۇالغاي مەن، ياشانغان بولسا، مال - دۇنيا بىلەن رازى قىلىمەن، — دەپتۇ.

ئارىدىن كۈنلەر ئۆتۈۋېرىپ، قىرىق كۈن توشىدىغانغا قىرىق سائەت قالغاندا، ھېلىقى ئوغرى ئۆز - ئۆزىگە: «ئەمدى ئىشقا كىرىشىش ۋاقتى يەتتى» دەپتۇ ۋە بىر تۆگە ھەم مۇڭ - گۈز - پۈڭگۈزلىرى بىلەن تۈلۈمچە سويۇلغان بىر ئۆچكە تېرىسىنى سېتىۋاپتۇ، تېرىنىڭ ھەربىر تال قىلىغا بىردىن قوڭغۇراق باغلاپتۇ، ئۇنى خۇرجۇنغا سېلىپ، تۆگىگە مىنىپ، قوشنا پادىشاھنىڭ شەھىرىگە قاراپ مېڭىپتۇ. ئوغرى ئۇ شەھەرگە يېرىم كېچىدە يېتىپ بېرىپ ئۇدۇل پادىشاھ ئوردىسىغا قاراپ مېڭىپتۇ، ئوردا دەرۋازىسىغا يېقىن قويۇق دەرەخلىككە تۆگىنى باغلاپ، ئۆزى تامدىن ئارتىلىپ ئوردا ھويلىسىغا چۈشۈپتۇ، خۇرجۇندىكى قوڭغۇراقلىق ئۆچكە تېرىسىنى كىيىپ،

پادشاھ ياتقان ئۆيىنىڭ ئىشىك ئالدىغا بارغاندا، يېتىۋېلىپ  
ئېغىناپتۇ. دەل شۇ چاغدا پادشاھ خانىشىغا:

— ئەتە مېنىڭ قوشنا پادشاھقا قويغان شەرتىمنىڭ  
مۇددىتى توشىدۇ، ئەمدى ئۇ ئۆزى ۋە ئەل - يۇرتىنى ماڭا  
تاپشۇرىدۇ، — دەپ ماختىنىۋاتقانكەن.

شۇ ھامان ئىشىك تۈۋىدە چىقىۋاتقان جاراڭ - جورۇڭ  
ئاۋازلارنى ئاڭلاپ، قورققىنىدىن پادشاھنىڭ ئۆڭى ئۆچۈپتۇ،  
خوتۇنى ئۇنىڭدىنمۇ بەك قورقۇپتۇ. پادشاھ قولغا شامنى  
ئېلىپ ئىشىكنى ئېچىپتۇ، ئېچىپتۇ - دە، مۇڭگۈزلىرى لى -  
كاڭشىپ، قوڭغۇراقلىرى جاراڭشىپ تۇرغان بىر مەخلۇقنى  
كۆرۈپتۇ.

— كىمسەن؟ — دەپتۇ پادشاھ ئاۋازىنى ئارانلا چىقىرىپ.

— ئەزرائىلمەن، — دەپتۇ ئوغرى.

— ساڭا نېمە كېرەك؟ — دەپتۇ پادشاھ تېخىمۇ بوش

ئاۋاز بىلەن.

— جان كېرەك، جېنىڭنى ئالغىلى كەلدىم ! — دەپتۇ

ئوغرى.

پادشاھ بۇنى ئاڭلاپ، ماغدۇرىدىن كېتىپتۇ، ئاغزى گەپ -  
كە كەلمەي قاپتۇ. پادشاھ ئوغرىنىڭ ئالدىغا يىقىلىپتۇ،  
ھېچبولمىغاندا خوتۇنۇم بىلەن بولسىمۇ ۋىدالىشىۋېلىشقا  
رۇخسەت بەرگەن، دەپ يالۋۇرۇپتۇ.

— خوپ، خوتۇنۇڭ بىلەن ۋىدالىشىۋال، لېكىن مېنى  
كۈتتۈرۈپ قويما. مەن يەنە نۇرغۇنلارنىڭ جېنىنى ئېلىشقا  
ماڭمەن، — دەپتۇ ئوغرى.

پادشاھ خۇددى ساراڭدەك ۋارقىراپ خوتۇنىنىڭ يېنىغا  
كىرىپتۇ - دە:

— خوتۇن، بۇ جاننى ئالدىغان ئەزرائىل ئىكەن، مېنىڭ



جېنىمنى ئالغىلى كەپتۇ، مېنى چاققان يوشۇرۇۋال، — دەپتۇ. خوتۇنى ساندۇقنى ئېچىپ بېرىپتۇ، پادشاھ ساندۇقنىڭ ئىچىگە كىرىپ يېتىپتۇ. ئۇنىڭ كەينىدىن خوتۇنىمۇ كىرىپتۇ — دە، ساندۇقنىڭ ئاغزىنى مەھكەم يېپىۋاپتۇ. شۇنىڭدىن كېيىن ئوغرى كىرىپ، ساندۇقنى ئارغامچا بىلەن باغلاپ، چاندۇرماي تاشقىرىغا كۆتۈرۈپ چىقىپتۇ — دە، تۆگىگە ئارتىپ كېچىلەپ مېڭىپتۇ. ئوغرى سۈبھى دەمگىچە ھېلىقى پادشاھنىڭ شەھىرىگە يېتىپ كەپتۇ، ساندۇقنى پادشاھ ئوردىسىنىڭ ئىچىگە ئەكىرىپ قويۇپ قايتىپتۇ.


پادشاھ ئەتىگەنلىكى ئورنىدىن تۇرۇپ ئىشكە چىقىپلا ساندۇقنى كۆرۈپتۇ، خۇشاللىقىدىن پەرمان چىقىرىپ خەلقنى توپلاپتۇ — دە:

— مانا بۇ ساندۇق قوشنا پادشاھتىن ئوغرىلاپ كېلىندى. ئەمدى بۇ ساندۇقنى ئوغرىلاپ كەلگەن كىشى ئالدىمغا كەلسۇن ۋە ساندۇق ئىچىدە نېمە بارلىقىنى دەپ بەرسۇن، مەن



ۋەدەمنى ئورۇندايمەن، — دەپتۇ.

توپ ئارىسىدىن ياشلار، قۇرامغا يەتكەنلەر، قېرىلار چىد-  
قىپ: «مەن ئوغرىلاپ كەلدىم، مەن ئوغرىلاپ كەلدىم» دېيىد-  
شىپتۇ، بىراق ساندۇقنىڭ ئىچىدە نېمە بارلىقىنى دەپ بې-  
رەلمەپتۇ. ئاخىردا ھېلىقى ئوغرى توپ ئارىسىدىن چىقىپ:  
— ئەي ئۇلۇغ پادىشاھ، مەن ئۆزلىرىنى ساراسمىگە سې-  
لىپ ئاۋارە قىلغان، پەرمان چىقىرىپ تۇتالماي كەلگەن ئوغرى  
بولمەن. بۇ ساندۇقنىمۇ سىلىنىڭ نامىشەرىپلىرى ئۈچۈن  
ئوغرىلاپ كەلدىم. بۇنىڭ ئىچىدە سىلىگە مەكتۇپ يازغان  
قوشنا پادىشاھنىڭ ئۆزى ھەم ئۇنىڭ خانىشى بار، — دەپتۇ.  
كىشىلەر ئۇنىڭ گېپىگە ئىشەنمەپتۇ ۋە زاڭلىق قىپتۇ.  
پادىشاھ ساندۇقنى ئېچىشقا ئەمر قىپتۇ، ئوردا ئەمەلدار-  
لىرى ساندۇقنى ئاستا ئېچىپتۇ. قوشنا پادىشاھ ۋە ئۇنىڭ  
خانىشى بۇ پادىشاھ ئالدىدا نومۇستىن كۆزنى چىڭ يۇمۇپ  
ساندۇق ئىچىدىن چىقىپتۇ. پادىشاھ ئۇنىڭ ئېچىشقان يېرىگە  
تۈز سەپمەستىن، ئوردىغا ئېلىپ كېتىپتۇ. قىرىق كېچە -  
كۈندۈز توي - مەرىكە ئۆتكۈزۈپ، گۈزەل قىزىنى ئوغرىغا  
نىكاھ قىپتۇ، ئاندىن ئۇنى ئۆزىگە ۋەزىر قىپتۇ.  
ئېيتىشلارغا قارىغاندا، شۇ زامانلاردىن ئىلگىرى ئوغرىدىن  
ۋەزىر بولغانلار يوق ئىكەن.



## ئەقلىق - بايلىقنىڭ

بۇنىڭدىن كۆپ زامانلار ئىلگىرى تۇرپان خانلىقى دەۋردە - دە بىر پادىشاھ ئۆتكەن ئىكەن. ئۇنىڭ خەزىنىسى ئالتۇن - كۈمۈشكە، ئۈنچە - مارجانغا لىق تولغان، يەر - زېمىنى، ئوتلاق - يايلىقى چەكسىز، چارۋا ماللىرى ھەددى - ھېسابسىز ئىكەن. ئاشۇ پادىشاھنىڭ بىرلا قىزى بار ئىكەن. پادىشاھ كەلگۈسىدە ئۆز تەخت - بەختىنىڭ قىزىغا مەنسۇپ ئىكەنلىكىنى ئويلاپ ئۇنى ئۆز جېنىدىنمۇ ئەزىز كۆرۈپ، ئەتىۋارلاپ تەربىيەلەپ چوڭ قىپتۇ. قىزىمۇ پادىشاھنىڭ ئۈمىدىگە يارىشا ھۆسن - جامالدا تەڭداشسىز گۈزەل، ئەقىل - پاراسەتلىك ئىكەن. قىز ئون سەككىز ياشقا كىرگەندە، ئۇنىڭ نامىنى ئاڭلىغان ئەتراپتىكى پادىشاھلىقلارنىڭ شاھزادىلىرى لايىق بولۇپ كەپتۇ. پادىشاھ ئەزەلدىن قىزىنىڭ ئاغزىغا قاراپ ئىش قىلىپ كەلگەچكە، كەلگەن شاھزادىلەرنى ئىززەتلەپ مېھمان قىلىپ، ئۇلارغا:

— قىزىمنىڭ رازىلىقىنى ئالساڭلار، مەن رازى بولمەن، — دەپ جاۋاب بېرىپتۇ. شاھزادىلەر مەلىكىنىڭ ئالدىغا ئۆز كىيىملىرىنى كۆرسىتىپ زور ئۈمىد بىلەن كىرىشكەن بولسىمۇ، بىراق مەلىكىنىڭ سوئالىنى جاۋابسىز قالدۇرۇپ، ھەسرەت بىلەن باشلىرىنى قىلىچقا تۇتۇپ بېرىپتۇ.

كۈنلەر ئۆتۈپ، مەلىكىنىڭ سوئال سوراپ، ئۇنىڭغا كىم - كى جاۋاب بېرەلمەسە ئۇنى ئۆزىگە لايىق قىلىپ تاللايدىغانلىقىنى، جاۋاب بېرەلمەسە، ئۆلۈمگە مەھكۇم قىلىدىغانلىقىنى ھەق - قىدىكى خەۋەر چەت بىر يېزىغا يېتىپ بېرىپتۇ. بۇ خەۋەرگە يېزىدىكى ھەممىلا كىشى قىزىقىپتۇ، بىراق مەلىكىنىڭ سو - ئالىغا جاۋاب بېرەلمەسە، پېشكەللىككە ئۇچراپ قېلىشتىن ئەنسىرەپ: «يېگەن نېنىمىزنى تىنچ سىڭدۈرەيلى» دېيىشىپ ئۆز رايىدىن يېنىشىپتۇ. شۇ يېزىدا بىر موللا بولۇپ، ئۇ شاگىرتلىرىنى ناھايىتى قاتتىق تەلەپ قويۇپ تەربىيەلەيدى - كەن. ئاشۇ موللىنىڭ تەربىيەلەۋاتقان ئەقىللىق، زېرەك بىر شاگىرتى بار ئىكەن. موللا ئۇنىڭغا قاتتىق تەلەپ قويۇپ، يەت - تە ئىقلىمدىكى ھەممە ئۆلىما - دانىشمەنلەرنىڭ ئىلىم - ھېكمەتلىرىنى ئۆگىتىپ بولغانىكەن. موللا شاگىرتىغا ناھايى - تى ئىشەنچ قىلىدىكەن. ئۇ مەلىكىنىڭ شەرتىنى ئاڭلىغاندىن كېيىن ئۆز شاگىرتىنىڭ ئەمەلىي بىلىمىنى بىر سىناپ كۆر - مەكچى بوپتۇ - دە، ئۇنى ئالدىغا چاقىرىپ:

— ئوغلۇم، مەن سېنى تەربىيەلەشكە ناھايىتى كۆپ ئە - جىر قىلدىم، سەنمۇ ئەجرىمنى بىكار كەتكۈزمەي، كۆڭلۈمدى - كىدەك ئۆگەندىڭ، مەن ئەمدى ئەجرىمنىڭ مېۋىسىنى بىر كۆرەي دەيمەن، — دەپتۇ. شاگىرت موللىنىڭ ئالدىدا قول قوۋۇشتۇرۇپ تۇرۇپ:

— قېنى، موللام، ئېيتسىلا، خىزمەتلىرىگە تەييارمەن، — دەپتۇ. موللىسى ئۇنىڭ ئۈستۈشىغا بىر قاراپ چىقىپ:

— يۇرتىمىزنىڭ مەلىكىسى سوئال سوراپ، سوئالىغا جاۋاب بېرەلگەن كىشىنى ئۆزىگە لايىق قىلىپ تاللايدىكەن. مەلىكىنىڭ سوئاللىرىغا جاۋاب بېرىپ باقساڭ، بەلكىم تەل - يىڭ چىقىپ قالسا گەجەب ئەمەس، — دەپتۇ.

شاگرت بالا موللىسىنىڭ تەكلىپىگە قوشۇلۇپ، ئۇنىڭ -  
 دىن دۇئا ئايتۇ - دە، ئۆيىگە بېرىپ ئاتا - ئانىسى بىلەن خوش -  
 لىشىپ، دەرھال شەھەرگە قاراپ يولغا چىقىپتۇ. ئۇ شەھەرگە  
 ئۈچ كېچە - كۈندۈز مېڭىپ يېتىپ بېرىپتۇ. ئۇ شەھەرگە  
 كىرگەن ۋاقىت چىڭقىچۇش مەزگىلى بولۇپ، كوچىدا ئادەملەر  
 شالاڭ ئىكەن. ئۇ كوچىدىن ئۆتۈپ كېتىۋاتقان بىر ئادەمدىن پى -  
 دىشاھ ئوردىسىغا بارىدىغان يولنى سورىۋېلىپ، ئۇدۇل ئوردا ئى -  
 چىگە كىرىپتۇ. بۇ چاغدا پادىشاھ قىزىنى يېنىدا ئولتۇرغۇ -  
 زۇپ، ئوردا ئەمەلدارلىرى بىلەن چۈشلۈك تاماققا ئولتۇرغانى -  
 كەن. پادىشاھ ئىشىك باقارلىرىدىن بالىنىڭ كېلىشتىكى مەقسە -  
 تىنى بىلىپ، ئۇنى كۆرگەندىن كېيىن مەسخىرە ئارىلاش:

— كېپەنلىكىڭنىمۇ ئالغاچ كەلدىڭمۇ؟! — دەپتۇ تەكەب -

بۇرلۇق بىلەن. بۇنى ئاڭلىغان بالا:

— تويلۇق كىيىمنى ئېلىپ كەلدىم، — دەپتۇ. پادى -

شاھ مەلىكىگە ئىشارەت قىپتۇ. مەلىكە سۆز باشلاپ:

— دادام دېگەندەك، جاۋاب بېرەلمىسەڭ، ئۆلسەن، جاۋاب

بەرسەڭ، مەن سېنىڭ، — دەپتۇ. بالىمۇ مەردانلىك بىلەن:

— ھەممىگە تەييارلىق قىلىپ كەلگەنمەن، — دەپتۇ. مە -

لىكە پىسىڭىدە

كۈلۈپ، سوئالنى

باشلاپ:

— ئىككى

نەرسە جۈپلەنسە

دادام قايغۇرىدۇ.

ئۇ نېمە؟ — دەپتۇ.

— ئۇ ئىك -

كى نەرسە بىز،

چۈنكى مەن



نامرات، سىزگە لايىق ئەمەس. ئاتىڭىز شۇنداق دەپ قايغۇردى.  
دۇ، — دەپتۇ بالا.

— بىرنەرسە ئايرىلسا ئىككىگە، ئاتا — ئاناڭ قايغۇرار.  
ئۇ نېمە؟ — دەپتۇ مەلىكە.

— ئۇ مېنىڭ تېنىم بىلەن كاللام، — دەپتۇ بالا. بۇنى  
ئاڭلىغان مەلىكە مەنۇن بولۇپ:

— ئەمدى ئۈچىنچى سوئالغا جاۋاب بېرەلسەڭ مەن سې-  
نىڭ، — دەپتۇ.

— قېنى، كەرەملىك مەلىكەم، — دەپتۇ بالا.

— قەغەز چېلەككە سۇ ئالغىلى بولماس، — دەپتۇ مە-  
لىكە. ئەقىللىق بالا تەمتىرىمەي تۇرۇپ:

— بۇ سىزنىڭ كۆڭلىڭىز. سىزنىڭ كۆڭلىڭىز خۇددى  
قەغەزدەك نازۇك، سۇ تەگسە تىتىلىدۇ. سۇ بولسا مېنىڭ مۇ-  
ئامىلەم، ئەگەر سىزنىڭ كۆڭلىڭىزگە كەلگۈدەك گەپ قىلسام  
ياكى سىزدىن يۈز ئۆرۈسەم، ئىككىمىزنىڭ ئاقىۋىتى ياخشى  
بولمايدۇ. غەم قىلماڭ، مەن سىزگە كۆڭلىڭىزدىكىدەك دىلدار  
بولالايمەن، — دەپتۇ. مەلىكە ئۇنىڭ جاۋابىدىن رازى بولۇپ،  
ئۇنىڭغا تېگىشكە قوشۇلۇپتۇ. بىراق، پادىشاھ:

— مېنىڭ بىر تەلپىم بار، — دەپ مەلىكىنى توختى-  
تىپ قويۇپتۇ — دە، — سەن ئەتىگىچە ماڭا بىر ئۆي ئالتۇن  
تېپىپ بېرەلمەسەن؟ — دەپتۇ. بالا پادىشاھنىڭ ئاچ كۆزلۈ-  
كىنى بىلىپ، بىر ئەدىپىنى بېرىپ قويۇشنى ئويلاپ، بىر  
ھىيلىنى خىيالغا پۈكۈپتۇ — دە، پادىشاھقا:

— مېنىڭمۇ بىر شەرتىم بار، شۇ شەرتكە كۆنسە، مەن  
شەرتلىرىنى ئورۇنداي، — دەپتۇ.

— قېنى، شەرتىڭنى ئوتتۇرىغا قوي، — دەپتۇ پادىشاھ.

— مەن ئالتۇننى ئېلىپ كەلگەندە ۋارقىرىمايلا، بولمىسا،

ئالتۇن تاش - داڭگاغا ئايلىنىپ قالدۇ، - دەپتۇ. پادشاھ ماقۇللۇق بىلدۈرۈپتۇ. بالا كېتىپتۇ. بالا بازارغا چىقىپ قىرىق تاغار سېتىۋېلىپ، بەش مەدىكار ياللاپ، تاغلارنى تاش - كېسەك پارچىلىرى بىلەن توشقۇزۇپ پادشاھ ئوردىسىغا يېقىن بىر جايغا يوشۇرۇپ قويۇپتۇ. كەچ كىرگەندە بالا مەدىكارلار بىلەن ھېچقانداق شەپە چىقارماي تاغلارنى پادشاھنىڭ ھۇجرىسىنىڭ ئۆگزىسىگە تارتىپ چىقىرىۋېلىپ، مەدىكارلارنىڭ ھەققىنى بېرىپ يولغا ساپتۇ. بالا تاڭنى كۈتۈپ ئولتۇرۇپتۇ. تۈن نىس - پىدىن ئۆتكەندە ئۇ تاغاردىكى تاش - كېسەك پارچىلىرىنى تۇڭلۇكتىن ئۆيگە تۆككەنكەن، چۆچۈپ ئويغانغان پادشاھ نېمە ئالامەت ئىكەنلىكىنى پەم ئېتەلمەي:

— ئاللا - توۋا، بۇ نېمە ئالامەت؟ - دەپ توۋلاپ ساپ - تۇ. پادشاھنىڭ قورقۇپ ۋارقىرىغانلىقىنى ئاڭلىغان بالا دەر - ھال ئۆگزىدىن چۈشۈپ، پادشاھقا:

— بۇ ئىشنى ئۆزلىرىنىڭ پېشانىسىدىن كۆرسىلە، چۈنكى مېنىڭ شەرتىمنى ئورۇندىيالىمىدىلا، - دەپتۇ. پادشاھ ئۆزىنىڭ ئۇتتۇرۇپ قويغانلىقىنى بىلىپ، قىزىنى بېرىشكە رازى بوپتۇ.

پادشاھ ھەممە تەييارلىقنى پۈتتۈرۈپ، ئەل - يۇرتنى چىللاپ، قىرىق بىر كېچە - كۈندۈز توي قىلىپ، مەلىكە بىلەن يىگىتنى مۇراد - مەقسىتىگە يەتكۈزۈپتۇ. ئۇزۇن ئۆت - مەي پادشاھ ئۆزىنىڭ قېرىلىقىنى ھېس قىلىپ، پادشاھلىق - نى كويۇغلىغا ئۆتكۈزۈپتۇ. ئۇ تەختكە چىققاندىن كېيىن ئۆز موللىسىنى مەسلىھەتچىلىككە تەكلىپ قىلىپ، بىلىم - ھېكمەتلىرىنى ئىشقا سېلىپ، يۇرتنى روناق تاپقۇزۇپ، خەلق تۇرمۇشىنى ياخشىلاپ جاھاندىن ئۆتۈپتۇ.

## قازى بىلەن مەھەممەت رازى

مۇنداق رىۋايەتلەر قىلىپتۇلەركى، بۇرۇندا ئۆتكەن بىر پادىشاھنىڭ مەككارلىق ۋە ھەييارلىقتا تەڭداشسىز ئۈچ ھەييا-رى بار ئىكەن. بىر كۈنى پادىشاھ ئۇلارغا:

— مېنىڭ تۈزۈمنى يېدىڭلار، ئوبدان كىيىنىدىڭلار، ياخشى ئاتلىرىمنى مىنىدىڭلار، قايسىڭلار باغدات شەھىرىگە بېرىپ، شەھەر قازىسىنى زەخمىلەندۈرمەي، ئازار بەرمەي يالىد-ئىچ قىلىپ، ئۇنىڭ ئېگىن - ئاياغلىرىنى ئېلىپ كېلىسىد-لەر؟ كىم بۇنىڭ ھۆددىسىدىن چىقسا، مىڭ تىللا ئىنئام قىلىمەن، — دەپتۇ. ھەييارلار دەماللىققا بىرنەمە دېيەلمەي بىر - بىرلىرىگە قارىشىپ، تېڭىرقاپ تۇرۇپ قاپتۇ. ئۇلار بىردەم سۈكۈت ئىچىدە خىيال سۈرگەندىن كېيىن، بىر ھەييار ئور-نىدىن تۇرۇپ، پادىشاھقا تەزىم بەجا كەلتۈرۈپ:

— ئۇلۇغ شاھىمىز، بۇ ئېيتقانلىرىنى ئورۇنداش بىز ئۈچۈن ھېچقانچە ئىش ئەمەس. ئاشۇنداق قىلىشىمىزنىڭ سەۋەبىنى بىلىشىمىزگە مۇمكىن بولسا، شۇنىڭغا لايىق يول تاپ-ساق تېخىمۇ ياخشى بولاتتى، — دەپ قول قوۋۇشتۇرۇپ تۇ-رۇپتۇ. پادىشاھ:

— بىلگۈڭلار كەلگەن بولسا، بۇنى سىلەردىن سىر تۇت-مايمەن. مەن باغدات مەدرىسىلىرىنىڭ بىرىدە ئىلىم تەھسىل




قىلىۋاتقان چېغىمدا، بىر كۈنى كېچىسى بىر كۈچىدىن ئۆتۈپ كېتىۋېتىپ، بىر ئايالنىڭ: «قۇتقۇزۇڭلار» دەپ ۋارقىرىغان ئاۋازىنى ئاڭلاپ قالدىم - دە، داد - پەرياد چىقىۋاتقان ئۆيگە ئۆزۈمنى ئوقتەك ئاتتىم. ئۆي قاراڭغۇ ئىدى، ھېچنېمىنى كۆرگىلى بولمايتتى، پەقەت كىملىرىنىڭدۇر پومداقلىشىۋاتقان ئويۇر - توپۇرى بىلەن بىر ئايالنىڭ: «قۇتقۇزۇڭلار! ۋايداد!... ھەي ئىپلاس، تارت قولىڭنى، ئۆزۈڭ كىمسەن؟! ئۆلسەممۇ، ئىلا - بىلا...» دېگەن ئاۋازىلا ئاڭلىنىپ تۇراتتى. مەن ئاۋاز چىققان يەرگە بېرىپ قولىمنى ئۈزۈشۈمگە بىر گەۋدە چاچراپ ئورنىدىن تۇردى - دە، ئوچۇق تۇرغان ئىشىكتىن سىرتقا قېچىپ چىقىپ كەتتى. مەن ئارقىسىدىن قوغلاپ چىقىۋاتقىنىمدا، بوسۇغىغا پۇتلىشىپ يىقىلىپ چۈشۈم، ئورنىدىن ھاپىلا - شاپىلا تۇرۇپ ھويلىغا چىقىشىمغا، ئايالنىڭ ئاۋازىنى ئاڭلاپ ئۇنى قۇتقۇزۇش ئۈچۈن كەلگەن قوشنىلىرى كېلىپ مېنى تۇتۇۋالدى. ئەسلىدە بىر مۇتتەھەم ھېلىقى ئايالغا زورلۇق قىلماقچى بولغانىكەن. تۇتۇۋالغۇچىلار مېنى باغلاپ مىرشەپكە تاپشۇرۇشتى، ئەتىسى قازىغا توغرا قىلىشتى. مېنىڭ گۇۋاھچىم بولمىغاچقا راست گەپ ئاقىمىدى، ئۆزۈمنى ئاقلاشقا ئامالسىز قالدىم. مەن ھازىر سىلەرگە ئېيتقان قازى شۇ چاغدا باغدات شەھىرىنىڭ قازىلىقىغا يېتىدىغان تەيىنلەنگەن ياش قازى ئىكەن. يۈز - كۆزۈمدە تاتلانغان بىرەر تىرنىق ئىزىنىڭ يوقلۇقىغا قارىماي، ئۇ مېنى يالغۇچ قىلىپ، كۈچمۈكۈچا سازىنى قىلدى. يەنە قىرىق دەردەر ئۇر - دۈرۈپ چالا ئۆلۈك قىلىپ تاشلاشقۇزۇۋەتتى. خالىس قۇتقۇزۇش ماقچى ۋە شەپقەتچى بولماقچى بولغانلىقىم ئۈچۈن ئۇنىڭدىن ئاشۇنداق «تارتۇق» قا ئېرىشتىم، باغداتتا نۇرۇشقا ئىمكانىيەتتىم قالدىمى. «بار ئويۇنى سىز ئويىڭ، دەردىڭىزنى مەن

تارتاي» دېگەننىڭ ئۆزى بولدى، ئاخىر بۇخاراغا بېرىپ ئو-  
قۇشقا مەجبۇر بولدۇم.

پادشاھنىڭ سۆزى مۇشۇ يەرگە كەلگەندە تاقەت قىلالمى-  
غان ھەييار مەھەممەت رازى ئورنىدىن تۇرۇپتۇ - دە، يەر ئۆ-  
پۈپ پادشاھقا ئېھتىرام بىلدۈرۈپ:

— پادشاھىئالەم، ئەل قىساسۇ مېنەلھەق. ئىجازەت  
بەرسىلە، شۇ قازىنى يالڭاچ قىلىپ، ئېگىن - ئاياغلىرىد-  
نى مەن ئېلىپ كېلەي ! — دەپ قول باغلاپ تۇرۇپتۇ. پادد-  
شاھ رۇخسەت قىپتۇ.

مەھەممەت رازى يول يۈرۈپ، يول يۈرگەندىمۇ مول يۈرۈپ،  
مول يۈرگەندىمۇ يىڭنە ئۇچىدا توپا قازغاندەك يۈرۈپ، باغدات  
شەھىرى تەۋەسىگە يېتىپ كېلىپ بىر مەنزىلگە چۈشۈپتۇ. ئۇ  
كېچىسىمۇ كۆزىگە ئۇيقۇ كەلمەي، قازىنى قانداق ھىيلە بىلەن



قولغا چۈشۈرۈش ھەققىدە باش قاتۇرۇپ ئولتۇرۇپتۇ.  
ئەمدى سۆزنى قازىدىن ئاڭلايلى:

باغدات شەھىرىنىڭ بۇ قازىسىنىڭ ئىسمى لاۋھىد ئىبنى  
مۇقاتىل بولۇپ، ئىلىم - پەن، پەزىلەت ۋە تەقۋادارلىقتا كا-  
مىل ئىكەن، قىش - ياز كۈندۈزى روزا تۇتىدىكەن ۋە كېچى-  
نى ئۈچ ھەسسە قىلىپ، بىر ھەسسەدە كىتاب كۆرىدىكەن،  
بىر ھەسسەدە قۇرئان تىلاۋەت قىلىدىكەن ۋە بىر ھەسسە-  
سىدە ناماز ئوقۇيدىكەن. بىر كۈنى ئۇ كىتابتىن: «نامازنىڭ  
ئاللاتائالغا دوستراقى باغۇ بوستانلىق جايدا ئوقۇلغىنى» دېگەن  
ھەدىسنى كۆرۈپ قاپتۇ. بۇ قازىنىڭ سەھرادا باغۇ بوستانلىق  
ھويلىسى بار ئىكەن. ئۇ، مەن بۈگۈن سەھەر چىقىپ باغدا  
ناماز ئوقۇپ ھەدىسكە ئەمەل قىلسام، ئاخىرەتلىكىم خەيرلىك  
بولار، دېگەن ئۈمىد بىلەن چاكىرنى چاقىرىپ:

— بۈگۈن سەھەردىن بۇرۇن ئاتنى ئېگەرلەپ بەر، — دەپ  
بۇيرۇپتۇ. چاكار شۇنداق قىپتۇ. قازى تاھارەت ئېلىپ، ئىككى  
رەكەت شۇكرانە نامازنى ئوقۇپ، ئېتىغا مىنىپ يولغا چىقىپ-  
تۇ. بىرھازا يول يۈرگەندىن كېيىن ئاسماندىكى ئايغا قاراپ،  
ئەمدى تۈن نىسپى بولغانلىقىنى بىلىپ، بىمەھەل يولغا چى-  
قىپ قاپتىمەن، بىرەر ئوغرى - قاراچىغا يولۇقۇپ قالمى-  
غىدىم، دەپ ئەندىشە قىپتۇ، ئەڭ ياخشىسى، بىرئاز ياتاي،  
تاڭغا يېقىن ماڭاي، دەپ ئويلاپتۇ، كېيىن، ئىبادەتكە نىيەت  
قىلىپ چىقىپ يولدا ياتماق خوپ ئەمەس، خۇدايىتائالغا تە-  
ۋەككۈل قىلىپ مېڭۇپەري، دەپ يۈرۈشىنى داۋام قىپتۇ. ئۇ  
مەھەممەت رازى چۈشكەن لەڭگەرگە يېتىپ بېرىشىغا، مەھەم-  
مەت رازى لەڭگەردىن چىقىپ، قازىغا قاراپ: «بەختىيار چىقسا  
شىكار ئەيلىگىلى سەھراغا، چۈشەر ئۆز مەيلى بىلەن سەيىد  
كېلىپ ئالدىغا» دەپ بېيىت ئوقۇپتۇ ۋە: «ئەلھەمدۇلىللا،

خۇدايتائالادىن نېمىنى تەلەپ قىلسام شۇنى بەردى» دەپ قا-  
زىنىڭ ئالدىنى توسۇپ، شەمشىرنى غىلاپىدىن چىقىرىپ ئاي  
يورۇقىدا پالىدىتىپ تۇرۇپ:

— بەس، ئۆز جايىڭدا توختا! — دەپتۇ. قازى توختاپ  
قارىسا، سالاپەتلىك بىر ئادەم ئالدىنى توسۇپ تۇرغۇدەك. بى-  
چارە قازى قورقۇپ كېتىپتۇ، ئۇ ئاران ئۆزىنى تۇتۇۋېلىپ:  
— ھەي، نېمە ئادەمسەن؟ مەندىن ھايا قىلماسەن؟ مەن  
مۇسۇلمانلارنىڭ قازىسى بولمەن، — دەپتۇ. مەھەممەت رازى:  
— ھەي قازى، مەندىن نېمە ئۈچۈن قورقمايسەن؟ مەن  
مۇسۇلمانلارنىڭ ھەييارى ۋە ئوغرىسى بولمەن. «ئاۋۋال  
سالام، ئاندىن تائام، ئاخىردا كالام» دېگەن گەپ بار. ئەسسالا-  
مۇئەلەيكۇم، ئى مۇسۇلمانلارنىڭ قازىسى، — دەپ قازىغا سالام  
بېرىپتۇ. قازى سالامغا جاۋاب بەرگەندىن كېيىن:  
— ئەي مەرد يىگىت، سەن گەرچە ئۆزۈڭنى ئوغرى،



ھەييار دەۋاتقان بولساڭمۇ، قائىدە - يوسۇن بىلىدىكەنسىن، ئىلىم - ھېكمەتتىن سۆزلەۋاتسىن ۋە ئەۋلىيالار سالامىنى يەتكۈزۈۋاتسىن، ئەمما نېمە ئۈچۈن مەن تەنھا تۇرسام، تىخ كۆتۈرۈپ، ھەيۋە قىلىپ سۆزلەيسەن؟ — دەپتۇ. ھەييار:

— «ھەركىم بىلەن ئىككى پەرىشتە ھەمراھتۇر، بىرى ئوڭ مۇرىسىدە، بىرى سول مۇرىسىدە» دېگەن ئايەتنى ئۇق-مامسەن؟ بۇ ئايەتنىڭ مەنىسىدىن ئېيتقاندا، سەن يالغۇز ئە-مەس، بەلكى ئۈچ كىشىسەن، — دەپتۇ. قازى:

— ئەي مەرد يىگىت، مېنى قويۇپ بەر، باشقا ئادەمنى تۇت، — دەپتۇ. ھەييار:

— مەن ئوۋچى، ئۆزۈمگە قۇۋۋەت ھاسىل قىلاي دەپ بۇ يەردە ئولتۇرمىن، قولۇمغا چۈشكەن ئولجىنى ھەرگىز قويۇپ بەرمەيمەن. ئەي قازى، نېمە ئۈچۈن مۇنداق قاراڭغۇدا يولغا چىقتىڭ؟ — دەپتۇ.

— غەپلەت بېسىپ چىقىپتىمەن، — دەپتۇ قازى.

— مەن سېنى ئىلمىي نۇجۇمنى بىلىدۇ، دەپتتىم. سەن يەتتە كەۋاكىب<sup>①</sup>، ئون ئىككى بۇرج<sup>②</sup>، سەككىز قىرغاق<sup>③</sup> نى بىلمەي تۇرۇپ قانداقچە قازىلىق قىلىۋاتسىن؟

— ئىلمىي نۇجۇمغا ئەمەل قىلماق جايىز ئەمەس. «كە-مەرسىكى ئىلمىي نۇجۇمغا ئەمەل قىلسا، شۈبھىسىز كاپىر بولغاي» دېگەن ھەدىس بار.

— راست ئېيتىپتۇ، سەن ھەربىر ھەدىسكە ئەمەل قىپ-سەن، لېكىن سەككىز ئايەتكە ئىقرار ئەمەسەن!

① يەتتە كەۋاكىب — كۈن، ئاي، مېرىخ، ئەنارۇد، مۇشتەرى، زۇھرا، زۇھەل.

② ئون ئىككى بۇرج — ھەمەل، سەۋر، دەلۋ، سەرەتان، ئەسەد، سۈنبۈلە، مىزان، ئەقەرەب، قەۋس، جەۋزا، جەدد، ھۇد.

③ سەككىز قىرغاق — شەرق، غەرب، جەنۇب، شىمال ۋە ئۇنىڭ تۆت بۇرجىكى.

— قايىسى سەككىز ئايەت؟

— بۇ سەككىز ئايەت مۇنۇلار: بىز ئەلۋەتتە ئاسمان تەبىقىلىرىدە سەييارىلەرنىڭ سەير دائىرىسى ئۈچۈن بۇرجلارنى ياراتتۇق؛ بىز ئاسمان دۇنياسىنى يۇلتۇزلار بىلەن زىننەتلىدۇق؛ قۇياش، ئاي ۋە يۇلتۇزلار تەڭرىنىڭ پەرمانىغا بويسۇنىدۇ؛ بەس، يۇلتۇزلارنىڭ مەۋجۇتلۇقى بىلەن قەسەمىدا قىلىمەن، ئاسماندا يۇلتۇزلارنىڭ سەير قىلىشى ئۈچۈن دائىرىلەرنى ياراتقان تەڭرى نېمىدېگەن ئۇلۇغ؛ قەسەمىدا قىلىمەن بۇرچ — دائىرىسى بار ئاسمان ھۆرمىتى بىلەن، ئىنسانلار يىراق يەرگە يۈرۈشتە ۋە ئىشلىرىنى باشلاشتا يۇلتۇزلارنىڭ سەير قىلىشىنى مۆلچەرلەپ، توغرا يول تاپىدۇ. بەس، كۆزىتىڭلار، تەڭرىنىڭ قۇدرىتىنى كۆرمەكچى بولساڭلار، يۇلتۇزلارغا قاراڭلار!

قازى ھەيران قېلىپ:

— ھەييار مۇنەججىم ئىكەنسەن. ماڭا قۇرئە بېقىپ كۆر، تەلىيم ياخشىمۇ، نەسمۇ؟ — دەپ سورايتۇ. ھەييار:

— ئەي قازى، تەلىيىڭنىڭ نەس ئىكەنلىكىنى ھېلىغىچە بىلمەيۋاتامسەن؟ تەلىيىڭ نەس بولغىنى ئۈچۈن مۇشۇنداق بېشكەللىككە دۇچ كەلدىڭ! — دەپ جاۋاب بېرىپتۇ. قازى سورايتۇ:

— ھازىر ئاي قايىسى بۇرجدا؟

— ئەقرەب بۇرجىدا. بۇ ۋاقىت ئوغرى — قاراقچىلارغا ئەپلىك، ئەمما قازى، موللىلارغا خوپ ئەمەس.

— مەن ھەدىسكە ئەمەل قىلىپ، بوستانلىقتا ناماز ئوقۇماق ئۈچۈن چىققانلىقىمنى بايا ئېيتتىمغۇ، مېنى قويۇپ بەر!

— سەن ئۇ ھەدىسكە ئەمەل قىپسەن، ئەمما گەرچە ئىك.

كى پەرىشتە سەن بىلەن ھەمراھ بولسىمۇ، سەن: «يول يۈر - مەكچى بولغان كىشى ئالدى بىلەن ھەمراھ تېپىپ، ئاندىن يول يۈرسۈن» دېگەن ھەدىسكە ئەمەل قىلمايسەن. ئەگەر بىر كىشىنى ھەمراھ قىلىۋالغان بولساڭ، مەن ساڭا يولۇقماس ئىدىم. — سەن نېمە ئۈچۈن: «مۇسۇلمان شۇنداق بولىدۇكى، ئۇ - نىڭ قولىدىن ۋە تىلىدىن مۇسۇلمانلار ئامان بولىدۇ» دېگەن ھەدىسكە ئەمەل قىلمايسەن؟

— ئەي قازى، ھەقتائالا يارلىق قىلىپ: «بەندىنىڭ قىلغان ياخشى - يامان ئىشلىرىغا ئۇنىڭ قول - پۇتى گۇۋاھلىق بېرىدۇ» دېگەن، — دەپتۇ ھەييار ۋە بۇ قىتئەنى ئوقۇپتۇ:

ئەي قازى، مەن بەسى تەييارمەن،  
تىخ بىرلە زەخىم ئۇرغۇچى بەسى سەييارمەن.  
ئالمەن قازى سېنىڭ بارىڭنى،  
ئات، تونۇڭنى — جۇۋا، دەستارىڭنى.

قازى سورايتۇ:

— ئەي ئوغرى، جىنمۇسەن، دىۋمۇسەن، نېمە بالاسەن؟  
ماڭا نېمە مۇنچە ئازار يەتكۈزسەن؟  
— مەن دىۋە بولسام، سەن كاپىردۇرسەن، «مەنكى خۇدا - يىتائالا، دىۋىلەرنى كاپىرلار ئۈچۈن ئىبەردىم» دېگەن. بەس، سەن شۇنداق ئىكەنسەن، بۇ ئايەتنىڭ مەزمۇنى بىرلە خۇدا مېنى ساڭا ئىبەرتىپتۇ.  
— شەرم تۇتقىل.

— مەن شەرم تۇتسام، بالا - چاقىلىرىم ئاچ قالىدۇ.  
«ھايا رىزقىنى مەنئى قىلۇر» دېگەن ھەدىس بار.



— ئەي ئوغرى، نېمە ئۈچۈن «ئۆلىمالار» پەيغەمبەرلەرنىڭ  
مىراسخورلىرىدىن» دېگەن بۇ ھەدىسكە ئەمەل قىلمايسەن؟  
— ئەي قازى، سەن پەيغەمبەرلەرنىڭ مىراسخورى بول-  
ساڭ، مەن خۇدايىتائالانىڭ خاس بەندىسىدۇرمەن.  
— سەن قانداقچە خۇدايىتائالانىڭ خاس بەندىسى بولسەن؟  
— مەن قۇرئانخاندۇرمەن، ئالىمدۇرمەن.  
— ئەي جۇۋانمەرد، راستتىنلا ئىلمۇ ھېكمەتتىن، ئىلىم -  
پەزىلەتتىن خەۋىرىڭ بار ئىكەن. شۇنداق تۇرۇقلۇق نېمە ئۇ-  
چۈن ماڭا مۇنچىۋالا ئازار يەتكۈزسەن؟ خۇدايىتائالا قۇرئاندا  
خەۋەر يەتكۈزۈپ: «خۇدايىتائالانىڭ لەنتى زالىملارغىدۇر»  
دېگەن.

— ئەي قازى، ئۆزۈڭ ئوقۇغان شۇل ئايەتنىڭ مەزمۇنى  
بىرلە ئۆزۈڭ زالىمدۇرسەن. خۇدايىتائالانىڭ لەنتىگە ئۇچرىد-  
غىنىڭ ئۈچۈن مېنى خۇدا ساڭا يەتكۈزۈپتۇ. تېز بول، ئاتتىن  
چۈش، ھەممە نەرسەڭنى ماڭا بەر !  
— ئەي جۇۋانمەرد، خۇدايىتائالادىن قورققىن، خۇدا: «ئەي  
ئادەملەر، خۇدايىتائالادىن قورقۇڭلار» دېگەن.

— مۇھەممەد ئەلەيھىسسالام: «خەلققە ئېيتقىنىكى، ئەي  
ئۆز ۋۇجۇدىنى يامانلىق - گۇناھلارغا ئىسراپ قىلغانلار، تەڭ-  
رىنىڭ رەھمىتىدىن ئۈمىدسىزلەنمەڭلار، توۋا قىلساڭلار، ئەل-  
ۋەتتە تەڭرى بارلىق گۇناھىڭلارنى كەچۈرىدۇ» دېگەن ئەمەسمۇ؟  
— ئەي قۇرئانخان، سەن بۇ ئىشنى قىلمىساڭمۇ، خۇدا:  
«رىزىقىڭلارنى قىسمەت قىلدىم» دېگەن ئايەتنىڭ مەزمۇنى بىر-  
لە سېنىڭ رىزىقىڭنى بېرىدۇ.

— خۇدا ئەزەلدە بۇ ئەندازە بىرلە مېنىڭ رىزىقىمنى  
ئوغرىلىققا قىسمەت قىپتۇ. ئەي قازى، ئېگىنىڭنى سال !  
— ئەي ئوغرى، نېمە ئۈچۈن ھەدىس، پەيغەمبەرگە ئەمەل

قىلمايسەن؟ پەيغەمبىرىمىز: «رەھىم قىلساڭ، رەھمەت تاپىد-  
سەن» دېگەن ئەمەسمىدى؟ ماڭا رەھىم قىل، رەھمەت تاپ.  
— شۇنداق، لېكىن مەن ساڭا رەھىم قىلسام، خۇدا ماڭا  
رەھىم قىلمايدۇ، مەن ۋە بالا - چاقىلىرىم ئاچ قالسىمىز.  
ياخشى مەسلىھەت شۇكى، تېزدىن ئات، كىيىم - كېچەكىلد-  
رىڭنى بەر، ئۇنى سېتىپ، خوتۇن، بالا - چاقىلىرىم بىلەن  
نەپسىم ئارام ئالسۇن. ئاندىن خۇدايىتائالغا شۈكۈر قىلاي،  
ساڭا خۇدايىتائالا رەھىم قىلۇر.

— ئەي ئوغرى، مېنىڭ پەزىلىتىم بار، ئەھلى پەزىلەتكە  
ئازار قىلما، ئۇۋال بولىدۇ. خۇدايىتائالا قۇرئاندا: «قۇلھەل  
يەستەۋىللەزىنەيەلۇ - مۇنەۋەللەزىنەلەيەلەمۇن» (بىلگەنلەر  
بىلەن بىلمىگەنلەر قانداقمۇ تەڭ بولالايدۇ، دانا بىلەن نادان  
تەڭ بولالماستىن) دەپ خەۋەر بەرگەن.

— سەن دانا، بىلەرمەن بولساڭ، تەڭ كېچىدە يولغا  
چىقماستىن، ئەمما مەن بولسام ئوغرى، تۈن ئەركىسى.  
ماڭا ئوغرىلىق قىلىش ئۈچۈن كېچىدە چىقىشقا توغرا كېلىد-  
دۇ. ئوغرىلىق ھۈنرى بولسا قاراڭغۇدا ئاقىدۇ، يورۇقتا ئاق-  
مايدۇ، شۇڭا مەن كېچىدە چىقىم. شۇ ۋەجىدىن، ھەقىقىي  
نادان سەندۇرسەن، — دەپ، بۇ رۇبائىنى ئوقۇپتۇ ھەييار:

نادانلىقىڭدىن ئېتىڭنى قويدۇڭ قازى،  
ھۆكمىڭدىن ئەمەس خۇدا، ئالەم رازى.  
ئوت ياققۇسىدۇر ئاسماندىن ھەر سائەت،  
شۇل شەھەرگىكىم بولسام ئەگەر مەن قازى.

ئاندىن كېيىن ھەييار يەنە:  
— سېنىڭ بىلىمىڭ بولسا ئىدى، «جاھىلنىڭ ئىبادىتىد-  
دىن ئالىمنىڭ ئۇيغۇسى ئەۋزەل» دېگەن بۇ ھەدىسكە ئەمەل

قىلغان بولاتتىڭ. ئەگەر سەن ئالىم بولغان بولساڭ، «مۆمىن-  
نىڭ نىيىتى قىلغان ئەمەلدىنمۇ ياخشى» دېگەن ھەدىسكىمۇ  
ئەمەل قىلغان بولاتتىڭ، — دەپ بۇ قىتئەنى ئوقۇپتۇ:

ياخشى نىيەت كىشىگە ئەي مۆمىن،  
قىلسا ئەھسەن بۇ سۆز پەيغەمبەردىن.  
بەلكى تاڭەت ئېرۇر مۇدام ياخشى،  
ياخشى نىيەت ئارتۇقتۇر ئەمەلدىن.

— ئەي ئوغرى، ناھايىتى پىتنە — پاساتچى ئىكەنسىن، —  
دەپتۇ قازى.

— ئەمدى مېنى پىتنىچى دېدىڭ. «پىتنىدىن مۆمىننىڭ  
ئامىتى كەلمەس» دېگەن ھەدىس بويىچە، بار — يوقۇڭنى  
ئالماي قويمايمەن. دەرھال ئاتنى، سەرپايىڭنى، باش — ئاياغ،  
كىيىم — كېچىكىڭنى بەر ! — دەپ ۋارقىراپتۇ ھەييار. قازى  
قورققىنىدىن نېمە قىلىشنى بىلەلمەي قاپتۇ، ئەمما يەنىلا  
تەن بەرمەي:

— سېنى بىر كىشى تۇتۇۋېلىپ پادىشاھقا توغرا قىلسا،  
پادىشاھ زىندانغا سالسا ياكى قولۇڭنى كەسسە، قانداق قىلد-  
سەن؟ — دەپ سوئال قويۇپتۇ.

— ھەر ئىشنى ئىلمۇ ھېكمەت بىلەن قىلمەن، شۇڭا  
سەن ئېيتقان ئۇنداق ئىشلاردىن سالامەتتۇرمەن. سەۋەبكى،  
ھەم ئالىم، ھەم زالىم، ھەم كالىم<sup>①</sup>، ھەم نازىم<sup>②</sup>، ھەم مەك-  
كار، ھەم ئەييار، ھەم غەررار، ھەم تەررار<sup>③</sup>، ھەم ھاپىزدۇر-  
مەن، ھەم ئۆز تەلىيىمنى بىلمەن. ئەگەر مۇشتەرى سۇمبۇلە

① كالىم — ناتىق.

② نازىم — شائىر.

③ ھەم غەررار، ھەم تەررار — ھەييارنىڭ تۈرلىنىپ ئېيتىلىشى.

بۇرچىدا بولسا، شۇ سائەتتە شەبخۇن<sup>①</sup> ئۇرسام دۈشمەنگە غا-  
لب كېلىمەن. ئەي قازى، گەپنى سوزما، ئاتتىن چۈش، يال-  
خاچ بول ! — دەپ قاتتىق ھەيۋە قىپتۇ ھەييار. قازى تېخىمۇ  
قورقۇپ بەدىنىگە تىترەك ئولشىپ، كۆڭلىدە، مەن ئادەمزاتقا  
ئەمەس، دىۋە - پەرىلەرگە دۈچ كەلگەن ئوخشاي مەن، دەپ  
ئويلاپ، تىلىمۇ كالۋالىشىپ قاپتۇ، لېكىن ئۆزىنى تەستە تۇ-  
تۇۋېلىپ، ئالدىدا تۇرغان بۇ مەخلۇقنى گەپكە تۇتۇپ، بىر  
ئىلاج قىلىپ تاغغا ئۇلىشىۋېلىش ئۈچۈن، ئاخىرقى كۈچىنى  
يىغىپ، تىلىنى چاپىنغان ھالدا:

— ھەي ئوغرى، سەن ھەمىشە كېچىسى تالا - تۈزدە،  
چۆل - جەزىرىلەردە تەنھا يۈرىدىكەن سەن، دىۋە - پەرىلەردىن  
قورقمامسەن؟ — دەپ سورايتۇ. ھەييار:

— تىلىم قىلىشنى بىلىمەن، دىۋە - پەرىلەر مېنىڭ  
ئالدىدا مېنىڭسىز ھېچ ئىش قىلالمايدۇ. سەن ئېتىڭنى، كى-  
يىم - كېچەكلىرىڭنى بەرمىسەڭ، دىۋە - پەرىلەرگە بۇيرۇپ،  
سېنى ئاسمانغا ئاچىقتۇرۇپ، كۆك قەرىدىن تاشلىتىپ، رىزە -  
رىزە<sup>②</sup> قىلىۋېتىمەن. ئاتتىن چۈشە ! — دەپ خىتاب قىپتۇ. قازى:

— خۇدادىن قورققىن، بۇ ئىشتىن بەرىكەت تاپمايسەن، —  
دەپتۇ. ھەييار:

— نېمىشقا بەرىكەت تاپمايدىكەنمەن؟ سېنىڭ ئات، ئې-  
گىن - ئايىغىڭنى ساتسام بەرىكەت دېگەن شۇ ئەمەسمۇ؟ قازىنىڭ  
لىباسى ھالال بەرىكەتتۇر. تېز بول، مېنى ساقلاتما ! —  
دەپ، قولدىكى شەمشىرىنى ۋالىدىتىپ كەلگەن پېتى قازى-  
نىڭ ئېتىنىڭ چۆلۈۋىرىنى تۇتۇپتۇ. قازى بېشىنى قاشلاپ،  
ئۆزىنى خۇداغا تاشلاپ:

① شەبخۇن — كېچىلىك ھۇجۇم.


② رىزە - رىزە - كۆكۈم - ئالغان.

— ئەي ئوغرى، سەن گەرچە ئوغرى بولساڭمۇ ئادەم با-  
 لىسىسەن. مېنى ئىززەت قىل، مەن سېنىڭ مېھمانىڭمەن.  
 «مېھمانغا ئىززەت قىلىڭلار، ئەگەرچە ئۇ كاپىر بولسىمۇ» دې-  
 گەن ھەدىسكە ئەمەل قىل، — دەپ يالۋۇرۇپتۇ. ھەييار:  
 — پەيغەمبەر ئەلەيھىسسالام راست ئېيتىپتۇلەر. لېكىن،  
 ھازىر سەن بالاغا گىرىپتار بولۇپ تۇرسەن. شۇنىڭ ئۈچۈن  
 سېنىڭ ھازىر سەدىقە بەرمىكىڭ ۋاجىپتۇر. «سەدىقە بالانى  
 ياندۇرار، ئۆمۈرنى زىيادە قىلۇر». ئەي قازى، ئات، كىيىم — كې-  
 چەكلىرىڭنى ماڭا تاپشۇر، ئۇ سەدىقە بولسۇن، — دەپتۇ ۋە  
 بۇ قىتئەنى ئوقۇپتۇ:

سەدىقە رەت قىلۇر بالانى،

توۋا كۆيدۈرۈر گۇناھنى.

قازى دەپتۇ:



— ئەي يىگىت، مېنىڭ سارىيىمغا بارغىن. ئېتىمنى،  
تونۇمنى، دەستارمنى<sup>①</sup> شۇ يەردە بېرەي.

— مەن ساڭا ئوخشاش ئۇنداق ئىخەق ئەمەسمەن. مەن سا-  
رىيىڭغا بارسام، ئادەملىرىڭگە بۇيرۇپ: «ئوغرىلىق قىلغان ەر ۋە  
ئوغرىلىق قىلغان ئايالنىڭ ھەر ئىككى قولىنى كېسىڭلار» دېگەن  
ئايەت بويىچە مېنىڭ قولۇمنى كەستۈرسەن، — دەپتۇ ھەييار.  
— ساڭا قەسەم ئورنىدا شۇنداق ۋەدە بېرىمەنكى، سەن  
تاڭلا مېنىڭ ھويلامغا بارغىن. ساڭا زىيان - زەخمەت يەتكۈز-  
مەيمەن، تىلىگەن نەرسىلىرىڭنى بېرىمەن.

— «زۆرۈرىيەتتە قەسەمگە كەپپارەت<sup>②</sup>» لازىم ئەمەس.  
مېنىڭ نېسىدىن تەلىيم يوق. ئەي قازى، سۆزنى ئۇزارتما.  
ئەگەر يەنىلا كاجلىق قىلىپ ئاتتىن چۈشمەسەڭ، ئېگىن - ئايد-  
خىڭنى بەرمىسەڭ، ھازىرلا ئىككى پارە قىلىپ تاشلايمەن، — دەپ  
شەمشەرنىڭ ئۈچىنى قازىنىڭ قارىغا تىرەپتۇ ھەييار. ئالدى-  
قاچان قورقۇپ كەتكىنىدىن شامال تەگكەن ياپراقتەك تىرەپ  
تۇرغان قازى ئامالسىز ئاتتىن چۈشۈپ، ئاتنى مەھەممەت  
رازىغا تۇتقۇزۇپتۇ. ئاندىن باش - ئاياغ، سەرپايىنى يېشىپ،  
ئۆزى بىر كۆڭلەك، بىر تامبال بىلەنلا قاپتۇ. ھەييار:

— ئۆيۈڭدە كۆڭلەك - تامبىلىڭ بارمۇ؟ — دەپ سوراپ-  
تۇ قازىدىن.

— بار.

— «ئىككى كۆڭلىكى بار كىشى ئىماننىڭ ھالاۋىتىنى  
كۆرمەس» دېگەن ھەدىسكە بىنائەن كۆڭلەك - تامبىلىڭنى ماڭا  
بېرىپ، ئۆيۈڭدىكى كۆڭلەك - تامبىلىڭنى كىي، تېز بول!  
— ناماز ۋاقتى بولۇپ قالاي دەۋاتىدۇ، يالىڭاچ قانداق نا-

① دەستار — سەللە.

② كەپپارەت — قەسەمنى سۇندۇرغانلىق ئۈچۈن بېرىلىدىغان سەدىقە.

ماز ئوقۇيمەن؟ — دەپتۇ قازى. ھەييار: «كۆڭلەك - تامبىلى يوق كىشىگە زۆرۈرىيەتتە يالغۇچ تۇرۇپ ناماز ئوقۇماق جا- يزدۇر» دېگەن ھەدىسىنى ئوقۇپتۇ. قازى نائىلاج كۆڭلەكنى سېلىپ بېرىپتۇ. ھەييار:

— تامبالنىمۇ سال، — دەپ ھەيۋە قىپتۇ. قازى:  
— ھەي نائىنساپ، رەھمىسىز زالىم، كەشىغى ئەۋرەت قانداق ناماز ئوقۇيمەن؟ — دەپ تۇرۇۋاپتۇ. ھەييار بۇ مىسرا- نى ئوقۇپتۇ:

ئەي قازى، ساددا ئەجەب رەئايى،  
مەندەك كىشىدىن سورايسەن رەھىم نامايى.

بىچارە قازى ھېچ چارە قىلالماي، تامبىلىنىمۇ سېلىپ بېرىپ، جان قايغۇسىدا يىغلاپ تۇرۇپتۇ. ھەييار بۇنى كۆرۈپ:

يۈز جاپا جانىڭگە تەگسە دوست ئەييار ئەيلىدىڭ،  
جامە - دەستارىڭ سالدۇدا ھەيلى ئەندىبار ئەيلىدىڭ

دېگەن بېيىتنى ئوقۇپتۇ ۋە شۇ ئەسنادا ھەييارنىڭ كۆزى قا- زىنىڭ قولىدا پارقراپ تۇرغان بىرنەرسىگە چۈشۈپتۇ. ئۇ گۆھەر كۆزلۈك ئالتۇن ئۈزۈك ئىكەن.

— ئەي قازى، قايسى مەزھەپتە ئۈزۈك سالماق راۋا؟ — دەپ سوراپتۇ قازىدىن. قازى:

— شافىئىي مەزھەپىدە بىدئەت، ئىمام ئەزەم مەزھەپىدە سۈننەت. مەن ئىمام ئەزەمنىڭ مەزھەپىدە، — دەپتۇ. ھەييار:

— مەنمۇ ئىمام ئەزەمنىڭ مەزھەپىدە، ئۇنداق بولسا ئۇ- زۈكنى ماڭا بەر ! — دەپتۇ. قازى قورققىنىدىن ئۈزۈكنىمۇ بېرىپتۇ. ھەييار:



— بارىڭنى ماڭا بەردىڭ، مەن ساڭا رەھىم قىلدىم، ئە -  
لەم - جاپا يەتكۈزمىدىم، مەندىن رازى ۋە خوشنۇد بول ! —  
دەپتۇ ۋە بۇ رۇبائىنى ئوقۇپتۇ:

يۈز ھىيلە بىلەن بېشىڭدىن ئالدىم دەستار،  
جامە - كۆڭلىڭنىڭ بىلەن ھەم ئىرار<sup>①</sup>.  
سەن باغدات شەھىرىگە ئىرۇرسەن قازى،  
مەن قول باغلاپ ئىشىكىڭدە خىزمەتكار.


بۇ رۇبائىنىڭ ئاخىرقى مىراسىنى ئاڭلىغان قازى، بۇ  
قاراقچى تېخى ئۆيۈمگىمۇ بارىدىغان ئوخشايدۇ، دەپ ئەقىلدىن  
ئازغان كىشىدەك ئۇن - تىنسىز بولۇپ، شەھەر تەرەپكە قاراپ  
مېڭىپ كېتىپتۇ. مەھەممەت رازى قازىنىڭ كىيىملىرىنى  
خۇرجۇنغا سېلىپ، قازىنىڭ ئېتىنى ئۆزىنىڭ ئۇچقۇر ئېتىغا  
باغلاپ، ھەش - پەش دېگۈچە ئۆز شەھىرىگە يېتىپ كېلىپ،  
پادىشاھقا كۆرۈنۈش قىلىپ، پادىشاھقا قازىنىڭ ئېتىنى كۆر -  
ستىپتۇ ۋە ئۇنىڭ كىيىم - كېچەكلىرىنى شاھنىڭ ئالدىغا  
قويۇپتۇ ھەمدە ئۇنى قانداق قىلىپ قولغا چۈشۈرگەنلىكىنى  
بىر - بىرلەپ بايان قىلىپ بېرىپتۇ. پادىشاھ مەھەممەت  
رازىغا تەھسىن - ئاپىرىن ئوقۇپ، ۋەدە قىلغان مىڭ تىللانى  
ئىنئام قىپتۇ ھەمدە:

— بۇ نەرسىلەرنى يەنە قازىغا ئاپىرىپ بەر، — دەپ  
بۇيرۇق قىپتۇ. ئارىدىن بىر كۈن ئۆتۈپ، ئەتىسى سۈبھى  
تاڭدا مەھەممەت رازى باغداتقا يېتىپ كېلىپ، قازىنىڭ ئىشىكى  
ئالدىدا توختاپتۇ.

ئەمدى سۆزنى قازىدىن ئاڭلايلى:

① ئىرار — تامبال.

قازى بەرەھنە ھالدا بىر ئاز يول يۈرۈشى بىلەن تاڭ سۈ-  
 زۈلۈپتۇ. ئۇ ئەتراپقا قاراپ بىر يۇلغۇنلۇقنى كۆرۈپتۇ - دە،  
 بۈگۈن كۈندۈزنى مۇشۇ يەردە ئۆتكۈزەي، دەپ يۇلغۇنلۇق ئا-  
 رسىغا كىرىۋاپتۇ. بۇ يەردە قازىغا ئاغمىخانلار، چاشقانلار  
 مەشرەپ ئويىناپ بېرىپتۇ. قازى تۈرلۈك ۋەھىمە ئىچىدە كۈننى  
 ئاران كەچ قىپتۇ، قاش قارىشى بىلەن يۇلغۇنلۇقتىن چى-  
 قىپ چوڭ يولغا يېقىنراق بىر جايدا يامغۇر ئويۇۋەتكەن بىر  
 ئۆرەكنى كۆرۈپ قاپتۇ - دە، شۇنىڭ ئىچىگە چۈشۈپ ئولتۇ-  
 رۇپتۇ. يېرىم كېچە بولغاندا يولغا چۈشۈپ، تاڭ ئالدىدا، بىر  
 قولىدا ئالدىنى، بىر قولىدا كەينىنى تۇتۇپ، خىجالەت، يۈز  
 مىڭ مۇشەققەتتە ئۆيىگە كەپتۇ. بالا - چاقىسى ئۇنى بۇ ھالدا  
 كۆرۈپ يىغا - زار قىلىشىپ، ئېگىن كىيگۈزۈشۈپتۇ. قازى  
 بولۇپ ئۆتكەن ۋەقەلەرنى ئەمدى بايان قىلىپ تۇرۇشىغا،  
 خىزمەتكارى كىرىپ:



— ھەزرىتى جانابلىرىنىڭ ئاتلىرىنى مېنىپ، جامە - دەس -  
تارلىرىنى كىيىپ كەلگەن بىر كىشى ئىشىك ئالدىدا تۇرىدۇ، —  
دەپ خەۋەر قىپتۇ. قازى:

— ئوغرى شۇ، ئىشىكنى مەھكەم ئېتىپ كىرگۈز -  
مەڭلار، — دەپ تۇرۇشغا، مەھەممەت رازى ئۆيگە باستۇرۇپ  
كىرىپ كەپتۇ ۋە سالامۇ قىلماي، تۈزۈت - پۈزۈتسىزلا قازى  
ئولتۇرغان چۈشەككە چىقىپ، قازىنىڭ ئوڭ قولىنى بېسىپ  
ئولتۇرۇپتۇ. بىچارە قازى قورققىنىدىن ھوش - ھەرىكەتتىن  
توختاپ، تونۇماس قىياپەتكە كىرىۋېلىپ:

— ئەي شەيخ زامان، قايدىن كېلۈرسەن؟ — دەپ سوراپتۇ.  
— تون كىتاب ئوقۇشتۇم، بۈگۈن توقۇشتۇم، — دەپ  
جاۋاب بېرىپتۇ مەھەممەت رازى.

— ئەمدى نېمە ئۈچۈن كەلدىڭ؟ نېمە سەۋەبتىن سالام  
قىلمايسەن؟ — دەپتۇ قازى. مەھەممەت رازى:

— سالام ئۈچ ۋەجىدىن لازىم بولۇر: بىرى، ھۆرمەتتىن؛ يەنە  
بىرى، قورقۇنچتىن؛ يەنە بىرى، تەمەدىن. سەن ھۆرمەتكە لايىق  
ئەمەسسەن، مېنىڭ سەندىن قورقۇنچۇمۇ، تەمەيممۇ يوق.

— ھەي ئوغرى، مەن ھازىر ئەمىر قىلسام، «ئوغرىلىق  
قىلغان ئەر ۋە ئوغرىلىق قىلغان ئايالنىڭ قولىنى كېسىپ  
تاشلاڭلار!» دېگەن بۇ ئايەتنىڭ مەزمۇنىغا مۇۋاپىق، سېنى  
دارغا ئاسۇرلەر ياكى قولۇڭنى كېسۈرلەر...

— مەن شەھەرگە بەش نۆۋەت كەلدىم، بۇ شەھەر مېنىڭ -  
دۇر، سەن مېنىڭ قۇلۇم، خوتۇنۇڭ كېنىزىكىمدۇر، ئوغۇل -  
قىزلىرىڭمۇ مېنىڭ بالامدۇر، — دەپتۇ مەھەممەت رازى. قازى  
تېخىمۇ ئالاقزادە بولۇپ، شۇ زامات ئوغرىغا ئون تىللا ئاچىق -  
تۇرۇپ بېرىپتۇ ۋە:

— ئەي جۇۋانمەرد، بۇ دىنارنى ئېلىپ قايتقىن، خوتۇن،

بالا - چاقىلىرىمغا چاڭ سالما، خوتۇنى كىچىك ۋاقتىدا ئالغا -  
ندىم، بۇ مۈلۈك - سارايلار ئاتامدىن قالغان، - دەپتۇ.  
مەھەممەت رازى ئون توققۇز دېگەن بىر ئايەتنى ئوقۇپتۇ.  
بۇ مەھەممەت رازىنىڭ ئون يەردە توققۇزدىن دىنار بەر دېگىنى  
ئىكەن. قازى يەنە توقسان دىنار ئاچقىپ بېرىشكە مەجبۇر  
بوپتۇ ۋە كۆڭلىدە، بۇ ئوغرى دانىشمەن ئىكەن، ھەر ئىش  
قولدىن كېلىدىكەن، بۇنىڭ كۆڭلىنى ئالاي، ئۇنداق قىلمىد -  
سام قازىلىقىمغىمۇ قول سوزمىسۇن، دەپ ئويلاپ، «بۇ كېچە  
ماڭا مېھمان بولغىن» دەپ ئۇنى قونۇپ قېلىشقا تەكلىپ  
قېلىپتۇ. مەھەممەت رازى تەكلىپنى قوبۇل قىپتۇ. كېچە مېھ -  
ماندارچىلىقى ئۆتۈپ، ئەتىسى ئەتەگەندە قازىنىڭ خوتۇنى ئاشتىد -  
لىققا بىر غازنى كاۋاپ قىلىپ چىقىپ داستىخانغا قويۇپتۇ ۋە:  
— ئەي مېھمان، بۇ غاز كاۋىپىنى ئادىللىق بىلەن تەق -  
سىم قىلىڭ، - دەپتۇ. داستىخان ئۈستىدە قازى، مەھەممەت  
رازى ۋە قازىنىڭ خوتۇنى ھەمدە قازىنىڭ ئىككى ئوغلى بىلەن  
ئىككى چاكىرىمۇ ھازىر ئىكەن. مەھەممەت رازى غازنىڭ بى -  
شىنى قازىنىڭ ئالدىغا، بوينىنى قازىنىڭ مەزلۇمىنىڭ ئالدىد -  
غا، ئىككى قانىتىنى ئىككى ئوغلىنىڭ ئالدىغا، ئىككى پۈت -  
نى ئىككى چاكارنىڭ ئالدىغا قويۇپ، قالغان تۆش قىسمىنى  
ئۆزىنىڭ ئالدىغا قويۇپتۇ. قازىنىڭ خوتۇنى رازى بولماي:  
— جانابىي مېھمان، بۇ تەقسىمات باراۋەر بولمىدى، -  
دەپتۇ. مەھەممەت رازى:

— «ئىررە ئىسۇبىررە ئىسى»<sup>①</sup> دېگەن ئايەتنىڭ مەزمۇنىغا

① ئىررە ئىسۇبىر رەئىسى — كىشى كىشىنىڭ بېشىنى كەسكەن (ئۆلتۈرگەن) بولسا، ئۇل -  
تۈرگۈچى (قاتىل) نىڭ بېشىنى كېسىش لازىم، دېگەنلىك بولۇپ، بۇ يەردە باشقا باش مەنىسىدە  
ئىشلىتىلگەن.

مۇۋاپىق، پۈتۈن خەلقئالەم كۆرسىمۇ قوبۇل قىلغۇدەك تەقە -  
 سىم قىلدىم. باشقا بېشىنى قويدۇم، چۈنكى قازى ئاخۇنۇم  
 باشدۇرلەر؛ سىزگە بويىنى قويدۇم؛ ئىككى ئوغلىڭىزغا قا -  
 نىتىنى، چۈنكى باشتىن كېيىن بويۇن تۇرغىنىدەك، قازىدىن  
 كېيىن ئوغۇل تۇرىدۇ، ئوغۇل ئاتا - ئانىنىڭ قاننى؛ ئىككى  
 قۇلىڭىزغا ئىككى پۈتىنى قويدۇم، ئۇلار چېپىپ يۈرۈپ خىز -  
 مەتكارلىق قىلىدۇ؛ مەن سىزگە مېھمان، مېھمانغا ئۇچا تارتە -  
 ماق رەسىمدۇر، — دەپتۇ. قازى بىلەن خوتۇنى دەماللىققا  
 بىرىنمە دېيەلمەپتۇ. قازى كۆڭلىدە مەھەممەت رازىنىڭ پارا -  
 ستىگە قايىل بوپتۇ، ئۇنى خاسىيەتلىك بىر كىشى چاغلەپتۇ.  
 شوڭا ئۇ، مۇشۇنداق چوڭقۇر پىكىرلىك ئادەم بىلەن ھەمسۆھ -  
 بەت بولسا، كىشىنىڭ ئەقلى زىيادە بولىدۇ، دەپ ئويلاپ، مە -  
 ھەممەت رازىنى يەنە بىر كېچە مېھمان بولۇشقا تەكلىپ قى -  
 لىپ قوندۇرۇپ قاپتۇ. قازى ئۆزىنىڭ ھېچنېمىگە كارغا كەل -  
 مەيدىغان جورئەتسىز، لەقۋا ئىكەنلىكىدىن ئۆكۈنۈپتۇ. ئۇ يا -  
 ماندىن قورقۇپ، ياۋاشنى ئانى تېپىپ، ھۆكۈمدە ھەققانىي  
 گەپ قىلغۇچى ۋە لىللا تۇرغۇچى بولماي، ئەكسىچە ھەقىقەتنى  
 ئاستىن - ئۈستۈن قىلىپ، نۇرغۇن ئادالەتسىزلىكلەرنى قىل -  
 غانلىقىدىن قاتتىق پۇشايمان يەپتۇ. ئۇ مۇشۇلارنى ئويلاپ ئې -  
 چىنغان ھالدا، مەھەممەت رازىغا:  
 — بۇرادەر، نېمە بولسا بولدى، لېكىن سىز مېنى ھەقدە -  
 قەت دەرۋازىسىدىن ئادالەت مىزانى مەيدانغا ئېلىپ كىردە -  
 ئىز، — دەپتۇ. قازى بىلەن مەھەممەت رازى بىر - بىرىگە  
 قول بېرىشىپ مەڭگۈلۈك دوست بولۇشۇپتۇ. مەھەممەت رازى  
 قازىنىڭ ھەممە نەرسىسىنى تاپشۇرۇپ بېرىپ، دوستلۇق مېھ -  
 رىنى ئېلىپ خەيرلىشىپتۇ.

## ئارغماق ماجىراسى

بۇرۇننىڭ بۇرۇنىسىدا، تەكلىماكاننى قۇم باسمىغان، تۆ-  
گىنىڭ بويىغا قوڭغۇراق ئاسمىغان چاغلاردا بىر پادىشاھ  
بولغانىكەن. بۇ پادىشاھ يۇرتنى ئەدلى - ئادالەت بىلەن سورد-  
خاچقا، شەھەر ئەتراپىنى مۇستەھكەم سېپىل - قەلئەلەر بى-  
لەن ئورىغاچقا، ئەلنى ھەرقانداق باسقۇنچى، ئوغرى - يالغان-  
نىڭ قەستىدىن تورىغاچقا، خەلقى پاراۋانلىقتا، مال -  
ۋارانلىرى كەڭ كەتكەن يايلاق ۋە ئورمانلىقتا خاتىرجەم ياشاي-  
دىكەن. بۇ پادىشاھنىڭ زېمىنى شۇنچىلىك كەڭ ئىكەنكى، ئۇ  
پايتەختنى ئىككى ئورۇندا قۇرۇپ، يازلىقى بىرىدە، قىشلىقى  
يەنە بىرىدە تۇرۇپ، ئايلىنىپ يۈرۈپ يۇرت سورايدىكەن.  
بىر يىلى كۈزدە شاھ يازلىق پايتەختىدىن قىشلىق پاي-  
تەختىگە يۆتكىلىپتۇ، يول بويى شىكار قىلىپ، ئۆزىگە نۇر-  
غۇن مۇلازىمىلارنى ھەمراھ - يار قىلىپ، مەھەللە - ئايماقلار-  
نى كۆزدىن كەچۈرۈپ، ياخشىلارغا ئىنئام بېرىپ - تارتۇقلاپ،  
يامانلارنىڭ ھاياتلىق شامىنى ئۆچۈرۈپ مېڭىپتۇ.  
شاھ تۇلپار - ئارغماقلارغا ھەۋەسمەن كىشى ئىكەن،  
بەيگە قىلىش ئۇنىڭ ياخشى كۆرىدىغان بىر ئىشى ئىكەن،  
شۇڭا ئۇنىڭ بەگ - سىپاھلىرى ئىچىدە بەيگە خۇمار چە-  
ۋەندازلار تولا ئىكەن. ئاشۇ بەگ - سىپاھلارنىڭ ئارىسىدا

كېرىمھاجى ئىسىملىك بىرى بولۇپ، ئۇنىڭ ئارغىمقى باش-  
قىلارنىڭكىدىن خوپ ئەلا، رەڭگى قۇلا ئىكەن. كېرىمھاجىنىڭ  
قۇلا ئارغىمقى چېپىشقا چۈشسە، قاناتلىق قۇشۇمۇ كەينىدە  
قالدىكەن، بۇ ئات ھەر دائىم بىرىنچىلىكىنى ئالىدىكەن، شۇ-  
ڭا ئارغىماقنىڭ ئىگىسى ئۆزىنى ھېچكىمگە تەڭ قىلماي،  
شاھنىڭ قېشىدىلا ماڭىدىكەن.


شاھ ئۆزىنىڭ قول ئاستىدىكىلەردە ئاشۇنداق بىر ئارغى-  
ماقنىڭ بولغانلىقىدىن سۆيۈنىدىكەن، كېرىمھاجىغا ئات تۈپەي-  
لىدىن مەرھىمىتىنى ئايمايدىكەن، ئىلتىپات كۆرسىتىدىكەن  
ۋە كۆيۈنىدىكەن. ئەمما، كېرىمھاجى دېگەن بۇ كىشى قىزىل  
كۆز، ئىچى يامان، نەپسانىيەتچى ئادەم ئىكەن. ئۇنىڭ بۇنداق  
ئىللەتلەرنى پادىشاھ بىلمەيدىكەن، شۇڭا ئۇنىڭ گەپلىرىگە،  
تىل ياغلىما سۆزلىرىگە بىگۇمان ئىشىنىدىكەن.

كېرىمھاجى ئارغىماقنى چاپتۇرۇپ، پادىشاھنى ئۆزىگە  
ياقتۇرۇپ، ئالدامچىلىقىنى بىر مەزگىل ئاقتۇرۇپ تۇرسۇن.  
ئەمدى گەپنى شاھنىڭ سەپىرىدىن ئاڭلايلى:

شاھ بەگ - سىپاھلىرىنى ئەگەشتۈرۈپ بىرنەچچە كۈن  
يول يۈرۈپتۇ. ئۇ بىر مەنزىلگە يەتكەندە، ۋاقىت پېشىندىن  
ھالقىپ ئۆتكەندە كېرىمھاجىنىڭ مەسلىھىتى بىلەن دەم ئې-  
لىشقا توختايدىغان، كېچىسى مۇشۇ يەردە ئۇخلايدىغان بولۇپ  
قونالغۇ راسلاپتۇ.

شاھنىڭ يېتىپ كەلگەنلىكىنى ئاڭلىغان يۇرت كاتتىلىرى  
دەرھال ھاردۇق سوراشقا كېلىشىپتۇ، يولدا كەلگۈچە تون -  
يەكتەكلەرنىڭ پېشىگە پۈتلىشىپ نەچچە يەردە يىقىلىشىپتۇ،  
ئاتلىقلار ئۇزاپ كېتىپتۇيۇ، پىيادىلەر ئارقىدا قېلىشىپتۇ.  
شۇنداق قىلىپ، شاھ ھۇزۇرىغا نۇرغۇن خالايق جەم بوپتۇ.  
شاھنىڭ ئالدىغا چىققانلار ئىچىدە داۋۇتقارى ئىسىملىك

كاتتا بىر بايمۇ بار ئىكەن. داۋۇتقارى بۇ يۇرتنىڭ ئالدىنقى قاتاردىكى مۆتىۋەرلىرىدىن ھېسابلىنىدىكەن. ئۇنىڭ ساۋاتى تولۇق، نامشەرىپى ئۇلۇغ، ئالىقىنى كەڭ، ئۆيى ھەرقانداق مېھمانغا دەڭ، بايلىقى پادىشاھقا يېتەلمىسىمۇ، ۋەزىرئەزەمگە تەڭ كىشى ئىكەن. داۋۇتقارىنىڭ كەڭرى كەتكەن تېرىلغۇ يېرى، يايلىقى، قوي - قوزا، ئات - كالىلىرى بولۇپ، تېخى يېقىندىلا يايلاقتىكى بىر بايتىلى قۇلۇنلاپتىكەن. يېڭى تۇغۇلغان تاي شۇنچىلىك چىرايلىق ئىكەنكى، رەڭگى ئوتقاشتەك، تۈكلىرى سۈزۈك قاشتاشتەك، بويىنى ئىنچىكە، پۇتلىرى مەز - مۇت، كۆزلىرى چاقناقكەن. تاي ھەپتىلەپ ئەمەس، كۈنلەپ بوي تارتىپ ئۆسكىلى باشلاپ، كونا موي - تۈكلىرىنى تاشلاپ، قەددى - قامىتىنى تۈزەپ شاشلاپ، ئۆزىنىڭ ئارغى - ماق ئىكەنلىكىنى نامايان قىلىۋاتقان مەزگىلدە شاھ بۇ يەرگە يېتىپ كەلگەنىكەن.





داۋۇتقارېي شاھ بىلەن سالام - سەھەت قىلىشىپ، كۆ-  
رۇشۇش رەسمىيەتلىرىنى تاماملىغاندىن كېيىن، ناھايىتى تۆ-  
ۋەنلىك بىلەن ئىلتىماس قىلىپ، شاھ پايە - قەدىمنىڭ ئۆز  
خانىدانغا تەشرىپ قىلىنىشىنى سوراپ تۇرۇۋاپتۇ ۋە بۇ  
بەختكە مۇيەسسەر بوپتۇ. داۋۇتقارېي قويدىن پاقلان، گۆچكىدىن  
ئوغلاقلارنى ئۆلتۈرۈپ تونۇرغا تىقپىتۇ، توخۇدىن چۈجە، كەپ-  
تەردىن باچكىلارنى زىخلارغا ئۆتكۈزۈپتۇ، ئاتتىن تاي، تۆگە-  
دىن بوتىلاقلارنى داش قازاندا پۈتۈن پىشۇرۇپتۇ. قىسقىسى،  
كاتتا زىياپەت بېرىپتۇ. زىياپەتتىن كېيىن، ئۆزىنىڭ ئەڭ  
سەرخىل، سەرخىل بولغاندىمۇ ھەر خىل ئەتىۋار نەرسىلىرىنى  
پادىشاھىئالەمنىڭ كۆرۈپ تاماشا قىلىشى، ھۇزۇر ئېلىشى  
ئۈچۈن سورۇنغا ئېلىپ كەپتۇ. ئېلىپ كېلىنگەن نەرسىلەر  
ئىچىدە ھېلىقى تايىمۇ بار ئىكەن. تاي ئۆزىنىڭ چىرايلىقلىقى  
بىلەن ھەممە كىشىنىڭ دىققىتىنى جەلپ قىلىۋاپتۇ، ھەتتا  
پادىشاھىئالەمنىڭ ئۈستۈن نەزەرىمۇ ھەيرانلىق يىپىلىرى ئار-  
قىلىق تايغا باغلىنىپتۇ. شاھنىڭ كەم سۆز لەۋلىرى ئېچىد-  
لىپتۇ، ماختاش دۇردانلىرى چېچىلىپتۇ. بۇ ھالنى، بولۇپمۇ  
تايىنىڭ تەسۋىردىن تاشقىرى قىياپىتىنى كۆرگەن كېرىمھاجىد-  
نىڭ قىزىل كۆزلۈك كېسىلى قوزغىلىپ، يۈرىكى ھەسەت  
قوقاسلىرىدا پۇچىلىنىپتۇ. ئۇ نەپسانىيەتچىلىك خىياللىرىنى  
كۈلكىسىگە يوشۇرۇپ، مۇددىئاسىنى ئارزۇ ئوتلىرىغا كۆمۈپ  
پىشۇرۇپ، لەۋلىرى كۈلگەندەك قىلغىنى بىلەن، قاپاقلىرىنى  
ئۇچۇرۇپ تۇرۇپ داۋۇتقارېيدىن سوراپتۇ:

— بۇ تاي ئۆزلىرىنىڭمۇ؟

— خوش، شۇنداق، ئۆز يىلقىلىرىمنىڭ ئارىسىدىكى باي-

تالدىن تۇغۇلغان.

— سىلنىڭ يىلقىلىرىدا نەسىللىك ئارغىماق بارمىدى؟

— يوقسۇ، بۇ ئاللاننىڭ قۇدرىتى بىلەن ئادەتتىكى ئاي-  
غىردىن بوغاز بولغان بايتالدىن تۇغۇلدى ۋە ئارغىماق بولۇپ  
يېتىشتى.

كېرىمھاجىنىڭ كۈتكىنىمۇ دەل مۇشۇنداق جاۋاب ئىكەن،  
شۇڭا ئۇ داۋۇتقارىنىڭ سۆزىنى ئاڭلاپلا پادىشاھنىڭ ئايغىغا  
يېقىلىپ، ئۇنىڭ ئېتەكلىرىنى سۆيۈپ تۇرۇپ پەرياد كۆتۈ-  
رۈپتۇ:

— داد، پادىشاھىئالەم، مال ئۆز ئىگىسىگە قايتۇرۇلسا،  
بۇ تاي ماڭا بۇيرۇلسا! چۈنكى ئۇ مېنىڭ ئارغىمىقىمنىڭ  
پۇشتى، ئۇ مېنىڭ بولۇشقا تېگىشلىك...

كېرىمھاجى سەۋەبىسىز ھېچقانداق مۆجىزىنىڭ بولمايدى-  
غانلىقى، ئادەتتىكى ئاتتىن ئارغىماق تۇغۇلمايدىغانلىقى، ناۋادا  
ئۆزىنىڭ ئارغىمىقى مەشرىقتە كىشىنىڭ بولسا، مەغرب-  
تىكى بايتالنىڭ بوغاز بولمايدىغانلىقى، شۇڭا داۋۇتقارىنىڭ  
ئۇ ئارغىماق بالىسىنى ئۆزىگە قايتۇرۇپ بەرمەي قۇتۇلالمايدى-  
غانلىقى ھەققىدە ھە دەپ داۋراڭ سېلىپ، پادىشاھنى قايىل  
ۋە كۆڭلىنى مايىل قىلىشقا ئۇرۇنۇپتۇ.

پادىشاھقىمۇ «ئادەتتىكى بايتالنىڭ بىكاردىن - بىكار  
ئارغىماق قۇلۇنلىشى ئەقىلگە سىغمايدۇ» غاندەك تۇيۇلۇپتۇ،  
«مەشرىقتىكى ئارغىماقنىڭ كىشىنى مەغربتىكى بايتالنىڭ  
ئارغىماق تۇغۇشىغا سەۋەب بولغان بولسا ئەجەب ئەمەس» دەپ  
ئويلاپتۇ. مۇھىمى، پادىشاھ كېرىمھاجىغا يېقىن، بىرى قولتۇق  
بولسا، بىرى بىقىن بولۇپ ئۆتۈشكەچكە، ئۆز يېقىنىنىڭ  
كۆڭلىنى ئاغرىتىشىنى خالىماپتۇ، شۇڭا داۋۇتقارىنىڭ ئارغى-  
مىقىنى كېرىمھاجىغا بۇيرۇپ بېرىپتۇ. شاھ ھۆكۈمىگە بىنائەن  
كېرىمھاجى تايىنى ئېلىپ كېتىپتۇ. داۋۇتقارى بۇ ھۆكۈمگە  
غىڭ قىلالمىغان بولسىمۇ، ئامراق نەرسىسىدىن ئايرىلىپ

قالغاچقا، ئۇنىڭ يېگىنى زەھەر، كىيگىنى كېپەن، دەسسگىنى خوخا - تىكەنگە ئايلىنىپتۇ. نە ئامال؟ داۋۇتقارنى تەقدىرگە پۈتۈپتۇ، كۆڭۈل ئارامى يىتىپتۇ، ئارىدىن ئالتە - يەتتە ئاي ئۆتۈپتۇ.

داۋۇتقارىنىڭ نىياز ئىسىملىك ئەقىللىق، باتۇر بىر خىزمەتكارى بار ئىكەن. ئۇ خوجايىنىڭ يۈرىكى زەردابقا تو- لۇپ، چىرايى ئازاب ئىچىدە سولۇپ، كۈندىن - كۈنگە كەم سۆز بولۇپ كېتىۋاتقىنىنى كۆرۈپ، ئۇنىڭغا ياردەملىشىش قارارىغا كەپتۇ ۋە:

— سىلى ماڭا بىر دانە كۈمۈش نەيزە، بىر دانە قويۇچ نەيزە ياسىتىپ بەرسىلە، مەن ھېلىقى تاينى قوللىرىغا قاي- تۇرغۇزۇپ بېرىشنىڭ ئامالىنى قىلاتتىم. نەيزىلەرنىڭ ئۇزۇن- لۇقى ئۈچ غۇلاچتىن كەم بولمىسا ... — دەپتۇ.

داۋۇتقارى نىياز باتۇرغا ئىشىنىدىكەن، شۇڭا دەرھال ئۇنىڭ دېگىنى بويىچە ھەربىرى ئۈچ غۇلاچ كېلىدىغان ئىككى نەيزە تەي- يار قىلىپ، ئۇنىڭغا ئاقىيول تىلەپ ئۈزىتىپ قويۇپتۇ.

نىياز باتۇر ئون نەچچە كۈن يول يۈرۈپ پايتەختكە — كېرىمھاجى ياشايدىغان شەھەرگە يېتىپ كەپتۇ. ئۇ بۇ يەرگە كېلىپلا ئۆزى ئويلىغان پىلان بويىچە دەرھال ئىشىغا كىرد- شىپتۇ. ئۇنىڭ ئىشى پايتەختتىكى ئىتلارنى نەيزىلەپ ئۆلتۈ- رۈشتىن باشلىنىپتۇ. نىياز باتۇر كۆچمۈكچا، ھويلمۇھويلا ئارىلاپ يۈرۈپ نەدە ئىت كۆرسە، مەيلى ئۇ ئىگىسىز لالما ئىت بولسۇن، مەيلى كىشىلەرنىڭ زەنجىرلەپ باققان تايغانلى- رى بولسۇن، ئىتلا بولسا ھېچقاندىقنى ئاياپ ئولتۇرماپتۇ.

مەشرىق ئەھلى بۇ ئەھۋالنى دەرھال پادىشاھقا مەلۇم قى- لىپ ئەر ز سۇنۇپتۇ. پادىشاھ ياساۋۇللىرىنى چىقىرىپ، نىياز باتۇرنى تۇتۇپ كېلىپ سوراققا تارتىپتۇ:

— خەقنىڭ ئىتىلىرىنى نېمىشقا ئۆلتۈردۈڭ؟  
نىياز باتۇر قىلچە ھولۇقماي، پادىشاھنىڭ سوئاللىرىغا  
تەمكىنلىك بىلەن جاۋاب بېرىپتۇ:  
— ئەي كېرەملىك شاھىم، جانغا ئەسقاتمايدىغان بۇنداق  
لالما ئىتلارنى باققاننىڭ نېمە پايدىسى؟ پايدىسى تەگمەيدىغان  
بۇ كالانىپايلىرىنى ئۆلتۈرۈپ تۈگەتكەن ياخشى ئەمەسمۇ!  
— سەن بۇ ئىتلارنىڭ جانغا ئەسقاتمايدىغانلىقىنى نەدىن  
بىلىسەن؟ — دەپتۇ شاھ.


— پادىشاھىئالەم، — دەپتۇ نىياز باتۇر، — ئۆزلىرىگە  
مەلۇمكى، بىزنىڭ مەغرىب تەرەپلەردە توڭگۇز ئاپىتى بەكمۇ  
ئېغىر. توڭگۇزلار قوناقلىرىنى چەپلەپ، ئېتىزلىقلاردا لەيلەپ،  
زەل - زىرائەتلەرنى بەربات قىلىدۇ، ئەل - يۇرت بۇ بىرنىپ-  
مىلەرنىڭ دەستىدىن ھەمىشە پەرياد چېكىدۇ. بۇ يىل توڭ-  
گۇزلار بەكمۇ ئەدەپ كەتتى. ئۇلار مەغرىب ئېتىزلىرىدا خال-  
غىنىچە نايىناقشىسا، مەشرىقنىڭ ئىتلىرى بۇ يەردە بەخىرامان  
ئويناقشىسا، كىممۇ چىداپ تۇرالايدۇ؟ مەن شۇ سەۋەبتىن بۇ  
يەرنىڭ ئىتلىرىنى جانغا ئەسقاتمايدىكەن دېگەن خۇلاسىگە كې-  
لىپ، ئۆلتۈرۈشنى لايىق كۆردۈم...

— ھۇ... ساراڭ، — دەپتۇ پادىشاھنىڭ بىر تەرىپىدە  
خۇشامەت قىلىپ تۇرغان كېرىمھاجى جاۋابەن، — مەغرىبتى-  
كى توڭگۇزلارنىڭ خارتىلىدىشىنى مەشرىقتىكى ئىتلار قانداق  
ئاڭلايدۇ؟ ئەقلىڭ جايىدىمۇ سېنىڭ؟ ! ...

— ئۇلۇغ شاھىم، — دەپتۇ نىياز باتۇر دەرھال، —  
كېرىمھاجىنىڭ دېگەنلىرىنى ئاڭلىلا، ئەگەر ئۇنىڭ دېگىنى  
بويىچە بولىدىغان بولسا، مەشرىقتىكى ئارغىماق كىشىسى،  
مەغرىبتىكى بايتال ئاڭلىيالارمۇ؟ بۇ كىشىنىڭ ئارغىمىقى  
مەشرىقتە كىشىنەپ، مەغرىبتىكى بايتالنى بوغاز قىلىدىكەنۇ،

نېمىشقا بىزنىڭ يۇرتتىكى توڭگۇزلار خارتىلىدىسا، بۇ يەردىكى  
ئىتلار ئاڭلىيالمايدىكەن؟ ! شاھ ئالىيلىرىنىڭ ئوبدانراق  
ئويلاپ كۆرۈشىنى سورايمەن !

نىياز باتۇرنىڭ سۆزى كېرىمھاجىنىڭ ئاغزىنى تۇۋاقلاپ-  
تۇ. پادىشاھنىڭ كۆز ئالدىغا ئالتە ئاي بۇرۇنقى ئارغىماق ما-  
جىراسى كەپتۇ ۋە شۇ چاغدا ئۆزىنىڭ چوڭ خاتاغا يول قويد-  
غانلىقىنى چۈشىنىپتۇ. پادىشاھ ئەدىلى - ئادالەتلىك ۋە مې-  
ھىر - شەپقەتلىك بولغاچقا، ھېلىقى خاتا ھۆكۈمنى ئەمەلدىن  
قالدۇرۇپ، ئارغىماق بالىسىنى كېرىمھاجىدىن ئالدۇرۇپ نىياز  
باتۇرغا تاپشۇرۇپتۇ، داۋۇتقارىغا ئۆزى خاھلىق بىلەن تولغان  
بىر پارچە خەت ۋە نۇرغۇن سوۋغا - سالاملارنى ئەۋەتىپتۇ.  
ئارغىماق بالىسىنى كۆرگەن داۋۇتقارىنىڭ غەم - قاي-  
غۇسى تۈگەپتۇ، بۆلەكتىن ياشارغاندەك روھلىنىپتۇ. ئۇ نىياز  
باتۇرغا ئاپىرىن ئوقۇپ، نۇرغۇن ئىنئام بېرىپتۇ ۋە ئەل ئا-  
رىسىدا ئارغىمىقنى چاپتۇرۇپ، كېيىنكى ئۆمرىنى ئەل بىلەن  
بىرگە بەختلىك ئۆتكۈزۈپتۇ.



## پادشاھ ھوشيار

زاماننىڭ زامانىسىدا بىر پادشاھ بولۇپ، ئۇنىڭ ئىسمى ھوشيار ئىكەن. پادشاھ پەرزەنتلىرى تۇغۇلۇپ ئالتە ئاي بول-غۇچە ناھايىتى دىققەت بىلەن كۆزىتىپ، مېجەز - خۇلقىغا قاراپ ئىسىم قويىدىكەن. پادشاھ ئۆمرىدە بەش ئوغۇللىق بولتۇ. چوڭ ئوغۇلنىڭ ئىسمى ئۇشلار، ئىككىنچى ئوغۇلنىڭ ئىسمى ياتار، ئۈچىنچى ئوغۇلنىڭ ئىسمى قاتار، تۆتىنچى ئوغۇلنىڭ ئىسمى پاتار، بەشىنچى ئوغۇلنىڭ ئىسمى ساتار ئىكەن. ئۇشلار كىشىلەرنى ئورۇنسىز ماختايدىغان يالغانچى، ياتار ھۇرۇن، قاتار ئۆسەكچى، پاتار ھەسەتخور ئىكەن، ساتار بولسا ھەرقانداق ئىشتا پادشاھنىڭ نامىنى ساتىدىكەن.

پادشاھ ھوشيار يۇرتنى ناھايىتى ئادىل سورايتتۇ. خەلق ئۇنىڭدىن مىننەتدار بولۇپ، ئۇزۇن ئۆمۈر تىلەيدىكەن. كۈنلەر ئۆتۈپ، ئاي ئۆتۈپ، ھەق سۆزلىسەك يىل ئۆتۈپ پادشاھ قېرىپتۇ. بەش ئوغۇل بىر - بىرىگە بىلدۈرمەي، پا-دشاھلىق تەختىگە ۋارىسلىق قىلىش ئۈچۈن ھەر خىل - ھەر ياڭزا ھىيلە - مىكىرلەردە بولۇپ يۈرۈپتۇ.

بىر كۈنى ئۇشلار پادشاھ سارىيىنىڭ ئالدىدىكى قۇرۇپ قالغان تېرەككە يېشىل رەڭ سۈركەپ قويۇپ كېتىپتۇ. ئەتە-سى ياتار بىر تال يوپۇرماقلىق نوتىنى تېرەكنىڭ قوۋزىقىغا

سانجىپ قويۇپ كېتىپتۇ. ئۈچىنچى كۈنى قاتار ياتارنىڭكىدىن چوڭراق يوپۇرماقلىق نوتىنى سانجىپ قويۇپ كېتىپتۇ. تۆ-تىنچى كۈنى پاتار بىر تال يوپۇرماقلىق نوتىنى تېرەكنىڭ ئەڭ ئۈچىغا سانجىپ قويۇپ كېتىپتۇ. بەشىنچى كۈنى ساتار يىلتىزلىق بىر كۆچەتنى ھېلىقى تېرەكنىڭ يېنىغا تىكىپ قويۇپ كېتىپتۇ.

بۇنى كۆرگەن پادشاھ ئوغۇللىرىنىڭ ئۆزىدىن پادشاھلىق تەختىنى تەلەپ قىلىۋاتقانلىقىنى بىلىپتۇ - دە، ئۇلارنى بىر - بىرلەپ ئالدىغا چاقىرىپ ئەقلىنى سىناپ باقماقچى بوپتۇ. پادشاھ ئۇشلارنى ئالدىغا چاقىرىپ:

— چوڭ بىر تۈپ توغراقنىڭ سايىسىدە ئولتۇرۇپ مۇھا-كىمە يۈرگۈزۈۋاتقان تالىپلار: «ئەگەر ئۈستىمىزدىن بىر تال تۇخۇم چۈشسە، نېمىنىڭ تۇخۇمى دەيمىز؟» دېيىشىپ بەس - مۇنازىرە قىلىشىپتۇ. سېنىڭچە، نېمىنىڭ تۇخۇمى دېيىش كېرەك؟ — دەپ سوراپتۇ. ئۇشلار:

— توخۇننىڭ تۇخۇمى دېيىش كېرەك، — دەپتۇ. پادشاھ:

— جاۋابىڭ توغرا ئەمەس، — دەپتۇ. ئۇشلار:

— ئۇنداق بولسا، توغراقنىڭ تۇخۇمى دېيىش كېرەك، —

دەپتۇ. پادشاھ:

— ھەر ئىككى جاۋابىڭ توغرا ئەمەس. توخۇننىڭ ئىگىسى كې-

لىپ: «توخۇيۇم نەگە كەتتى؟ توخۇننىڭ تۇخۇمى ئىكەنلىكىنى بى-

لىسەنۇ، توخۇيۇمنىڭ نەگە كەتكەنلىكىنى بىلمەمسەن؟» دەپ يې-

پىشىۋالسا، قانداق قىلسەن؟ توغراقنىڭ تۇخۇمى دېيىش تې-

خىمۇ مۇمكىن ئەمەس، چۈنكى ئەلىمىساقىتىن بېرى توغراقنىڭ تۇ-

خۇم تۇغقىنىنى كۆرگەن ئادەم بولغان ئەمەس، — دەپتۇ. ئۇشلار:

— ئۇنداقتا توغرا جاۋاب نە بولۇر؟ — دەپتۇ. پادشاھ:

— بۇ جاۋابنى بىلەي دېسەڭ، شەرقىمىزدە، ئۈچ كۈنلۈك



يەردە بىر دېھقان  
بار، شۇنىڭدىن  
سورا، لېكىن دېھ-  
قاننىڭ شەرتىنى  
تولۇق قوبۇل قىل-  
شنىڭ كېرەك، —  
دەپتۇ.

ئۇشلار ھېلىقى

دېھقاننى ئىزدەپ شەرققە قاراپ راۋان بوپتۇ.

ئەتىسى پادىشاھ ياتارنى چاقىرىپ:

— بالام، بۈگۈن بىر ئادەم يەنە بىر ئادەمنىڭ ئۈستىدىن  
بىر مۈشۈك، بىر ئېشەك، بىر تۆگەمنى ئۆلتۈردى، دەپ ئەر-  
ز قىلىپ كەلدى. ئەر ز قىلغۇچى پاكىت ئۈچۈن مۈشۈكنىڭ پۈ-  
تىنى، ئېشەكنىڭ قۇلقىنى، تۆگەننىڭ تۇمشۇقىنى ئېلىپ  
كەپتۇ. بۇ دەۋاننى قانداق بىر تەرەپ قىلىش كېرەك؟ — دەپ-  
تۇ. ياتار ئۇيان ئويلاپ — بۇيان ئويلاپ زادىلا تاپالماپتۇ ۋە:

— جاۋابى نە بولۇر؟ — دەپ پادىشاھتىن سوراپتۇ. پادىشاھ:  
— غەربىمىزدە، ئۈچ كۈنلۈك يەردە سۇلايمان دېگەن ئو-  
تۇنچى بار، ئۇنىڭ پۈتۈن شەرتىنى ئادا قىلساڭ، ھاجىتىڭ  
راۋا بولۇر، — دەپتۇ. ياتار غەربكە قاراپ يول ئاپتۇ.

ئۈچىنچى كۈنى پادىشاھ قاتارنى چاقىرىپ:

— بالام، جەنۇبىمىزدىكى بىر ئەلدە بىر يولۋاس بولۇپ،  
ئۇ بەكمۇ يىرتقۇچ ئىدى، كېچە — كۈندۈز كىشىلەرگە تەھدىت  
سېلىپ زادىلا ئارام بەرمىگەندى. كېيىنچە بۇ يولۋاس زادىلا خ-  
رىس قىلماس بوپتۇ. بۇ ئەلنىڭ ھۆكۈمدارلىرىنىڭ تەدبىرى نە  
بولغان؟ — دەپتۇ. قاتار ئېيتىپ بېرەلمەپتۇ. پادىشاھ قاتارغا:

— جەنۇبىمىزدا، ئۈچ كۈنلۈك يەردە بالا تەربىيىلەۋاتقان



بىر خەلپەتنىڭ مۈشكۈلىنى ئاسان قىلىپ دۇئاسىغا مۇيەسسەر بولساڭ، زېھنىڭ كامال تاپقاي، — دەپتۇ. قاتار جەنۇبقا قاراپ سەپەر قىپتۇ.

تۆتىنچى كۈنى پادىشاھ پاتارنى چاقىرىپ:

— شىمالىمىزدىكى بىر ئەلدە يۈزمىڭ ئاھالە بولۇپ، بەكمۇ تارقاق ياشايدىكەن. بۇ ئەلدە پەقەت بىرلا تاۋۇز بولۇپ، پادىشاھ ئۇنى تىلىپ پۇقرالارنى تاۋۇز يېيىشكە تەكلىپ قىپتۇ. بىر ئايغىچە پۇقرالارنىڭ ئايىغى ئۈزۈلمەپتۇ، لېكىن تاۋۇز تۈگىمەپتۇ، پۇقرالارنىڭ ھېچقايسىسى تاۋۇز جېدىلى قىلماپتۇ. ھۆكۈمران تاۋۇز يېيىشتە پۇقرالارغا قانداق شەرت قويدىغان؟ — دەپ سوراپتۇ. پاتار سوئالنى ئاڭلا - ئاڭلىمايلا، جاۋاب تېپىش ئۇياقتا تۇرسۇن غەمگە پېتىپتۇ. پادىشاھ:

— دىيارىمىزنىڭ ئۈچ كۈنلۈك شىمالغا بېرىپ ئەقىل چوققا دېگەن ئادەمگە بەيئەت قىلساڭ، ئارمىنىڭغا دەرىمان بولغۇدەك جاۋابقا ئېرىشىسەن، — دەپتۇ. پاتار شىمالغا قاراپ سەپەر قىپتۇ. بەشىنچى كۈنى پادىشاھ ساتارنى چاقىرىپ:

— بۇرۇن بىر ئەلدە ئىنتايىن ئېغىر قۇرغاقچىلىق بولۇپ، ئاشلىق پۈتۈنلەي تۈگەپ، خەلق ياۋا كۆكتاتلارنى يەپ، ياۋايى ھايۋانلارنى ئوۋلاپ تۇرمۇش كەچۈرۈپتۇ. پەقەت پادىشاھ ئور-دېسىدا بىرلا توقاچ قاپتۇ. پادىشاھنىڭ ئۇنى ئۆزى يەۋېلىشقا كۆڭلى ئۈنمەپتۇ، بىرەرگە يەڭ ئىچىدە بېرىۋەتسە ئادالەتسىزلىك بولغۇدەك، بۆلۈپ بەرسە ھېچكىم تويمىغۇدەك، شۇ ئەھۋالدا ئۇنى پۇقرالارنىڭ ھەممىسىگە بېرىپتۇ، ئۇلارنىڭ ئارىسىدىن بىرى يەپتۇ. پادىشاھ قانداق ئۇسۇل قوللانغان؟ — دەپ سوراپتۇ. ساتار بېشىنى تاتىلاپ، ھېچقانداق جاۋاب تاپالماپتۇ. پادىشاھ:

— نېرى تاغقا بارساڭ بىر پادىچى بوۋاي بار. شاھزادە.

لىك تونۇڭ سېلىنسا، سالمىڭ ئىلىك ئېلىنسا، جاۋابقا مۇ -  
يەسسەر بولارسەن، — دەپتۇ. ساتار بوۋايىنى ئىزدەپ نېرى  
تاغقا كېتىپتۇ.

پادىشاھ تەمەخور تەخت ۋارىسلىرىنى كۆزدىن نېرى قىلىپ،  
پۇقراچە كىيىنىپ، شەھەر ئارىلاپ كىشىلەرنىڭ سۆز - ھەرىكىدە -  
تىنى كۆزىتىپتۇ. بۇ چاغدا پادىشاھنىڭ دىققىتىنى بىر موزدۇز -  
نىڭ شاگىرتى جەلپ قىپتۇ. موزدۇزنىڭ ئون نەچچە شاگىرتى  
بولۇپ، ئۇلارنىڭ ئىچىدىكى ئەڭ كىچىك بىرى يىپىنى ناھايىدە -  
تى پىششىق ئېشىدىكەن. پادىشاھ ئۇنىڭ سەممىي ۋە ئەستە -  
يىدىللىقىغا قايىل بولۇپ، ئۇنى كۆزىتىشنى داۋاملاشتۇرۇپتۇ.  
بىر كۈنى پادىشاھ موزدۇزخاننىڭ ئالدىغا كېلىشىگە،  
بىرى كېلىپ ھېلىقى شاگىرتقا شەرق تەرەپنى كۆرسىتىپ  
تۇرۇپ: «ئۆيۈڭلارغا ئوت كەتتى» دەپ تۇرۇشقا، يەنە بىرى  
كېلىپ: «غەربىي دەرۋازىدىكى بىر تۇل خوتۇننىڭ ئۆيىنى سۇ  
بېسىپ كەتتى» دەپتۇ. شاگىرت بالا ئۆز ئۆيى تەرەپكە يۈگۈر -  
مەي، غەربىي دەرۋازىدىكى تۇل خوتۇننى قۇتقۇزۇشقا مېڭىپتۇ.  
ھەممىسىدىن بۇرۇن يېتىپ بارغان شاگىرت بالا تۇل خوتۇننى  
ھاپاش قىلىپ، سۇدىن قۇتقۇزۇپ چىقىپتۇ.

بۇنى كۆرگەن پادىشاھ بۇ شاگىرتنىڭ باشقىلارغا غەمگۈزار -  
لىقىدىن تەسلىنىپتۇ ۋە ئۇنى كۆزىتىشنى داۋاملاشتۇرۇپتۇ.  
بىر كۈنى پادىشاھ موزدۇزخاننىڭ ئالدىغا كېلىشىگە،  
بىر مۇتتەھەم كېلىپ بۇيرۇتقان ئۆتۈكنى ئاپتۇ - دە، پۇل  
تۆلمەي مېڭىپتۇ. شاگىرت پۇل تەلەپ قىلسا، مۇتتەھەم:  
«تۆلىدىم» دەپ، شاگىرتنىڭ گېپىگە پىسەنتمۇ قىلماي كېتدە -  
ۋېتىپ تاشقا پۇتلىشىپ يىقىلىپ چۈشۈپتۇ، قولىنى سۇندۇ -  
رۇۋېلىپ پەرياد چېكىپتۇ. شاگىرت ئۇنى يۇلەپ ئورۇندۇققا  
ئولتۇرغۇزۇپتۇ - دە، سۇنۇقچى چاقىرىپ كېلىپ تاڭدۇرۇپتۇ.

پادشاھ ئۇنىڭ قارىنى - كۆكسىنىڭ كەڭلىكىنى، يۇرتنى سوراشقا قادىرلىقىنى مۆلچەر قىلىپ، ئەتىسى ئۇنى ئوردىغا چاقىرتىپتۇ.

پادشاھ شاگىرتتىن ئۇشلاردىن سورىغان سوئالنى سورايدۇ. شاگىرت:

— توخۇنىڭ تۇخۇمى دېيىشكە بولمايدۇ، چۈنكى بىز توخۇنى كۆرمىدۇق، توخۇنىڭ ئۇۋىسىز توغراققا تۇغۇشى مۇمكىن ئەمەس. توغراقنىڭ تۇخۇمى دېيىشكە تېخىمۇ بولمايدۇ، ئەزەلدىن توغراق تۇخۇم تۇغقان ئەمەس. بۇ يەردە تۇخۇممۇ مەۋجۇت ئەمەس، «ئەگەر ئۈستىمىزگە تۇخۇم چۈشسە» دېگەن شەرتلا مەۋجۇت، — دەپتۇ.

پادشاھ شاگىرتتىن ياتاردىن سورىغان سوئالنى سورايدۇ. شاگىرت:

— ئەرز قىلغۇچى مۇتەھەم، ئەرز قىلىنغۇچى كىچىك بالىكەن. بالىنىڭ بىخەستەلىكتىن ئۆلتۈرۈپ قويغىنى توشقان بولۇپ، توشقاننىڭ پۈتى مۈشۈككە، قۇلقى ئېشەككە، تۇمشۇق قى توڭگە ئوخشايدۇ، ئەرز قىلغۇچى مۇشۇ ئوخشاشلىقتىن پايدىلانغان، — دەپتۇ.

پادشاھ شاگىرتتىن قاتاردىن سورىغان سوئالنى سورايدۇ. شاگىرت:

— بۇ ئەلدىكى ھۆكۈمدارلار ئامال بار يولۋاسنىڭ تۈكىنى يېتىشىغا سىلىغان، شۇنىڭ بىلەن دۈشمەنلىشىشنى توختاتقان ياكى ئۇلار باشقا جايدىن باشقا بىر يولۋاسنى ئەپلەپ ئېلىپ كەلگەن، ئىككى يولۋاس ئۆزئارا خىرىس قىلىشىپ، ئادەملەرنى ئېسىدىن چىقىرىپ قويغان، — دەپتۇ.

پادشاھ شاگىرتتىن ياتاردىن سورىغان سوئالنى سورايدۇ. شاگىرت:

— بۇ ئەلدە ئاھالە تارقاق ئولتۇراقلاشقان، ئالدىدىكىلەر كېلىپ تاۋۇزنى يەيلى دېسە، «تەڭ يېگەن تەنگە سىڭەر، يالغۇز يېگەن يەرگە، جەم بولغاندا يېگۈلۈك» دېگەن ھېكمەتلىك سۆز يېزىلغان، ئالدىدىكىلەر كەينىدىكىلەرنى كۈتۈپ - كۈتۈپ كې-  
تىپ قالغان. كەينىدىكىلەر ئالدىدىكىلەر بىلەن جەم بولالمى-  
غان. شۇ سەۋەبلىك تاۋۇز يەنە ئېشىپ قالغان، ھېچكىممۇ تا-  
ۋۇز چېدىلى قىلالمىغان، — دەپتۇ.  
پادىشاھ شاگىرتتىن ساتاردىن سورىغان سوئالنى سورايدۇ.  
تۇ. شاگىرت:

— بۇ بىر توقاچنى پادىشاھ بىر چاقىرىم يەرگە قويۇپ،  
كىم بۇرۇن بارسا شۇ ئالسۇن، دېگەن شەرت بىلەن ھەممىنى  
يۈگۈرتكەن، يۈگۈرگەنلەرنىڭ پەقەت بىرىلا بىرىنچى بولۇپ  
بېرىپ توقاچنى ئالغان، قالغانلىرى دەۋا قىلاي دېسە، پادىشاھ  
ئېلىۋال، دەپ قويۇپ قويغىنى راست، ئالالمىغان گۇناھ ئۆزد-  
دە، شۇڭا ھېچكىم نارازى بولمىغان، — دەپتۇ.  
پادىشاھ شاگىرتنىڭ ئەقلىگە قايىل بولۇپ، شاگىرتنى پادى-  
شاھ دەپ جاكارلاپتۇ، ئۆزى كېيىنكى ئىشلاردىن خاتىرجەم بوپتۇ.  
بەش يىل ئۆتكەندىن كېيىن بەش ئوغۇل تەرەپ - تەرەپ-  
تىن قايتىپ كېلىپ، ئاتىسىدىن پادىشاھلىقنى تەلەپ قىپتۇ.  
پادىشاھ ئۇلارغا:

— يېڭى پادىشاھنىڭ يېنىغا بېرىپ ئۇنىڭغا كۆرۈنۈشلەر،  
بىرەر ھارۋىغا چاق بولۇپ قالساڭلار ئەجەب ئەمەس، — دەپ-  
تۇ. ئوغۇللار:

— شۇنچە رىيازەت چېكىپ چاق بولىدىغان بولساق، بۇ  
يەتكىلى بولمايدىغان مەنزىل ئىكەن، — دەپ پادىشاھلىق تە-  
ھەسسىدىن ئۈزۈل - كېسىل ۋاز كېچىپتۇ.  
ئېيتىشلارغا قارىغاندا، ئاقىللارنى ئىشقا قويۇش شۇنىڭ-  
دىن قالغانمىش.

# مراس

بار ئىكەنۇ، يوق ئىكەن، ئاچ ئىكەنۇ، توق ئىكەن، توخۇ جىرىم غاجىلىغان، تۇمۇچۇق ئۆگزە تاتىلىغان زامانلارنىڭ بىر- بىرىدە بىر بوۋاينىڭ ئۈچ ئوغلى بار ئىكەن. بوۋاي قېرىپ يېشى سەكسەندىن ئاشقاندىن كېيىن، پۇت - قولىدا ماغدۇرى قالماي بالىلىرىنىڭ بېقىشىغا موھتاج بولۇپ قاپتۇ. كۈنلەر- نىڭ ئۆتۈشى بىلەن بالىلىرى دادىسىنى بېقىشتىن زېرىكىپ، بىر - بىرىگە بەس سالدىغان بولۇپ قېلىشىپتۇ. بەزىدە ھېچقايسى بالىسى دادىسىغا بىرەر نانمۇ ئەكىلىپ بەرمەي، بوۋاي كۈن - كۈن ئاچ قالدىغان بولۇپ قاپتۇ. ئاخىردا بوۋاي ئاجىزلىشىپ ئورۇن تۇتۇپ يېتىپ قاپتۇ. بوۋاي ئۆزى- نىڭ بىئىلاج بولۇپ خارلىققا قالغانلىقىنى بىلىپ، بىر كۈنى چوڭ ئوغلىنى ئالدىغا چاقىرىپ:


— ئوغلۇم، سەن بالىلارنىڭ چوڭى، مەندىن ئوبدان خە- ۋەر ئال، سەن مېنى ياخشى باقساڭ، ئۆكىلىرىڭمۇ ماڭا كۆيۈ- ندىغان بولىدۇ، كۆزۈم يۈمۈلماي تۇرۇپ سىلەر مېنى تاشلى- ۋەتسەڭلار، بالىلىرىڭلارمۇ سىلەرگە شۇنداق قىلىدۇ. مېنىڭ بەش كۈنلۈكۈم قالدى، مەن ساڭا ئوبدان دۇئا قىلىپ قوياي، كېيىنچە ياخشى كۈن كۆرسەن. ساڭا ئوبدان بىرنەرسە قالدۇ- رىمەن، مەن ئۆلگەندىن كېيىن ئۆيىنىڭ ئوڭ بۇلۇڭىنى كولاپ

تېپىۋالارسەن، — دەپتۇ. ئىككىنچى، ئۈچىنچى ئوغۇللىرىغىدا. مۇ يۇقىرىقى ۋەسىيەتلەرنى قىلغاندىن كېيىن، ئىككىنچىسىدا. گە: «كۈلۈڭنى كولارسەن»، ئۈچىنچىسىگە: «سول بۇلۇڭنى كولارسەن» دەپتۇ. شۇ كۈندىن باشلاپ ئوغۇللىرى دادىسىغا ياخشى غىزالارنى بېرىپ، بەس - بەس بىلەن ياخشى خەۋەر ئېلىشقا باشلاپتۇ.

ئارىدىن ئىككى - ئۈچ يىل ئۆتكەندىن كېيىن بوۋاي كۆز يۇمۇپتۇ. ئاڭغىچە بوۋاينىڭ ئۈچ ئوغلى دادىسىنى ياخشى بېقىپ دادىسىدىن ياخشى نەرسە مىراس ئېلىۋېلىش كۈتۈپ يېدا، ئۆز ئۆيىدىكى پۇلغا يارايدىغان نەرسىلەرنى سېتىپ بولۇپ خېلى نامراتلىشىپ قالغانىكەن. بىر كۈنى چوڭ ئوغلى ئۆيىنىڭ ئوڭ بۇلۇڭىنى كولىغانىكەن، بىردانە داپ چىقىپتۇ. ئۇنى كۆرۈپ ئۆزىگە قالدۇرۇلغان مىراسنىڭ ھېچ نەرسىگە ئىرىزمەيدىغان يىرتىق داپ ئىكەنلىكىگە نارازى بولۇپ پېشانىسىدا. گە بىرنى ئۇرۇپتۇ ۋە ئويلىنىپ، مەن دادامنىڭ دۇئاسىنى كۆپ ئالغان، بۇ داپتا بىرەر بەرىكەت بولۇشمۇ مۇمكىن، بۇنى جاھاننىڭ بۇلۇڭى - پۇچقاقلارغا ئاپىرىپ كۆرۈپ باقاي، دەپتۇ، ئۆيگە بېرىپ خوتۇن - بالىلىرىغا تەسەللى بەرگەندىن كېيىن، تەۋەككۈل دەپ داپنى قوينغا سېلىپ سەپەرگە چىقىپ كېتىپتۇ.

ئۇ بىرقانچە

كۈن يول يۈرۈپ -  
تۇ، يول يۈرگەندە -  
دىمۇ مول يۈ -  
رۈپتۇ، شۇنداق  
يول يۈرۈپ بىر  
كۈنى غىڭ ساي -



نىڭ ئوتتۇرىسىدىكى بىر كونا تۈگمەنىڭ قېشىغا كەلگەندە قاراڭغۇ چۈشۈپ قاپتۇ. چوڭ ئوغۇل ئۇخلاش ئۈچۈن تۈگمەنىڭ سۈكۈنىگە كىرىپ يېتىۋاپتۇ. بۇ تۈگمەن بىرقانچە يىللاردىن بۇيان تاشلىنىپ قالغان كونا تۈگمەن بولغاچقا، ھەر كۈنى كېچىسى چۆلدىكى قومۇشلۇقتىن ياۋا توڭگۇزلار كېلىپ تۈگ-مەنىڭ خامپىسىنى يالايدىكەن. بۈگۈن كېچىمۇ بىرقانچە توڭگۇز كېلىپ خامپىنى يالاشقا باشلاپتۇ. توڭگۇزلارنىڭ خارت - خۇرت قىلغان ئاۋازىدىن قورقۇپ كەتكەن چوڭ ئوغۇل داينى شۇنداق بىر تاراڭلاقتان كەن، ياۋا توڭگۇزلار قورقۇنچلۇقتا قالايمىقان يۈگۈرۈشۈپ يۈرۈپ تۈگمەنىڭ ئىشىكىنى ئېتىپ قويۇپتۇ. چوڭ ئوغۇل قورقۇپ داينى تېخىمۇ بەك چالغانسېرى توڭگۇزلار شۇنچە سەكرەشكە باشلاپتۇ. شۇنداق قىلىپ، تاڭ ئېتىپتۇ. شۇ ئەسنادا بۇ يولدىن ئۆتۈپ كېتىۋاتقان كارۋانلار بۇ كونا تۈگمەندىكى داڭگا - دۇڭگا ئاۋازنى ئاڭلاپ نېمە ئىش بولىدىكەن دەپ كۆرۈپ بېقىش ئۈچۈن ئىشىكىنى ئېچىپ كىرىش-گە، قورقۇپ ھالى قالمىغان ياۋا توڭگۇزلار گۈلدۈرلىشىپ قېچىپ كېتىپتۇ. بۇنى كۆرۈپ چوڭ ئوغۇل سۈكەندىن سەكرەپ چۈ-شۈپ كارۋان بېشىنىڭ ياقىسىغا ئېسىلىپ:

— مەن بۇ توڭگۇزلارغا پادىشاھنىڭ ئەمرى بىلەن ئۇس-سۇل ئويناشنى ئۆگىتىۋاتقىنىمغا بۈگۈن قاق ئوتتۇز توققۇز كۈن بولغانىدى، ئەتە قىرىق كۈن بولاتتى. ئەتە پادىشاھنىڭ ئالدىغا ئېلىپ بېرىپ ئۇسسۇل ئوينىتىپ ئىنئام ئالاتتىم. سەن پادىشاھنىڭ توڭگۇزلىرىنى قاچۇرۇۋەتتىڭ، يا توڭگۇزنى تۇتۇپ ئەكېلىپ بېرىسەن، يا بولمىسا، پادىشاھنىڭ ئالدىغا بارمىز، — دەپتۇ. كارۋان بېشى پادىشاھنىڭ ئالدىغا بېرىشتىن قورقۇپ:

— نېمە ئالسىلا بېرەي، غوجام، مېنى پادىشاھنىڭ ئالدى-غا ئاپارمىسىلا، — دەپ يالۋۇرۇپتۇ. شۇنداق قىلىپ، بوۋاينىڭ

چوڭ ئوغلى كارۋانلارنىڭ قىرىق ئات - قېچىردىكى پۇل -  
ماللىرىنى غەنىمەت ئېلىپ، ئۆيگە قايتىپ كېلىپ راھەت -  
پاراغەتتە كۈن ئۆتكۈزۈشكە باشلاپتۇ.  
ئاكسىنىڭ مۇنداق ئاسان باي بولۇپ قالغانلىقىنى كۆر-  
گەن ئوتتۇراڭچى ئىنىسى ئاكسىدىن بۇ ئىشنىڭ سىرىنى  
سورايتۇ. ئاكسى دادىسىدىن مەراس قالغان كونا داينىڭ خا-  
سىيىتىدىن شۇنداق بولغانلىقىنى دەپ بەرگەندىن كېيىن، ئۇ  
دادىسىنىڭ ئۆزىگە ۋەسىيەت قالدۇرغانلىقىنى ئېسىگە ئېلىپ،  
دەرھال ئۆيىگە يۈگۈرۈپ كىرىپ كەتمەن بىلەن كۈلۈڭنى  
كولاشقا باشلاپتۇ. كۈلۈڭدىن بىر دانە تۈگمەن تېشى چىقىپ-  
تۇ. تاشنى كۆرۈپ، ئۇمۇ: «ۋاي شور پېشانەم» دەپ پېشانىسى-  
گە بىرنى ئۇرۇپ، تاشنىڭ تۆشۈكىدىن كۇلا ئۆتكۈزۈپ ئۆشنىد-  
سىگە تېڭىپ يولغا راۋان بوپتۇ. بىرقانچە كۈن يول يۈرۈپ، بىر  
كۈنى چوڭ سايلىق ياقىسىدىكى بىر تۈپ سەگۈ تېرەكنىڭ تۈ-  
ۋىگە كەلگەندە كەچ كىرىپ قايتۇ، شۇ يەردە قونماقچى بوپتۇ  
ۋە تېرەك تۈۋىدە قونسا بۆرە يەپ كېتىشىدىن قورقۇپ تاشنى  
يۈدۈپ تېرەكنىڭ ئۈچىدىكى بىر ئاچماققا چىقىپ ئولتۇرۇپ-  
تۇ. بىر مەھەل ئۆتكەندىن كېيىن بىر توپ قاراقچى تېرەك-  
نىڭ تۈۋىگە كېلىپ قازان ئېسىپ پولۇ ئېتىپ يېيىشىپتۇ.  
قاراقچىلار پولۇنى يەپ بولۇپ يۈك - تاقلىرىنى يېشىپ، تې-  
رەكنىڭ ئەتراپىدا ئۇخلىماقچى بولۇشۇپتۇ. دەل شۇ پەيتتە  
ئوتتۇراڭچى ئوغۇل چۆرگىلىتىپ سىيگەنكەن، ئۇنىڭ سۈيىدۈ-  
كى غازاڭلارغا ئۇرۇلۇپ - سوقۇلۇپ خۇددى يامغۇر تامچىسىد-  
دەك قاراقچىلارنىڭ ئۈستىگە چۈشۈشكە باشلاپتۇ، قاراقچىلار:  
«ۋاي يامغۇر ياغدى» دېيىشىپ، ھەممىسى تېرەكنىڭ تۈۋىگە  
يىغىلىپ تۇرۇشۇپتۇ. بۇنى كۆرۈپ ئوتتۇراڭچى ئوغۇل تۈگمەن  
تېشىنى ئۇلارنىڭ ئۈستىگە تاشلاپتۇ. تاش ئۇلارنى بېسىپ



ئۆلتۈرۈپتۇ. ئوتتۇراڭچى ئوغۇل قاراقچىلارنىڭ قىرىق ئات، قىپ-  
چىردىكى دۇنيادەپنەلىرىنى ئېلىپ ئۆيىگە قايتىپ كېلىپ بالا -  
چاقىلىرى بىلەن ياخشى كۈن ئۆتكۈزۈشكە باشلاپتۇ.

ئوتتۇراڭچى ئاكىسىنىڭ ئەھۋالىدىن خەۋەر تاپقان كەنجى  
ئوغۇل ئۇنىڭ سەرگۈزەشتىنى ئاڭلىغاندىن كېيىن، دادىسىنىڭ  
ۋەسىيىتىنى ئېسىگە ئېلىپ ئۆيىگە يۈگۈرۈپ كىرىپ، كەتمەن  
بىلەن ئۆينىڭ سول بۇلۇڭىنى قازغانىكەن، بىر ئۆينىڭ قۇي-  
رۇقى چىقىپتۇ. ئۇمۇ ئىككى ئاكىسىغا ئوخشاش ئۆيىگە بېرىپ  
خوتۇن - بالىلىرى بىلەن خوشلاشقاندىن كېيىن، ئۆينىڭ  
قۇيرۇقىنى خۇرجۇنغا سېلىپ كۈنپېتىش تەرەپكە قاراپ سە -  
پەرگە چىقىپ كېتىپتۇ، كۆپ جايلاردىن ئۆتۈپ بىر كۈنى  
بىر يېزىغا يېتىپ كەپتۇ، قارىسا بىر ئادەم يەر ھەيدەۋاتقان -  
كەن، ئۇ ئادەم بىلەن گەپلىشىپ ئۇنىڭ باينىڭ ئورتاقچىسى  
ئىكەنلىكىنى بىلىپتۇ. شۇ ئەسنادا ئۇ ئادەم:

— سىلى يەر ھەيدەشنى بىلەملە؟ — دەپ سوراپتۇ.

— بىلىمەن، — دەپ جاۋاب بېرىپتۇ كەنجى ئوغۇل.

— ئۇنداق بولسا، مەن ئۆيىگە بېرىپ چاي ئىچىپ كېلىۋالاي،

سىلى يەرنى ھەيدىگەچ تۇرسىلا، — دەپتۇ ھېلىقى ئادەم.

— ماقۇل، — دەپ، كەنجى ئوغۇل يەر ھەيدەشكە باشلاپ -

تۇ ۋە ئۇ ئادەمنىڭ قارىسى كۆزدىن يىتىشىگە ئۇنى قوشتىن

چىقىرىپ يولدا ئۆتۈپ كېتىۋاتقان بىر ئادەمگە ئېلىشىغا سې -

تىپ پۇلنى يانچۇقىغا سېلىپ، خۇرجۇندىكى ئۆينىڭ قۇيرۇ -

قىنى ئېلىپ يەرگە كۆمۈپ ئۇچىنى چىقىرىپ قويۇپ، خۇر -

جۇننى بېشىغا قويۇپ ئوڭدا يېتىپ ئۇخلاپتۇ. بىرھازادىن

كېيىن ھېلىقى ئادەم قايتىپ كېلىپ قارىسا، ئۇيىمۇ يوق،

يەرمۇ ھەيدەلمىگەن. كەنجى ئوغۇلنى ئويغىتىپ: «ئۇي قېنى؟»

دەپ سورىغانىكەن، ئۇ:

— سىلى كېتىپ ئۇزۇن قالماي ئۇيىنى يەر يۇتۇپ كەت-  
تى، مانا ئۇنىڭ قۇيرۇقى. مەن يالغۇز تارتىپ چىقىرىۋالدىم،  
ئىككىمىز بىر بولۇپ تارتىپ چىقىرايلى، — دەپتۇ. ئىككى-  
لەن تارتقاندىن، قۇيرۇق قولغا چىقىپتۇ، ئورتاقچى دېھقان  
ئاللا — كاللا دەپ قاقشاپ ئۆيگە قايتىپ كېتىپتۇ. كەنجى  
ئوغۇل بولسا ئورتاقچى دېھقاندىن سورىۋالغىنى بويىچە باينىڭ  
ئۆيىگە يېتىپ كەپتۇ. باي ئۆيدە يوق ئىكەن. باينىڭ چىرايلىق  
بوغماق خوتۇنىنى كۆرگەن كەنجى ئوغۇل:

— ئەسسالامۇئەلەيكۇم، ئاغچا خېنىم، — دەپ سالام  
بېرىپتۇ.

— ۋەئەلەيكۇم ئەسسالام، ئۆزلىرى نېمە ئىش بىلەن كەل-  
دىلە؟ — دەپ سوراپتۇ باينىڭ خوتۇنى.

— ئىشلەي دەپ كەلدىم، بىرقانچە كۈن تۇرۇپ ئىشلىرىم-  
نى قىلىپ بەرسەم، — دەپتۇ كەنجى ئوغۇل. باينىڭ خوتۇنى  
ئۇنىڭغا بىر تۇلۇمدىكى ئارپا بىلەن ئارىلىشىپ كەتكەن  
بۇغداينى ئايرىپ بېرىشنى بۇيرۇپ، ئۆزى خىلمۇخىل غىزالار-  
نى تەييارلاشقا كىرىشىپتۇ. كەنجى ئوغۇل بولسا ھويلىدا ئول-  
تۇرۇپ، ئىشكىنىڭ يۇقىقىدىن باينىڭ خوتۇنىنىڭ نېمە غىزا  
ئېتىپ، ئۇنى قەيەردە قويغانلىقىنى ئېنىق كۆرۈپ تۇرۇپتۇ.

كەچ كىرىپ باي قايتىپ كېلىپ بۇ يېڭى مەدىكار بىلەن  
كۆرۈشكەندىن كېيىن، كەچلىك تاماق يېيىش ئۈچۈن داستى-  
خانغا كەپتۇ. باينىڭ خوتۇنى باينىڭ ئالدىغا بىر ئاياق سوغۇق  
سۇ بىلەن ئىككى دانە تېرىق زاغرىسىنى قويۇپ قويۇپتۇ. بۇ-  
نى كۆرۈپ باي پۇشۇلداپ:

— تۈزۈكرەك تامىقىڭلار يوقمۇ؟ — دېسە، خوتۇنى:

— كەچ بولۇپ قېلىپ تاماق ئېتەلمىدىم، بۈگۈنچە مۇ-  
شۇنى يېگەچ تۇرسىلا، — دەپتۇ.

ئەمدى بىر كەلمە گەپنى كەنجى ئوغۇلدىن ئاڭلايلى:  
كەنجى ئوغۇل ئارپا بىلەن بۇغداينى ئايرىۋېتىپ، باينىڭ ئۆيىدە  
نىڭ كەينىدىكى قوناقلققا ئىستىۋارا قىلغىلى چىقىپ، ئۇ يەردە  
بىر ئەر بىلەن بىر ئايالنىڭ بىللە بولغانلىق ئالامەت - بەلگىلىرىدە  
نى كۆرۈپ قاپتىكەن، شۇنىڭ بىلەن قورسىقىغا جىن كىرىپ يې-  
نىپ كىرىۋاتسا، تام تۈۋىدە بىر توكۇر قاغىنىڭ ئۇچالماي پالاق-  
شىپ تۇرغانلىقىنى كۆرۈپ ئۇنى قوينىغا سېلىۋالغانىكەن.  
باينىڭ خوتۇنىدىن ھېلىقى گەپنى ئاڭلىغاندىن كېيىن،  
كەنجى ئوغۇل ئاستاغىغا قوينىدىكى قاغىنىڭ قانتىنى بىر  
تارتقانىكەن، قاغا «قاق» دەپ توۋلاپتۇ. بۇنى ئاڭلىغان باي:  
— بۇ نېمە؟ نېمىدەپ توۋلايدۇ؟ — دەپ سوراپتۇ. كەنجى  
ئوغۇل:

— باي ئاغا، بۇ ناھايىتى خىسلەتلىك جانىۋار، ئىسمى  
«موللا تاپقاق». بۇ دەيدۈكى، ئاۋۇ كاننىڭ تۆپىسىدە داستىخان-  
غا يۆگەپ قويغان ئىككى دانە قاتلىما، ئۇنىڭ يېنىدا بىر ئا-  
ياق قېتىق بار، دەيدۇ، — دەپتۇ. بۇنى ئاڭلاپ باي خوتۇنىغا  
دەرھال ئاچقىشىنى بۇيرۇپتۇ. باينىڭ خوتۇنى بىرمۇنچە غو-  
دۇڭشىپ قاتلىما بىلەن قېتىقنى ئاچىقىپ بېرىپتۇ. ئىككى-  
لەن راسا مەززە قىلىپ يېيىشىپتۇ. كەنجى ئوغۇل قاغىنىڭ  
قانتىنى يەنە ئىككى قېتىم تارتىپ، باينىڭ خوتۇنىنىڭ ئاش-  
نىسىغا پىشۇرۇپ ساقلاپ قويغان يىگىرمە دانە تۇخۇم، بىر  
توخۇننىڭ گۆشى قاتارلىق نەرسىلەرنىڭ ھەممىسىنى داستىخان-  
غا ئاچىققۇزۇپتۇ. باينىڭ خوتۇنى بۇ مەدىكارنى ئىچىدە مىڭ  
قېتىم قارغاپتۇ.

يانار ۋاقتى بولغاندا باينىڭ خوتۇنى كەنجى ئوغۇلغا ئۆي-  
نىڭ بۇلۇڭ تەرىپىگە ئورۇن سېلىپ بەرمەكچى بولغانىكەن،  
كەنجى ئوغۇل: «مېنىڭ كېچىدە تالاغا جىق چىقىدىغان كېسە-

لىم بار، ئىشىك تۈۋىدە ياتاي» دەپ ئۈنماي ئىشىك تۈۋىگە كېلىپ يېتىۋاپتۇ ۋە ئۇزۇن ئۆتمەي تازا خورەك تارتىپ قات-تىق ئۇخلىغان بولۇۋاپتۇ. باي بولسا ئۇخلاپ قاپتۇ. بىر چاغدا ئىشىك ئېچىلىپ ھويلىغا بىر كىشى كىرىپ كەپتۇ. باينىڭ خوتۇنى بولسا ئاستا ئورنىدىن تۇرۇپ ھېلىقى كىشىنى ئاشخانا ئۆيىگە باشلاپ كىرىپ كېتىپتۇ ۋە:

— بۈگۈن سىلگە بىرمۇنچە ياخشى تاماقلارنى ئېتىپ ساقلاپ قويغاندىم، نەدىكى بىر پالاندى قەلەندەر كېلىپ بايغا چېقىشتۇرۇپ ھەممىنى يەۋەتتى. خاپا بولماي تۇرسىلا، ياغ چۈچۈتۈپ قۇيماق سېلىپ بېرەي، — دەپتۇ. قۇلىقىنى دىڭ تۇتۇپ تىڭشاپ ياتقان كەنجى ئوغۇل بۇ گەپلەرنى ئاڭلاپتۇ. بىر چاغدا باينىڭ خوتۇنى قازاندىكى ياغنى قىزىتىپ قويۇپ ئوتۇن ئېلىپ كىرىش ئۈچۈن تالاغا چىقىپ كېتىپتۇ. كەنجى ئوغۇل ئاستا ئورنىدىن تۇرۇپ ئاشخانغا چىقىپ، ئوچاق ئال-دىدا ئولتۇرغان ئادەمنى كەينىدىنلا قۇچاقلاپ قازاندىكى قىزىق ياغقا كالىسىنى بېسىپتۇ. باينىڭ خوتۇنىنىڭ ئاشنىسى تىن تارتماي ئۆلۈپتۇ، ئاندىن ئاشخاننىڭ بىر بۇلۇڭىدا يۆلەكلىك تۇرغان بىر تاغاردىكى پۇرچاق ئۇنىغا ئۇنىڭ كالىسىنى تى-قىپ قويۇپ، ئۆز ئورنىغا چىقىپ يەنە ئاۋۋالقىدەك خورەك تارتىپ يېتىۋاپتۇ. باينىڭ خوتۇنى تالادىن كىرىپ: «ۋاي ئادە-

شىم، قورساقلىرى  
 ئېچىپ كېتىپ تا-  
 غاردىكى ئۇنى يى-  
 گىلى تۇردىلىمۇ؟»  
 دەپ بېرىپ بىر  
 تارتقانكەن، پالاق-  
 قىدە ئالدىغا يىقىد-



لىپ چۈشۈپتۇ. بۇنى كۆرۈپ چۆچۈپ كەتكەن خوتۇن ئاستا-  
غنا كەنجى ئوغۇلىنىڭ قېشىغا چىقىپ: «ۋاي جېنىم ئاكا،  
بىر ئۆلۈك بار ئىدى، يىغىشتۇرۇشۇپ بەرگەن بولسىلا، ئانام-  
دىن قالغان بىر جۈپ ئالتۇن بىلەزۈكۈمنى بەرسەم» دەپ يال-  
ۋۇرۇپتۇ. كەنجى ئوغۇل خوتۇندىن ئالتۇن بىلەزۈكلەرنى ئې-  
لىپ بولغاندىن كېيىن، ئۆزى ئۆلۈكنى كۆتۈرۈپ سىرتقا چى-  
قىپ كېتىپتۇ، باينىڭ ئېغىلىدا ۋە ئاتخانىدا ئون نەچچە تۇپاق  
ياراق ئاتلىرى بار ئىكەن، ئۆلۈكنى سىرتقا ئاچىقىپ ياتقۇزۇپ  
قويۇپ، ئاتخانىدىن بىر ئاتنى تۇتۇپ چىقىپ جابدۇپ، ئۆلۈك-  
نى ئاتقا تېڭىپ ئولتۇرغۇزۇپ، ئاتنى قوي ئېغىلىغا سولاپ  
قويۇپتۇ ۋە ئۆيگە كىرىپ:

— ۋاي باي ئاكا، قويلرىغا ئوغرى چۈشۈپتۇ. ئىستىۋارا  
قىلغىلى چىقىپ قارىسام، بىر ئوغرى ئاتقا مىنىپ قويلرىد-  
نى ھەيدەپ كەتكىلى قوپقانكەن، ئىشكىنى ئېتىۋېلىپ سى-  
لىنى ئويغاتقىلى كىردىم، — دەپتۇ. بۇنى ئاڭلىغان باي دەر-  
غەزەپ بولۇپ قولىغا كالتەك ئېلىپ ئېغىلىغا كىرىپ:  
— ۋۇ ھارام تاماق ئوغرى، — دەپ كالتەك بىلەن بې-  
شىغا بىرنى ئۇرغانىكەن، «ئوغرى» ئاتتىن يىقىلىپ چۈشۈپتۇ.  
بۇنى كۆرگەن كەنجى ئوغۇل:

— ھەي باي ئاكا، شەيتانلىرىغا ھاي بەرسىلە دېسەم، ئۇنىماي  
بىر ئادەمنى ئۇرۇپ ئۆلتۈرۈپ قويلا، ئەمدى پادىشاھنىڭ ئالدىدا  
نېمە دەيلا؟ — دەپ ۋارقىرىغىلى تۇرۇپتۇ. بۇنىڭدىن قورقۇپ كەت-  
كەن باي كەنجى ئوغۇلغا ئېغىلىدىكى بارلىق ماللىرىنى بېرىپ، بۇ  
پېشكەللىكتىن ئاران قۇتۇلۇپتۇ. كەنجى ئوغۇل باينىڭ قويلرىنى  
ھەيدەپ، ئاتقا مىنىپ ئۆز يۇرتىغا قايتىپ كېلىپ، بالىلىرى بى-  
لەن خۇشال - خۇرام كۈن ئۆتكۈزۈپتۇ. «ئاتاڭدىن مىراس  
ئالغۇچە، دۇئا ئال» دېگەن تەمسىل شۇنىڭدىن قالغانىكەن.

## ئىككى باينى ئەپلىگەن مالاي

بۇرۇننىڭ بۇرۇنىدا بىر ساختىپەز باي ئۆتكەنكەن. ئۇ مالايلىرىنى ھەر دائىم يىل ئاخىرىدا ساختىپەزلىك بىلەن قۇرۇق قول يولغا سالدىكەن. بىر يىلى ئۇ باي بىر مالىيغا: — ھۇرۇنلۇق قىلماي، كۈچۈڭنى ئايماي ئىشلەپ بەر-سەڭ، سەن رازى بولغۇدەك ھەق بېرىمەن. ھازىر ئۇنى — بۇ-نى دېمەي ئىشلىگەن. گېپىمنىڭ تاشقا باسقان مۆھۈر ئىكەن-لىكىنى ئېسىڭدىن زادى چىقارما، — دەپتۇ.

مالاي مۇ ئىشقا كەلگەندە باينىڭ دېگىنىدىن ئاشۇرۇۋېتىپ-تۇ. بىر يىل ئۆتۈپتۇ، باي مالينىڭ ھەققىنى بېرىدىغان كۈن-لەرمۇ يېقىنلاپ كەپتۇ. ساختىپەز باي مالينى چاقىرىۋېلىپ، ئۇنىڭغا:

— مەن سېنىڭدىن رازى، ھەققىڭ ھېسابغا مۇشۇ بىر تال قوغۇن ئۇرۇقنى كۆڭلۈمدىن چىقىرىپ بېرىي، — دەپتۇ.

— ھەي باي ئاكا، بىر يىللىق ھەققىم ئۈچۈن بىر تال ئۇرۇق بەرسە قانداق بولىدۇ؟! — دەپتۇ مالاي. باي راسا خاپا بوپتۇ:

— ھەي قاپاقباش، بۇنى ئاز كۆرۈۋاتامسەن تېخى؟ سەن بۇ ئۇرۇقنى تېرىسالىڭ، كۈزلۈككە بولمىدى دېگەندە بىر قوغۇن ئالسىەن، ئۇنىڭدىن ئاز دېگەندە يۈز تال ئۇرۇق چىقىدۇ. ئۇنى

يەنە بىر ئەتىيازلىقى تېرىسلىق، كۈز بولغاندا كەم دېگەندە يۈز قوغۇن ئالسەن، ئۇلارنىڭ ھەربىرىدىن يۈز تالدىن ئۇرۇق ئا- لىسەن... شۇنداق قىلىپ، ئون يىلدىن كېيىن بۇ ئەتراپتىكى ئەڭ چوڭ بايلاردىن بولۇپ قالسىەن، — دەپتۇ.

مالاي ئۇنداق دېسە، باي مۇنداق دەپتۇ. مالاي بۇ ساختىد- پەز بايغا زادى گەپ تېپىپ بېرەلمەپتۇ. مالاي چىشىنى چىد- شىغا چىشلەپ، قوغۇننىڭ ئۇرۇقىنى ئالغان پېتى ساختىپەز باينىڭ ئۆيىدىن چىقىپ كېتىپتۇ، ئۇرۇقنى ئەتىيازلىقى بىر تاشلاندىق يەرگە تېرىپتۇ، پەرۋىش قىپتۇ، كۈزدە شۇنداق يو- غان، پۇراپ تۇرغان قوغۇندىن بىرنى ئۈزۈپتۇ، ئۇنى ساتماقچى بولۇپ بازارغا ئېلىپ مېڭىپتۇ. يولدا كېتىپ بارسا، ئۇنىڭغا بىر باي يولۇقۇپ قاپتۇ — دە:

— ھەي بالا، نەگە كېتىپ بارسەن؟ — دەپ سوراپتۇ.

— بازارغا، — دەپتۇ مالاي.

— قولۇڭدىكى نېمە؟ — دەپ سوراپتۇ باي. مالاي، قو- غۇننى كۆرۈپ تۇرۇپ نېمىلىكىنى سورىغىنىغا قارىغاندا، تازا نادان باي بولسا كېرەك، شۇنداق بولسا، تەلەي دېگەن شۇ، دەپ ئويلاپتۇ — دە:

— بۇ دۆلدۈلنىڭ تۇخۇمى، قۇلۇننىڭ يېرىپ چىقىدىغان ۋاقتى توشۇپ قالدى، خىجالىتىم بولغاچقا، ساتقىلى بازارغا كېتىۋاتمەن، — دەپتۇ. ھېلىقى باي بۇ گەپكە ئىشىنىپ:

— ئۇنداق بولسا، ماڭملا سېتىپ بەرسەڭ بولمامدۇ؟ — دەپ- تۇ. مالاي بۇ باينىڭ راسا ئۆتۈپ كەتكەن نادانلىقىنى بىلمۇيلىپ:

— پۇللىرى يەتمەسمىكىن! — دەپ باينى قىزىقتۇرۇپتۇ.

— يېنىمدىكى تىللالىرىم بۇ دۆلدۈل تۇخۇمىغا يەتمىسە، پۈتۈن ۋەسلىمغۇ يېتەر، — دەپ چىڭ تۇرۇۋاپتۇ باي، — قېنى نەرخىنى دەپ باقماسەن؟

— بازارغا ئەكرسەم ئىككى يۈز تىللاغا ساتاتتىم، مەيى-  
لىلىرى بولسا سىلىگە يۈز تىللاغا بېرەي، — دەپتۇ مالايى.  
باي گەپ قىلمايلا ھەمياندىن يۈز تىللانى ساناپ مالايغا بې-  
رىپتۇ. مالاي «دۈلدۈل تۇخۇمى» نى بايغا سۇنۇۋېتىپ:  
— بەك ئېھتىيات قىلسىلا، باي ئاتا، — دەپتۇ زاڭلىق ئا-  
رىلاش، — قوللىرىدىن چۈشۈپ كەتمسۇن!

باي خۇشال ھالدا قوغۇننى چاپىنغا ئاۋايلاپ ئوراپتۇ -  
دە، ئۆز يولىغا قاراپ كېتىپتۇ. ئۇ يولدا كېتىۋېتىپ  
تاشقا پۈتلىشىپ كېتىپ، قولىقىدىكى قوغۇن چۈشۈپ  
كېتىپتۇ. قوغۇن دومىلاپ بېرىپ بىر تۈپ چىغنىڭ تۈ-  
ۋىدىكى تاشقا ئۇرۇلۇپ، پارچە - پارچە بولۇپ كېتىپتۇ. چىغ  
تۈۋىدە ياتقان توشقان قورقۇپ بىر سەكرەپتۇ - دە، ئۇچقاندەك  
قېچىپتۇ. نادان باي، بۇ چېقىلىپ كەتكەن دۈلدۈل تۇخۇمدىن



چىققان قۇلۇن، دەپ  
ئويلاپ: «ھەي دۈلدۈلۈم،  
ھەي دۈلدۈلۈم، سەن  
مەندىن قاچمىغىن» دەپ  
ۋارقىراپ، ئارقىسىدىن  
قوغلاپتۇ. توشقان نادان  
باينىڭ قاتتىق ۋارقىراپ  
قوغلىشىدىن تېخىمۇ  
قورقۇپ، بەدەر قېچىپ-  
تۇ، ئاخىر كۆزدىن غا-  
يىب بوپتۇ.

نادان باي پالاستەك  
سۆرىلىپ ئۆيىگە كەپتۇ،  
بولغان ئىشلارنى خوتۇ-



نىغا دەپ بېرىپتۇ. خوتۇنى بايدىنمۇ ئېشىپ كەتكەن نادان ئىكەن.

— سۆرەلمىلىك قىلىپ، بىر ئوبدان دۇلدۇلنى قاچۇرۇپ قويدىلىمۇ؟ تۇتۇپ كەلگەن بولسىلا، مەن ئۇنى مەنئىۋېلىپ، مەھەللىدىكىلەرنىڭ ئىچىنى ئادىتىپ يۈرمەيمەن، — دەپ ئې-رىگە كايىپتۇ.

بۇ گەپتىن ئاچچىقى كېلىپ، باينىڭ كۆزلىرى چانقىدىن چىقىپ كەتكۈدەك بوپتۇ ۋە تاياقنى ئاپتۇ - دە:

— ھە، سەن تېخى كىچىككىنە قۇلۇننى مەنئىۋېلىپ، بېلىنى سۇندۇرۇۋەتمەكچىمىدىڭ؟ — دەپ خوتۇننى راسا ئۇ-رۇپتۇ، بىر ھازادىن كېيىن دۇلدۇل قۇلۇننىڭ قېچىپ كەت-كەنلىكىنى يادىغا ئېلىپ ئۇرۇشتىن توختاپتۇ. ئۇ ھەسرەت بىلەن كېچىچە كىرىپك قاقماپتۇ، سەھەر تۇرۇپ قۇلۇننى ئىزدەپ مېڭىپتۇ.

ساختىپەز باي ئۆز مالىيىنىڭ نۇرغۇن تىللارغا ئىگە بولغانلىقىدىن خەۋەر تېپىپ، ئۇنىڭ قولىدىكى تىللارغا كۆز قىزارتىپتۇ، ئۇنى قولغا چۈشۈرۈشنىڭ ئامالنى ئويلاپتۇ. ئا-خىر ئۇ مالايىنى چاقىرىپ:

— قوغۇننى يۈز تىلغا سېتىپسەن، خۇش بولدۇم. بىراق، ماڭا تېگىشلىكىنى تېخى ئەكېلىپ بەرمىدىڭ، — دەپتۇ.

— سىلگە تېگىشلىك يەنە نېمە بار ئىدى؟ — دەپتۇ مالاي، — بەرگەنلىرى قوغۇننىڭ بىر تال ئۇرۇقى، ئۇنىڭغىمۇ رازى بولمىغانمىدىلە؟

— مەن قوغۇن ئۇرۇقى بەردىم، راستمۇ؟ — دەپتۇ باي، — سېنىڭ بىر تاپان يېرىڭ يوق تۇرۇقلۇق، نەدە تېرىپ ئۆس-تۈردۈڭ؟ يەر ھەققى بەرىمىز ماڭا تېگىشلىك. دېمەك، ئەللىك تىللا مېنىڭ بولىدۇ. شۇنى بېرىسەن!

بايدىن قۇتۇلۇشنىڭ زادى ئامالنى قىلالمىغان مالاي:  
— ئالدىغىنىڭ ئەللىك تىللا بولسا، ئال. سەن ھەرقانچە  
ساختىپەزلىك قىلغىنىڭ بىلەن، ئاخىر بىر كۈنى شەيتاننىڭ  
سىرتىقىغا چۈشمەي قالمايسەن، — دەپتۇ — دە، ئەللىك  
تىللانى بېرىپتۇ.

مالاي ساختىپەز باينىڭ ئۆيىدىن چىقىپلا، ھېلىقى نادان  
بايغا يولۇقۇپ قاپتۇ.

— ھەي يىگىت، سەن توغرا ئېيتىپسەن، مەن دۇلدۇل تۇ-  
خۇمنى قولۇمدىن چۈشۈرۈۋېتىپ، چېقىپ قويدۇم. دۇلدۇل قۇ-  
لۇن قېچىپ كەتتى، ئۇنى نەدىنمۇ تاپارمەن؟ — دەپتۇ نادان باي.  
— ئۇنى تاپماق ئاسان، ھازىر ئۇ مانا بۇ ئۆيدە ئۇزۇن  
ساقاللىق، يوغان سەللىك ئادەم قىياپىتىگە كىرىۋالدى، —  
دەپ، مالاي ساختىپەز باينىڭ ئۆيىنى كۆرسىتىپتۇ. نادان باي  
بۇ گەپكە ئىشىنىپ ئۆيگە يۈگۈرۈپ كىرسە، ساختىپەز باي  
تىللارنى قايتا - قايتا ساناۋاتقۇدەك.

— سەن قېچىپ نەگە باراتتىڭ؟! ئەمدى مېنىڭدىن قې-  
چىپمۇ قۇتۇلالمايسەن! — دەپتۇ نادان باي ۋە قولىدىكى يۈگەن-  
نى چاققانلىق بىلەن ساختىپەز باينىڭ بېشىغا سېلىپ سۆرەپتۇ.  
ساختىپەز باي قاتتىق ۋارقىراپ، تىرەجەپ تۇرۇۋاپتۇ. نادان باي  
غەزەپكە كېلىپ راسا قامچىلاپتۇ. ساختىپەز باي مالاي ئېيتقان  
شەيتاننىڭ سىرتىقى مۇشۇ ئوخشايدۇ دەپ، سۇق شەيتان، سۇق  
شەيتان، نېرى كەت، نېرى كەت! دەپ دۈرۈت ئوقۇپتۇ.

شۇنىڭدىن كېيىن ساختىپەز باي بىلەن نادان باي يۇرت  
ئىچىدە شەرمەندە بولۇپ، نومۇس ئىچىدە ئاخىر يۇرتتا تۇرال-  
ماي، بارلىق مال - دۇنيالىرىنى تاشلاپ، سەرسان بولۇپ يو-  
قىلىپتۇ. ئۇلارنىڭ مال - دۇنيالىرى شۇنىڭدىن باشلاپ كە-  
بەغەللەرگە قاپتۇ.

## ھېكايە خۇمار پادشاھ

بۇرۇن بىر ھېكايە خۇمار پادشاھ ئۆتكەنكەن، كۈندە بىر يېڭى ھېكايە ئاڭلىمىسا، خۇمارى تۇتۇپ، كۆڭلى غەش بو- لىدىكەن، چىرايى ئېچىلمايدىكەن. بۇ يۇرتنىڭ خەلقىمۇ ھېكا- يە - چۆچەككە خۇشتار ئىكەن. شۇڭا، كۈندە بىرى نۆۋەتلىد- شىپ كېلىپ پادشاھقا يېڭى ھېكايە ئېيتىپ بېرىپ، ئۆز ئەجرىگە لايىق پادشاھتىن ئىنئام ئېلىپ قايتىدىكەن.

كۈنلەر ئۆتۈپتۇ، ئايلار ئۆتۈپتۇ، يىللار ئۆتۈپتۇ. بۇ چاغدا، بۇ يۇرتتا پادشاھ ئاڭلىمىغان بىرەرمۇ يېڭى ھېكايە قالماپتۇ. شۇنىڭ بىلەن پادشاھنىڭ ھېكايە خۇمارى تۇتۇپ، چىرايى سارغىيىپ، ھالىدىن كېتىشكە باشلاپتۇ، ئاخىر تاقەت قىلالماي ئاڭلاپ بولغان ھېكايە بولسىمۇ قايتا ئاڭلاپ، ھېكا- يىچىگە ئەجرىگە لايىق يەنە ئىنئام بېرىپتۇ. ھېكايىچىلەرنىڭ قايتا ئىنئام ئېلىۋاتقانلىقىنى كۆرگەن ئىچى تار، كۆرەلمەس، چىدىماس ئوڭ قول ۋەزىرىنىڭ ئىچى ئادا، ئولتۇرالمى قاپ- تۇ. ئۇ ئويان ئويلاپتۇ - بۇيان ئويلاپتۇ، ئاخىر كۆڭلىگە بىر غەرەزنى پۈكۈپ، پادشاھنىڭ خالىي قېلىشىنى كۈتۈپتۇ.

بىر كۈنى ھېكايىچىلەر ھېكايىسىنى ئېيتىۋاتقاندا، پاد- شاھ ھېكايە ئاڭلاپ ئولتۇرۇپ مۈگدەپ قاپتۇ. بۇ چاغدا ۋەزىر ھېكايىچىلەرنى قول ئىشارىسى بىلەن قايتۇرۇۋېتىپ، پادشاھ-

نىڭ ئويغىنىشىنى كۈتۈپ ئولتۇرۇپتۇ. پادىشاھ:  
 — ھە، ئاخىرىسى قانداق بولدى؟ — دەپ ئويغىنىپ قا-  
 رسا، ئەتراپىدا ھېكايىچىلەر يوق. يالغۇز ۋەزىرنىڭ تۇرغانلى-  
 قىنى كۆرۈپ:  
 — ھېكايىچىلەر قېنى؟ تازا قىزىق يېرىگە كەلگەندە  
 ئۇخلاپ قاپتىمەنغۇ، چاقىرغىن، داۋامىنى ئېيتسۇن، — دەپ  
 بۇيرۇپتۇ. ۋەزىر:  
 — پادىشاھىئالەم، سىلى بىلەن خالىي مەسلىھەتلىشىدۇ-  
 ڭان بىر ئىش چىقىپ، ئۇلارنى مەن كەتكۈزۈۋەتكەن، — دەپ  
 قول قوۋۇشتۇرۇپ تۇرۇپتۇ. پادىشاھ ۋەزىرنىڭ سۆزىنى  
 ئاڭلاپ، خۇشياقمىغان ھالدا:  
 — ھە، نېمە ئىشتى؟ — دەپتۇ. ۋەزىر:  
 — مېنىڭ ئويلىغىنىمۇ سىلنىڭ كۆڭۈللىرى ئۈچۈن.  
 سىلى ئىلگىرى ئاڭلاپ بولغان ھېكايىلەرنى ئاڭلاپ زىيان تار-  
 نىۋاتىدىلا، — دەپتۇ. پادىشاھ:



— قانداق زىيان تارتىۋاتىمەن؟ — دەپتىكەن، ۋەزىر:  
— بىرىنچىدىن، ئاڭلاپ بولغان نەرسىلەرنى قايتا ئاڭلاپ  
ئۆمۈرلىرىگە زىيان بولۇۋاتىدۇ، ئىككىنچىدىن، خەزىنىلىرىگە  
زىيان بولۇۋاتىدۇ، — دەپتۇ قۇۋلۇق بىلەن. پادىشاھ:  
— ئۇنداق بولسا قانداق قىلماقچى بولۇۋاتىسەن؟ — دەپ  
سورايتىكەن، ۋەزىر:

— مەن زىخىمۇ كۆيمەيدىغان، كاۋاپمۇ كۆيمەيدىغان بىر  
چارنى ئويلاپ قويدۇم، ئەگەر سىلى قوشۇلسىلا، سىلىمۇ  
كۈندە يېڭى ھېكايە ئاڭلايدىلا ھەم خەزىنىڭمۇ زىيان بولماي-  
دۇ، — دەپ جاۋاب بېرىپتۇ. پادىشاھ بۇ جاۋابنى ئاڭلاپ:  
— قېنى، ئۇ قانداق چارە؟ سۆزلە، — دەپتۇ.

— بىز، — دەپتۇ ۋەزىر ئۆز كۆڭلىگە پۈككىنىنى ئاشكا-  
رىلاپ، — پۇقرالارغا، بۈگۈندىن باشلاپ ھەركىم يالغان ھېكايە  
ئېيتىپ پادىشاھنى قايىل قىلالىسا، ئۆزىنىڭ ئېغىرلىقىدەك  
ئالتۇن ئىنئام قىلىمىز، ئەگەر قايىل قىلالىسا، ھېچنېمە  
بەرمەيمىز، دەپ جاكارلايلى. بۇنىڭدا بىز گەپنى بىر قىلىۋې-  
لىپ، نېمىلا دېسە: «راست» دەپ تۇرۇۋالىمىز — دە، ھېچكىم  
ئىنئامغا ئىگە بولالمايدۇ، سىلىنىڭ تەلەپلىرىمۇ ھەل بولىدۇ.  
پادىشاھ ۋەزىر — ۋۇزىرلىرىنى چاقىرىپ، ئوڭ قول ۋەزىر-  
لىرىنىڭ كۆرسەتمىسى بويىچە ھەممىسى گېپىنى بىر قىلىۋاپتۇ  
ھەم جارىنى ئالدىغا چاقىرىپ:

— پۈتۈن يۇرتتىكى يەتتە ياشتىن يەتمىش ياشقىچە بول-  
غان پۇقرالارغا جاكارلاڭلار، كىمكى ھېكايە ئېيتىپ، مېنى:  
«يالغان» دېگۈزەلسە، مەن شۇ كىشىگە ئۆزىنىڭ ئېغىرلىقىدا  
ئالتۇن ئىنئام قىلىمەن، — دەپتۇ. جارىلار شۇ ۋاقىتنىڭ  
ئۆزىدىلا ناغرا — سۇناي چېلىپ: «ئەيىۋەنناس، ئىشتىڭلار  
ئامۇخاس، ئىشتىمدۇق دېمەڭلار...» دەپ پادىشاھنىڭ پەرمانى.

نى پۈتۈن يۇرتقا يەتكۈزۈپتۇ. پادشاھنىڭ پەرمانى چىققان كۈنلا، پادشاھ ۋەدە قىلغان ئالتۇنغا قىزىققان مەدداھلار، قىسسىچىلەر، گەپدانلار بىر - بىرلەپ پادشاھنىڭ ھۇزۇرىغا كېلىپ، ئۆزلىرىمۇ ئاڭلىمىغان، ئويلىمىغان، كۆرمىگەن ئاجا-يىپ - غارايىپ ۋەقەلەرنى ھېكايە قىلىپ پادشاھقا ئېيتىپ بېرىپتۇ، بۇنىڭ بىلەن پادشاھنىڭ ھېكايە ئاڭلاش خۇمارى پەسكويغا چۈشۈپتۇ. لېكىن، پادشاھ سۆز ئاچقۇچە ۋەزىر - ۋۇزىرالار ئالدىن كېلىشىۋالغانى بويىچە، ھەربىر كىشى ئۆزىنىڭ يالغان ھېكايىسىنى ئېيتىپ بولۇشىغا، بىرى ئورنىدىن تۇرۇپ:

— بىز سېنى يالغان ھېكايە ئېيتىدىغان ئوخشايدۇ دەپ سەك، ھەممىسى مېنىڭ چوڭ دادام قىلغان ئىشلارغۇ، — دەپ يالغاننى راستقا چىقىرىپ ھېكايىچىنى قۇرۇق قول يولغا سېلىشىدىكەن.

نۇرغۇن كۈنلەر يۇرتتىكى چوڭ - كىچىك كىشىلەر يالغان ھېكايە ئېيتىش بىلەن، پادشاھ ئۆزىنىڭ ھېكايە خۇمارىنى پەسەيتىش بىلەن، ۋەزىر - ۋۇزىرالار يالغاننى راستقا ئايلاندۇرۇش بىلەن ئۆتۈپتۇ. شۇنىڭ بىلەن ئۇ يۇرتتا ھېچقانداق بىر يالغان نەرسە قالماي ھەممىسى راست بولۇپ چىقىپتۇ. شۇنداق قىلىپ، پادشاھ ۋەدە قىلغان ئالتۇن ئۆز ئورنىدا تەۋرىمەي، پۇقرالارنىڭ پادشاھتىن ئېلىپ تۇرىدىغان ئىنئاملىرىمۇ ئۈزۈلۈپ قاپتۇ.

كۈنلەرنىڭ بىرىدە يالغان ھېكايە ئېيتىش سەكسەن ياشتىن ھالقىغان بىر بوۋىغا كەپتۇ. ئۇ قارىدەك ئاقارغان ساقىلىنى سىلاپ، ھاسسىنى توكۇلدىنقىنچە مۇكچىيىپ، يالغان ھېكايە ئېيتىش ئۈچۈن پادشاھنىڭ ئالدىغا كىرىپتۇ ۋە ھېكايىسىنى باشلاپتۇ:

— مەن بۇنىڭدىن قىرىق يىل ئىلگىرى ئۆلۈپ كەتكەندە —  
دىم، مانا ھازىر سىلەرنىڭ ئالدىڭلاردا، سىلەرگە ھېكايە ئېيىم —  
تىپ بېرىمەن دەپ ئولتۇرۇپتىمەن، — دەپ ھېكايىسىنى  
باشلاپ، جەھەننەمدە كۆرگەنلىرىنى ھېكايە قىلىپ بەرگەن  
بولسىمۇ، ئادەمنىڭ ئۆلۈپ قاپتا تىرىلىشى ئەقىلگە سىغمايدۇ —  
خان ئىش بولسىمۇ، ۋەزىرلەر بىر — بىرىگە قارىشىۋېلىپلا:

— راست ئېيتىسەن. بىز كىچىك ۋاقىتىمىزدا ئاتا — بو —  
ۋىمىز سېنىڭ نامىزىڭنى چۈشۈرگەن. سەن ئۇ دۇنياغا ياش  
كەتكەچكە، بۇ دۇنيانىڭ ياخشىلىقىنى ئاز كۆردۈڭ. ئەمدى  
سەن پادىشاھنىڭ ۋەدە قىلغان دۇنياسىغا قىزىقىپ، بۇ دۇنيا —  
نىڭ پەيزىنى سۈرۈش ئۈچۈن قايتا تىرىلىدىڭ. سەن شۇ ساقىد —  
لىڭ بىلەن ھەرگىز يالغان ئېيتمايسەن. سەن ئېيتقان ئۇ  
ئىشلارنى بىزمۇ ئۇ دۇنياغا بارغاندا كۆرۈپ كېلەرمىز، — دەپ  
بوۋاينى ئۆلۈپ قايتا تىرىلگەن قىلىپ يولغا سايپتۇ.

بۇنىڭ نېمە ئىش ئىكەنلىكىگە ئەقلى يەتمىگەن بوۋاي  
ئۆزىنىڭ ئاخىرقى ئۆمرىنى پادىشاھ ۋەدە قىلغان ئىنئامىنى  
ئېلىپ خاتىرجەم ئۆتكۈزمەكچى بولغان ئويىنىڭ بەربات بول —  
غانلىقىدىن غەزەپلىنىپ، قالغان ئۆمرىنى قانداق ئۆتكۈزۈش  
توغرۇقلۇق غەم — ئەندىشىگە چۆكۈپ، ئوردىدىن چىققان يېتى  
بېشى قايغان، پۈتى تايغان تەرەپكە يول ئاپتۇ. بوۋاي شۇ ماڭ —  
خىنىچە تاكى كەچ كىرىپ، تاڭ ئاتقۇچە مېڭىپتۇ، تاڭ ئاتقاندا  
بىر يايلاققا چىقىپ قاپتۇ. ئۇ يەنە بېشىنى ساڭگىلىتىپ يو —  
لىنى داۋاملاشتۇرۇپتۇ. بىر چاغدا ئالدىدىن بىرى:

— ئەسسالامۇئەلەيكۇم، بوۋاي، سەپىرىڭىز قايان؟ — دەپ  
سالام بېرىپتۇ. بوۋاي بېشىنى كۆتۈرۈپ قارىغۇدەك بولسا، ئال —  
دىدا ئون بەش — ئون ئالتە ياشلاردىكى بىر بالا قول قوۋۇشتۇرۇپ  
تۇرغۇدەك. بوۋاي بالىنىڭ سالىمىنى ئىلىك ئېلىپ:


— ئوغلۇم، سەپىرىمنىڭ قايان ئىكەنلىكىنى ئۆزۈممۇ بىلمەيمەن، — دەپتۇ مەيۈسلىنىپ. بوۋاينىڭ بىچارە قىياپەتتىكى تىنى كۆرگەن بالىنىڭ بوۋايغا ئىچى ئاغرىپ:

— بۇ دەشت — باياۋاندا يۈرۈشىڭىزگە نېمە سەۋەب بولدى، بوۋاي؟ — دەپ كۈچلەپ سوراپتۇ. بوۋاي بالىنىڭ سوۋالغا ئېغىر بىر ئۇھ تارتىۋېتىپ:

— ئۆزۈڭ كىمسەن، بۇ يەردە نېمە قىلىپ يۈرسەن؟ — دەپ سوۋال بىلەن جاۋاب بېرىپتۇ. بالا:

— مەن پادىشاھنىڭ مالچىسى، — دەپ جاۋاب بېرىپتۇ. بوۋاي بالىنىڭ جاۋابىنى ئاڭلاپ، بالىنى ئۆز ھاجىتىدىن چىقىرمايدىكەن دەپ ئويلاپ:

— يولۇمنى توسما، ئۆز يولۇمغا كېتىۋېرەي، — دەپ ئالدىغا قاراپ مېڭىپتۇ. بالا بوۋاينىڭ بۇنداق نام — نىشانىسىز مېڭىپ، بىرەر خېيىمخەتەرگە يولۇقۇپ قېلىشىدىن ئەنسىرەپ، بوۋاينىڭ پېشىگە ئېسىلىپ:





— كونلار: «بىر چوڭنىڭ گېپىنى ئاڭلا، بىر كىچىك-  
نىڭ» دەپتىكەن. نېمىلا بولسا باشلىرىغا كەلگەن دەردنى ئېي-  
تىپ باقسىلا، — دەپتۇ. بوۋاي بالىنىڭ ئورۇنلۇق سۆزلەۋات-  
قانلىقىنى ئاڭلاپ يەنە تەرسالق قىلغۇسى كەلمەي، بۇ تەرەپكە  
يول ئېلىپ كېلىشىدىكى سەۋەبىنى سۆزلەپ بېرىپتۇ ھەم ئە-  
قىل تېپىپ، پادىشاھنىڭ قول ئاستىدىكىلەر بىلەن تىل بى-  
رىكتۈرۈۋېلىپ خەلقنى ئەخمەق قىلىپ ئويناۋاتقانلىقىنى ئې-  
چىپ تاشلاپ، ئىنئامنى ئېلىپ، قالغان ئۆمرىنى خاتىرجەم  
ئۆتكۈزۈمەكچى بولغانلىقىنى ئېيتىپ:

— بۇ سەپىرىم ئەقىل تېپىش ئۈچۈن، — دەپتۇ. بالا  
بوۋاينىڭ ئېيتقانلىرىنى ئاڭلاپ:

— ۋاي - ۋۇي، بوۋا، شۇنىڭغىمۇ غەم قىلىپ كەتكەن  
بارمۇ؟ ئۇ ئادەتتىكىلا بىر ئىشكەنخۇ، — دەپتۇ. بوۋاي بالى-  
نىڭ سۆزىگە بىر ئىشىنىپ - بىر ئىشەنمەي تۇرۇپ قاپتۇ.  
بۇ چاغدا بالا:

— بوۋا، ئەگەر باشقا زۆرۈر ئىشلىرى بولمىسا، بۈگۈن  
مېنىڭكىدە مېھمان بولسىلا، قالغان ئىشنى مەسلىھەت بىلەن  
بىر ئىش قىلارمىز، — دەپتۇ. بوۋاي يەنىلا خاتىرجەم  
بولالماي:

— ئوغلۇم، سەن مېنى ئەخمەق قىلمايۋاتىدىغانسەن؟ —  
دەپتۇ.

— ياق، بوۋا، مەقسەتلىرى راستتىنلا شۇنداق بولىدىغان  
بولسا، مەن مۇرادلىرىغا يەتكۈزەي، — دەپتۇ بالا. بوۋاي بالى-  
غا تېخىمۇ ئىشەنگۈسى كەلمەي:

— ئەگەر شۇ ئىش راستتىنلا سېنىڭ قولۇڭدىن كەلسە،  
نېمە ئۈچۈن ھېكايە ئېيتىپ پادىشاھتىن ئىنئام ئالماي، قوي  
بېقىپ جاپا چېكىپ يۈرسەن؟ — دەپ سورايتۇ. بالا:

— بۇنىڭ سەۋەبى: بىرىنچىدىن، مەن قوي بېقىۋاتمەن، مەن ئۇ يەرگە كەتسەم، قويلارغا قارايدىغان ئادەم يوق. ئىككىنچىدىن، مەن ئارتۇقچە بايلىققا قىزىقمايمەن. كۈنلار: «ئار-تۇقچە دۇنيا ئۆزۈڭگە دۈشمەن» دەيتىكەن، — دەپ جاۋاب بېرىپتۇ. بوۋاي بالىنىڭ جاۋابىغا قايىل بوپتۇ ھەم:

— قولۇڭدىن كەلسە، شۇ ئىنئامنى ئېلىپ يېتىم - يېسىر، تۇل خوتۇنلارغا ئۈلەشتۈرۈپ بەرسەڭ بولمامدۇ؟ — دەپتۇ. بالا بوۋاينىڭ تەكلىپىگە قوشۇلۇپتۇ. بۇ چاغدا بوۋاي يەنىلا خاتىرجەم بولالماي:

— ئوغلۇم، سەن زادى قانداق قىلماقچى؟ — دەپ سورايتۇ. بالا ئۆز كۆڭلىگە پۈككەنلىرىنى بوۋايغا سۆزلەپ بېرىپتۇ.

بوۋاي بىلەن بالا ئەتىسى سەھەردە قويلارنى ھەيدىگىنىچە پادشاھ ئوردىسىغا قاراپ يول ئاپتۇ. ئوردا ئالدىغا كەلگەندە ياساۋۇللار ئۇلارنى توسۇپ:

— سىلەر نېمە ئادەملەر؟ — دەپ سورايتۇ. بوۋاي بىلەن بالا:

— بىز پادشاھقا يالغان ھېكايە ئېيتىپ بەرگىلى كەلگەن ئادەملەر، — دەپ، كېلىشتىكى مەقسەتنى ئېيتىپتۇ. ياساۋۇللار قويلارنى قويۇپ كىرىشنى ئېيتىپتۇ. بالا:

— بۇ پادشاھنىڭ قولى. مەن يىلدا ئاران بىر ئانا - بالا قويغا ئىشلەيمەن، ئەمما ئۇنىمۇ ئالالمايمەن. چۈنكى، بىرەر قوي يىتىپ كەتسە ياكى بۆرە يەپ كەتسە ھەققىمنى بەرمەيدۇ. پادشاھ ئەنە شۇنداق رەھىمسىز. ئەمدى قويلارنى بۇ يەرگە قويۇپ قويسام قويلار يوقىلىپ كەتسە، بىر ئۆمۈر بىكارغا ئىشلىمەي. كىرىپ، مەن دېگەننى پادشاھقا ئېيتىپ بېقىڭلار، — دەپتۇ.

ياساۋۇل پادشاھنىڭ ئالدىغا كىرىپ سالام قىلىپ بول-

غاندىن كېيىن، قويچىنىڭ ئېيتقانلىرىنى يەتكۈزۈپتۇ. پادىشاھ راست دەي دېسە، باشقىلارنىڭ ئالدىدا رەھىمسىز ئاتىلىپ قېلىشىنى نومۇس بىلىپ، ئويلىمىغان يەردىن كەلگەن بۇ زەر-بىدىن تېڭىرقاپ، ئۆزۈمۈ سەزمىگەن ھالدا:

— يالغان، — دەپ ۋارقىراپ ساپتۇ ھەم بالىنىڭ قويلار-نى ھەيدەپ كىرىشىگە رۇخسەت قىپتۇ. بۇنى كۆرگەن ئىچى تار ئوڭ قول ۋەزىر:

— ئوردىغا قوي ھەيدەپ كىرسە قانداق بولغىنى؟ — دەپتىكەن، پادىشاھ:

— ئۇ ماڭا تولىمۇ سادىق ئوخشايدۇ، ئەگەر شۇنداق بولمىغان بولسا، قويلارنى جاڭگالدا تاشلاپ كەلگەن بولاتتى، — دەپتۇ.

ياساۋۇل چىقىپ، بوۋاي بىلەن بالىغا كىرىشكە ئىجازەت بېرىلگەنلىكىنى يەتكۈزۈپتۇ. قويچى بالا ئۇنىڭدىن:

— پادىشاھ نېمە دېدى؟ — دەپ سوراپتۇ. ياساۋۇل:

— پادىشاھ «يالغان» دەپ ۋارقىراپ كەتتى، — دەپ، بولغان ئەھۋالنى ئەينەن ئېيتىپتۇ.

بالا قويلارنى ھەيدەپ پادىشاھنىڭ ئالدىغا كىرىپ تەزىم قىلغاندىن كېيىن، كېلىشتىكى مەقسىتىنى ئېيتىپتۇ. پادىشاھ ئۇنىڭغا ئىجازەت بېرىپ:

— قېنى، ھېكايەڭنى باشلا، — دەپتۇ. بۇ چاغدا بالا:

— پادىشاھىئالەم، سىلگە گۇۋاھچىلار تەييار ئىكەن، ئۇلار يالغاننىمۇ راستقا ئايلاندۇرۇشىدۇ. شۇڭا، بىزگىمۇ گۇۋاھچى بولۇش ئۈچۈن شەھەر پۇقرالىرىدىن يىغىپ بەرسىلە، — دەپتۇ. پادىشاھ پەرمان قىلىپ، ئوردىغا نۇرغۇن پۇقرالارنى يىغدۇرۇپ ئەكەپتۇ. بالا يەنە:

— پادىشاھىم، ئارىلىقىمىز يىراق بولۇپ قالدى. گەپنى ئېنىق ئاڭلىماي قالدىلا، شۇڭا يانلىرىدا ئولتۇرغانلاردىن

ئىككىسى بىزنىڭ ئورنىمىزدا تۇرۇپ قويلارنى توسۇپ تۇر-  
سۇن، — دەپتۇ. پادىشاھ ماقۇل بولۇپ، يېنىدىكى ئادىمىدىن  
ئىككىنى قويلارنى توسۇپ تۇرۇشقا بۇيرۇپتۇ.

قويچى بىلەن بوۋاي پادىشاھنىڭ يېنىدىن ئورۇن ئاپتۇ.  
ئۇلار كېلىشىۋالغىنى بويىچە بوۋاي ھېكايىسىنى باشلاپتۇ:

«مەن ئەسلىي بىر زەردار باي ئىدىم، دۇنيالىقتا ئۈچ ئو-  
غۇل يۈزى كۆردۈم. ئۇلار ئەقىلگە كىرگۈچە يېمىگەننى يېگۈ-  
زۇپ، كىيىمىگەننى كىيگۈزۈپ باقتىم. ئەقىلگە كىرگەندە،  
مەندىن كېيىن قالسا ئەل ئىچىدە خار بولۇپ قالمىسۇن دەپ،  
بىساتىمنىڭ تەڭ يېرىمنى خەجلەپ ئۇلارنى ئوقۇتتۇم. ئۇلار  
بىلىمدە كامالەتكە يەتتى. لېكىن، مەن ئوغۇللىرىمنى ئۇنداق  
رەھىمسىز، ئىنساپسىز، قارا نىيەت بولار، دەپ ئويلىمىغانىد-  
كەنمەن. ئۇلار ئوقۇشنى تاماملاپ، ماڭا ھاجىتى چۈشمەيدىغان-  
لىقىنى بىلىشتىمۇ، قانداق، بىر كۈنى ئۇلار مېنىڭ ئالدىمغا  
كىرىپ:

— ئاتا، ئۆمۈرلىرى بىر يەرگە بېرىپ قالدى. كۆزلىرىد-  
نىڭ ئوچۇقىدا مال - مۈلۈكنى بىزگە تەڭ ئۆلەشتۈرۈپ بې-  
رىپ، بىزنىڭ كېيىنلىكىمىزدىن خاتىرجەم بولمامدىلا، بىز  
سىلنى يەنە ئوخشاشلا كۈتمىز، — دېدى. مەن ئۇلارغا ئى-  
شىنىپ دېگىنىنى قىلدىم. ئارىدىن ئۇزۇن ئۆتمەي ئۇلار كەل-  
مەس بولدى. مەن، ئۇلار بىتاب بولۇپ قالغان بولسا، مېنى  
يوقلاپ كېلەلمەي قالغان ئوخشايدۇ، دەپ چوڭ ئوغلۇمنىڭ ئۆ-  
يىگە بېرىپ ئۇنىڭ ئىشىكىنى قاقتىم. ئۇ ئىشىكتىن بېشىنى  
چىقىرىپ:

— ماڭا كەت، دىۋانە، ساڭا بېرىدىغان كۆيۈك نېنىم  
يوق، — دەپ ئىشىكنىڭ ئالدىدىن ھەيدىۋەتتى. مەن بۇ ئە-  
لەمدىن يەرگە كىرەي دېسەم يەر قاتتىق، ئاسمانغا چىقاي دې-


سەم ئاسمان يىراق كېلىپ، كىچىك ئوغۇللىرىمنى ئىزدەپ باردىم. ئۇلار ئاكىسىدىنمۇ ئۆتەر ئىنساپسىز ئىكەن. شۇنىڭدىن ئېتىبارەن مەن ئىگە - چاقىسىز قېلىپ، سەرسان - سەرگەردان بولۇپ يۈرىمەن. خۇدا، مېنىڭ بېشىمغا سالغان كۈننى باشقا بەندىسىنىڭ بېشىغا سالمىسۇن» دەپ سۆزىنى توختىتىپتۇ. پادىشاھ:

— شۇ ئوغۇللىرى ھازىرمۇ بارمۇ، نېمە ئىش قىلىدۇ؟ — دەپ سوراپتۇ.

— بار، ئۇلار پادىشاھنىڭ قول ئاستىدا ئىشلەيدۇ، دەپتۇ بوۋاي.

— كىملەر ئۇ؟ — دەپ سوراپتۇ پادىشاھ. بوۋاي ئورنىدىن تۇرۇپ:

— چوڭ ئوغلۇم مانا بۇ ئوڭ قول ۋەزىر، قالغان ئىككى كىشى ئەنە قويلارنى توسۇپ تۇرغانلار شۇ، — دەپتۇ. بۇ ھېكايىنى ئاڭلاپ ئوڭ قول ۋەزىرنىڭ ئەرۋاھى ئۇچۇپ:



— بۇ ئۆلمىگەن قېرى يالغان ئېيتىپ، بوھتان چاپلاۋا-  
تىدۇ. مېنىڭ بۇنداق ئاتام يوق! — دەپ ئورنىدىن چاچراپ  
تۇرۇپ كېتىپتۇ. قوي توسۇپ تۇرغانلارمۇ بوۋاينىڭ يالغان  
ئېيتقانلىقىنى دەپ چالۋاقاپ كېتىپتۇ. بۇ چاغدا بوۋاي:

— خوش، ۋەزىرئەزەم، يالغانغا قايىل بولدىلىمۇ؟ ئاچچىقلىق-  
رىنى بېسىۋالسىلا، — دەپتۇ. ۋەزىرنىڭ تىلى تۇتۇلۇپتۇ.  
نوۋەت قويىچى بالغا كەپتۇ. ئۇ ھېكايىسىنى باشلاشتىن  
ئىلگىرى، پادشاھتىن:

— پادشاھئەلەم، ھەربىر يالغان ھېكايە ئۈچۈن قىلغان  
ۋەدىلىرىنى ئادا قىلسىلا، مەن ھېكايەمنى باشلاي، بولمىسا  
بوۋامغا تەئەللۇق ئىنئامنى بەرسىلە، كېتىۋالايلى، — دەپتۇ.  
پادشاھ بالىنىڭ تەلپىگە قوشۇلۇپتۇ. بالا ھېكايىسىنى  
باشلاپتۇ:

— مەن ئاتام بىلەن ئانامدىن ئۈچ ياش چېغىمدا يېتىم  
قالغان، شۇ كۈندىن باشلاپ قوي بېقىشقا باشلىدىم. ھازىر  
قىرىق بەش يىل بولدى، بۇ جەرياندا مەن ھەقىسىز ئىشلەپ  
كېلىۋاتىمەن، — دېيىشىگە، پادشاھ:

— يالغان، سەن ئەمدى ئون بەش ياشقا كىرىپ، مەندىن  
قىرىق بەش يىلنىڭ ھەققىنى ئالماقچى بولۇۋاتامسەن؟! مەن  
ساڭا ھەق بەرگەن، ئۇ ھەقلەر ئۆزۈڭنىڭ يوقاتقان قويلرىڭ-  
نىڭ ئورنىغا تۇتۇپ قېلىندى. سەن بۇنى يالغان سۆزلەپ يوق-  
قا چىقارماقچى بولۇۋاتسەن! — دەپتۇ. ئەتراپتىكىلەر پاد-  
شاھنىڭ قىلمىشىنى راست دېيىشكە پېتىنالمىي، ھەممىسى  
تەڭلا:


— يالغان، پادشاھقا بوھتان چاپلاۋاتىدۇ، — دەپ  
ۋارقىراپتۇ. شۇ چاغدا بالا:

— پادشاھئەلەم، بوۋام بىلەن ئىككىمىزنىڭ ھېكايىسى-

نىڭ يالغانلىقىنى ئۆزلىرىمۇ، ئەتراپتىكىلەرمۇ تەستىقلىدى.  
ئەمدى بىزگە بېرىدىغان ئىنئامنى بېرىپ، بىزنى يولغا سېلىد-  
ۋەتسىلە، — دەپتۇ.

پادىشاھ ۋەدىسىگە ئاساسەن، بالا بىلەن بوۋايغا بېرىدىغان  
ئىنئامنى بېرىپتۇ. بالا بىلەن بوۋاي شۇ سورۇننىڭ ئۆزىدە  
ئالتۇن - كۈمۈشنى خالايمىققا تارقىتىپ بېرىپتۇ. بۇنى كۆر-  
گەن پادىشاھ نېمە ئۈچۈن شۇنداق قىلغانلىقىنى سورىغانىد-  
كەن، بالا:

— بۇ ئالتۇن - كۈمۈشلەر ئەسلىي ئۇلارنىڭ ھالال نې-  
سىۋىسى ئىدى. سىلى دىللىرىدىن پاكلىق، ساپلىقنى يوقى-  
تىپ، پۇقرالارنى ئالداشقا يۈزلەندىلە. بۇنىڭدىن كېيىن، ئۆز  
ئەقىللىرى بويىچە ئىش كۆرۈشلىرىنى ئۆتۈنمەن، — دەپ  
پادىشاھنىڭ سىرىنى ئېچىۋېتىپتۇ. بۇنىڭ بىلەن پادىشاھ يامان  
غەرەز بىلەن ئەقىل كۆرسىتىپ ئىشنى بۇزغان ئوڭ قول ۋە-  
زىرنىڭ ماھىيىتىنى چۈشىنىپ يېتىپ، ئۇنى دارغا ئېسىپتۇ،  
قويچى بالىنى ئوڭ قول ۋەزىرلىككە تەيىنلەپتۇ. شۇنىڭ بىلەن  
يۇرت يەنە ئەسلىي ئىزىغا چۈشۈپ، ئەلمۇ خاتىرجەم بوپتۇ.  
پادىشاھمۇ پاراكەندە بولماي ياخشى ھېكايىلەرنى ئاڭلاپ، خا-  
تەرجەم ياشاپ كېتىپتۇ. ئېيتىشلارغا قارىغاندا: «يالغاننى ئېيتىد-  
ۋەرسە راستقا ئايلىنىدۇ» دېگەن گەپ شۇنىڭدىن قالغانىكەن.



## قازنىڭ قىزى

بۇرۇن بۇرۇنكى، ئالەم زورنىڭ، تاماشا كورنىڭ ئىكەن، پۇلى بارنىڭ گېپى ئوڭ، پۇلى يوقنىڭ گېپى توڭ ئىكەن. شۇنداق زاماندا، يىراق بىر ماكاندا ھازىر ئىسمى ئۇنتۇلغان بىر شەھەر بولغانىكەن. شۇ شەھەرنىڭ قازىسى قېرىپ بېلى مۈكچەيگەن، چېچى ئۈچتەك ئاقارغان، بىر پۇتى گۆرگە ساڭ-گىلىنغان بولسىمۇ، ئەقىل - پاراسەتتە كامالەتكە يەتكەن، چېچەن، سەزگۈر قىزىنىڭ ياردىمى بىلەن داڭق چىقىرىپ كېلىۋاتقانىكەن. قازىنىڭ قىزى ئاتىسىغا ھەمدەمدە بولۇپ، ئۆزلىرىنىڭ ئالدىغا كەلگەن دەرمەنلەرنىڭ دەرد - ئەھۋالىنى قۇلاق سېلىپ ئاڭلاپ، ئۇلارنى خۇش قىلىپ، قىزىل كۆز، نا-ئىنساپلارنى يىغلىتىپ، ھەممىگە لايىقىدا جاۋاب قايتۇرۇپ يولغا سالىدىكەن. شۇنداق بولغاچقا، يىراق - يېقىندىكى دەردى بار، ئەرزى بار كىشىلەرنىڭ ئايىغى ئۈزۈلمەي كېلىپ تۇرىدىكەن.

كۈنلەرنىڭ بىرىدە ئىككى كىشى كېلىپ ئەرز - شىكايىتى بارلىقىنى مەلۇم قىپتۇ. ئۇلاردىن بىرى ئۆزىنى تونۇشتۇرۇپ: — مېنىڭ ئىسمىم سەمەت، ئاتام ناۋاي ئىدى. ئاتامدىن ماڭا نۇرغۇن مال - دۇنيا مىراس قالغان. ئاتام ئۆلۈپ ئۇ ئا- لەمگە سەپەر قىلغاندا، مەن بۇ ئادەم بىلەن قىيامەتلىك دوست بولۇشقان، — دەپ يېنىدىكى ئادەمنى كۆرسىتىپتۇ. كەلگەن-



## قازنىڭ قىزى

بۇرۇن بۇرۇنكەن، ئالەم زورنىڭ، تاماشا كورنىڭ ئىكەن، پۇلى بارنىڭ گېپى ئوڭ، پۇلى يوقنىڭ گېپى توڭ ئىكەن. شۇنداق زاماندا، يىراق بىر ماكاندا ھازىر ئىسمى ئۇنتۇلغان بىر شەھەر بولغانىكەن. شۇ شەھەرنىڭ قازىسى قېرىپ بېلى مۈكچەيگەن، چېچى ئۇچتەك ئاقارغان، بىر پۇتى گۆرگە ساڭ-گىلىنغان بولسىمۇ، ئەقىل - پاراسەتتە كامالەتكە يەتكەن، چېچەن، سەزگۈر قىزىنىڭ ياردىمى بىلەن داڭق چىقىرىپ كېلىۋاتقانىكەن. قازىنىڭ قىزى ئاتىسىغا ھەمدەمدە بولۇپ، ئۆزلىرىنىڭ ئالدىغا كەلگەن دەرمەنلەرنىڭ دەرد - ئەھۋالىنى قۇلاق سېلىپ ئاڭلاپ، ئۇلارنى خۇش قىلىپ، قىزىل كۆز، نا-ئىنساپلارنى يىغلىتىپ، ھەممىگە لايىقىدا جاۋاب قايتۇرۇپ يولغا سالىدىكەن. شۇنداق بولغاچقا، يىراق - يېقىندىكى دەردى بار، ئەرزى بار كىشىلەرنىڭ ئايىغى ئۈزۈلمەي كېلىپ تۇرىدىكەن.

كۈنلەرنىڭ بىرىدە ئىككى كىشى كېلىپ ئەرز - شىكايىتى بارلىقىنى مەلۇم قىپتۇ. ئۇلاردىن بىرى ئۆزىنى تونۇشتۇرۇپ:

— مېنىڭ ئىسمىم سەمەت، ئاتام ناۋاي ئىدى. ئاتامدىن ماڭا نۇرغۇن مال - دۇنيا مىراس قالغان. ئاتام ئۆلۈپ ئۇ ئا- لەمگە سەپەر قىلغاندا، مەن بۇ ئادەم بىلەن قىيامەتلىك دوست بولۇشقان، — دەپ يېنىدىكى ئادەمنى كۆرسىتىپتۇ. كەلگەن-

لەردىن يەنە بىرىمۇ:

— مېنىڭ ئىسمىم ئەمەت، ئاتام سودىگەر ئىدى. ئاتامدىن ماڭا ھەددى - ھېسابسىز مال - دۇنيا قالغان. مەنمۇ سەمەتكە ئوخشاش قارا يېتىم بولغاچقا، ئۇنىڭغا قىيامەتلىك دوست بو - لۇشقا قول بەرگەن، — دەپ ئۆزىنى تونۇشتۇرۇپتۇ. ئۇلار ئۆ - زىنى تونۇشتۇرۇپ بولغاندىن كېيىن، قازى:

— سىلەر ئىككىڭلار قىيامەتلىك دوستلاردىن ئىكەنسىز - لەر، شۇنداق تۇرۇقلۇق مېنىڭ ئالدىمغا نېمە ۋەجدىن كەل - دىڭلار؟ — دەپ سورايتۇ. سەمەت:

— مەن ئەمەتنىڭ ئۈستىدىن ئەرز قىلىپ كەلدىم، — دەپتۇ. ئەمەتمۇ تەڭلا:


— مەنمۇ سەمەتنىڭ ئۈستىدىن ئەرز قىلىپ كەلدىم، — دەپتۇ. قازى:

— سەن نېمىدەپ ئەرز قىلىسەن؟ — دەپ سەمەتتىن سورايتۇ. سەمەت:

— بۇنىڭدىن ئۈچ يىل ئىلگىرى ئەمەت مېنىڭ ئالدىمغا كېلىپ: «دوستۇم، ئىككىمىز قىيامەتلىك دوستلاردىن. مەن ھازىر بىر گۈزەلگە ئاشىق بولۇپ دەردتە قالدىم. توي قىلىپ شۇ گۈزەلنىڭ ۋىسالىغا يېتىپ، دەردىمگە شىپا قىلمىسام، بۇ ئالەمدىن ئارمان بىلەن كۆزۈم ئوچۇق كېتىدىغان ئوخشايدۇ. سەن مېنىڭ دوستۇم بولغاندىكىن، ياردەم قىلىپ بېشىمنى سىلىمىساڭ بولمىغۇدەك» دېدى. «مەن قانداق ياردەم قىلى - مەن؟» دېسەم، «مەن سەندىن نامرات، توي قىلىشقا قۇدرىتىم يەتمەيدۇ، شۇڭا سەندىن ياردەم سوراپ كەلدىم. ئەگەر مۇمكىن بولسا داداڭدىن قالغان مىراسىڭدىن مىڭ تىللانى بېرىپ تۇرساڭ، تويىدىن كېيىن ئەر - خوتۇن ئىككىمىز ئىشلەپ قايتۇرساق» دېدى. مەن، دوستۇمنىڭ بېشىغا كۈن چۈشكەندە

ياردەمدىن باش تارتسام، نامەردلىك بولمامدۇ، دەپ ئويلاپ، قەرز بېرىشكە رازى بولدۇم. مىڭ تىللانى ساناپ ئۇنىڭ قولىغا تۇتقۇزغىنىمدا، ئۇ خۇشاللىقىدىن بېشى يەرگە تەگكۈدەك بولۇپ تەزىم قىلىپ ئېلىپ چىقىپ كەتكەن. ئارىدىن ئۇزۇن ئۆتمەي ئۇنىڭ تويى بولدى. ئۇلار ئىككىسى بىر چىرايلىق ئەپلىشىپ قالدى. ھازىر بىر بالىلىق بولۇپ خاتىرجەم ياشاۋا- تىدۇ. لېكىن، ئۇ مەندىن ئالغان قەرزنى ئۇنتۇپ قالغاندەك، ئۇنى قايتۇرۇش خىيالغىمۇ كىرىپ چىقماي بەخىرامان يۈردى. مەنمۇ، بەلكىم ھازىر قولى قىسقا بولسا كېرەك، تۇر- مۇشنى خاتىرجەم قىلىۋالسا قايتۇرۇپ بېرەر، دېگەن ئۈمىد بىلەن قەرزنى سۈيلەپ بارمىدىم. باراي دېسەممۇ دوستلۇقىمدا مىزنىڭ يۈزى چوڭ كېلىپ بارالمىدىم. مانا ئارىدىن ئۈچ يىل ئۆتتى. مەنمۇ بويتاقلىق تۇرمۇشىنى ئۆزگەرتىش ئۈچۈن پۇلغا موھتاج بولۇپ قېلىپ، ئىلاجسىزلىقتىن ئۇنىڭ ئالدىغا بار- دىم. مەن ئۆز مەقسىتىمنى ئېيتسام، ئۇ مەندىن ھېچقانداق قەرز ئالمىغانلىقىنى ئېيتىپ، مىڭ تىللانى قايتۇرۇشتىن باش تارتىۋاتىدۇ. شۇڭا، مۇشۇ مىڭ تىللارنى ئېلىپ بېرەمدىكىن دەپ ئالدىلىرىغا كەلدىم، — دەپ سۆزىنى تۈگىتىپتۇ. سەمەت- نىڭ سۆزى تۈگىگەندىن كېيىن قازى ئەمەتكە: «سەنچۇ؟» دې- گەن مەنىدە قاراپ قويۇپتۇ. ئەمەت ئورنىدىن تۇرۇپ:

— سەمەت بىلەن قىيامەتلىك دوست بولۇشقىنىمىدىن باش تارتمايمەن. شۇنداق تۇرۇقلۇق دوستۇمغا خىيانەت قىلىش ماڭا نومۇس ئەمەسمۇ. سەمەت بۇنى بىلمەي، مېنىڭ خاتىرجەم تۇرمۇشۇمغا كۆزى قىزىرىپ ماڭا ھەسەت قىلىۋاتىدۇ، بوھتان چاپلاپ مەندىن نەپ ئالماقچى بولۇۋاتىدۇ. مەن بىر سودىگەر- نىڭ ئوغلى تۇرسام، قانداقمۇ ناۋايىنىڭ ئوغلىدىن قەرز ئالاي، بۇ قانداقمۇ ئەقىلگە سىغىسۇن! شۇڭا، قازى ئاخۇنۇم، مەن



سەمەتنىڭ ماڭا بوھتان چاپلىغانلىقى ئۈچۈن ئەرز قىلىپ كەلدىم، — دەپ سۆزىنى تۈگىتىپتۇ.

قازى ئۇلارنىڭ ئەرز — دەردلىرىنى ئاڭلاپ بولۇپ، يېنىدا ئولتۇرغان قىزىغا: «قانداق بىر تەرەپ قىلىمىز؟» دېگەن مەندە قارايتۇ. قىزمۇ ئاتىسىنىڭ مەقسىتىنى چۈشىنىپ باشلىشىپ قويۇپتۇ. قازى قىزىنىڭ ئىشارىتىدىن ئىشىنىڭ ھەل بولىدىغانلىقىنى چۈشىنىپ:

— سىلەرنىڭ بۇ ئەرزىڭلار ئادەتتىكى ئىش ئىكەن، بۇنى قىزم بىر تەرەپ قىلسۇن، مەن ئارىلاشماي، — دەپ قىزىنىڭ ھەل قىلىشىغا ھاۋالە قىلىپ، ئەسنىگىنچە كۆزىنى يېرىم يۇمۇپ، مامۇق تەككىگە يۆلىنىپ يېتىپتۇ. قىز ئاتىسىنىڭ ئىجازىتىنى ئالغاندىن كېيىن:

— گەپ — سۆزۈڭلاردىن قارىغاندا ئىككىڭلار ياخشى دوستلاردىن ئىكەنسىلەر. شۇنداق تۇرۇقلۇق يەنە ئىككىڭلار دەۋاگەر ئىكەنسىلەر، ئەگەر بىرىڭلارنىڭ يالغان بولۇپ قالسا،

يۈزۈڭلارغا سەت، دوستلۇقۇڭلارغىمۇ تەسىر يېتىدۇ، شۇڭا بىرىڭلار دەۋادىن كەچسەڭلار ياخشى بولارمىكىن، — دەپ سىنچى كۆزلىرى بىلەن ئۇلارغا تىكىلىپتۇ. سەمەت قىزىرىپ — تاتىرىپ، تىرىنقىنى تاتىلىغىنچە يەرگە قاراپ جىم تۇرۇپتۇ، ئەمەت بولسا قىزنىڭ كۆزىدىن ئۆزىنى ئېپىچىپ:

— پۇل دېگەن كىمگە ئاچچىق؟ — دەپ دوق قىپتۇ.

قىز ئۇلارنىڭ ئىش — ھەرىكەتلىرىدىن، سۆزلىرىدىن دەرھال بىر ئەقىل تېپىپتۇ — دە، سەمەتكە قاراپ:

— دەۋاگەر سەمەت، سىز ئەمەتكە قەرز بەرگەندە ئۇنىڭ —

دىن تىلخەت ئالمىغانمۇ؟ — دەپ سورايتۇ.

— ياق، مەن ئۇنىڭغا ئىشىنىپ تىلخەت تەلەپ قىلمىغا —

نىكەنمەن، — دەپتۇ سەمەت. قىز سەل ئويلىنىۋېلىپ، سەمەت —

تىن يەنە:

— سىز پۇلنى ئەمەتكە قەيەردە بەرگەن؟ يېنىڭلاردا ھېچ —

كىم يوقمىدى؟ — دەپ سورايتۇ.

ئاق كۆڭۈل، ساددا سەمەت قىزنىڭ سوئالىنى ئاڭلاپ

ئېلىم — بېرىم قىلغان چاغدىكى ئورۇننى ئېسىگە كەلتۈرۈپ:

— ھە، راست، مەن پۇلنى ئۇنىڭغا بىر تۈپ ئۈجمە دە —

رىخنىڭ سايىسىدە ئولتۇرۇپ بەرگەندىم، ئەمما يېنىمىزدا

ھېچكىم يوق ئىدى، — دەپتۇ. قىز بۇ جاۋابنى ئاڭلاپ، دەر —

ھال:

— دۇرۇس، سىلەرنىڭ ئېلىم — بېرىم ئىشلىرىڭلارغا

شۇ ئۈجمە دەرىخى گۇۋاھ بولالايدۇ، — دەپتۇ — دە، سەمەت —

كە، — سىز دەرھال ئۈجمە دەرىخىدىن سوراپ كېلىڭ. ئەگەر

راستتىنلا پۇل قەرز بەرگەن بولسىڭىز، ئۈجمە دەرىخى

گۇۋاھلىقتىن ئۆتىدۇ. تېز بېرىپ، تېز قايتىپ كېلىڭ، —

دەپ سەمەتنى يولغا ساپتۇ.

ئەمەت، بۇ قىزنىڭ ماڭا يالغۇز قىلىدىغان گەپ - سۆزى بولسا سەمەتنىڭ بۆكىگە جىگدە سېلىپ يولغا سالغىنى ئوخشايدۇ... دېگەنلەرنى ئويلاپ قىزغا تەلمۈرۈپ قارايتۇ. قىز ئۆز يېنىدا ئەمەت يوقتەكلا پەرۋاسىز ئولتۇرۇپتۇ. بۇ ھال ئەمەتكە ئار كېلىپ، يەنە، بۇ ئالچىپ قالغان قىز ئوخشايدۇ، شۇنداق بولسا تازا ياخشى بولغىنى. مەن چىشىم چىقىپ مۇشۇ كۈندىكىچە دەرەخ گۇۋاھلىقتىن ئۆتۈپتۇ دېگەننى ئاڭلاپ باقمىغان، راستتىنلا ئەخمەق قىز ئىكەن، دېگەنلەرنى ئويلاپ، ئۆزىنى مەغرۇر تۇتۇپ، گىدەيگىنىچە ئولتۇرۇپتۇ. ئارىدىن بىر ئاش پىشىم ۋاقىت ئۆتكەن بولسىمۇ، سەمەت قايتىپ كەلمەپتۇ. بۇ چاغدا قىز:

— سەمەت ئەجەب قايتىپ كەلمەيدىغۇ؟ — دەپ ئەمەتتىن سورايتۇ. ئەمەت ئۆزى ئۈچۈن چۆچۈرىنى خام ساناپ ئولتۇر-غاچقا، قىزنىڭ سوئالىغا ئويلانمايلا:

— بەلكىم ئۇ ئۈجمە دەرەخىنىڭ تۈۋىگە ئەمدى يېتىپ بارغاندۇ، — دەپ جاۋاب بېرىپتۇ.

سەمەت ئۈجمىنىڭ تۈۋىگە بېرىپ، جاۋاب ئالالمىغاندىن كېيىن قايتىپ كېلىپ، بېشىنى ساڭگىلاتقىنىچە تىرىنقىنى تاتىلاپ لام - جىم دېمەي تۇرۇپتۇ. قىز سەمەتنىڭ بىچارە قىياپىتىنى كۆرۈپ، ئېچىنغان ھالدا:

— ئۈجمە دەرەخى نېمىدەپ گۇۋاھلىقتىن ئۆتتى؟ — دەپتۇ. سەمەت:

— مەن ئۈجمىگە خېلى يالۋۇرغان بولساممۇ، ھېچقانداق سادا چىقىمدى، — دەپتۇ. قىز سەمەتنىڭ ساددىلارچە بەرگەن جاۋابىنى ئاڭلاپ مېيىقىدا كۈلۈپ:

— ئاق كۆڭۈل يىگىت، سىز تولىمۇ ساددا، ئاق كۆڭۈل ئىكەنسىز. سىز قاچان دەرەخنىڭ زۇۋانغا كىرىپ سۆزلىگىنىدە-

نى كۆرگەن؟ لېكىن، سىز ئۈجمە تۇۋىگە يېتىپ بارغۇچە ئۈجمە بۇ يەرگە كېلىپ سىزنىڭ قەرز بەرگەنلىكىڭىزگە گۇۋاھلىقتىن ئۆتتى. ئاشۇ ئۈجمە تۇۋىدە بەرگەنلىكىڭىز ئېنىقلاندى، — دەپتۇ.

«ئوغرىنىڭ يۈرىكى پوك - پوك» دېگەندەك، قىزنىڭ سۆزىنى ئاڭلىغان ئەمەت چاچراپ تۇرۇپ دەرھال ئېتىراز بىلدۈرۈپتۇ: — ئەلىمساقتىن بۇيان كىم دەرەخنىڭ سۆزلىگەنلىكىنى كۆرگەن؟ ئۇنىڭ ئۈستىگە، مەن سىزنىڭ يېنىڭىزدىن بىردەم - مۇ ئايرىلمىسام، قانداق قىلىپ ئۈجمە بۇ يەرگە كېلىپ گۇۋاھلىقتىن ئۆتسۇن. بۇ يەرگە كەلگەن بولسا، مەنمۇ كۆر - مەسىدىم. سىز سەمەتكە يان بېسىۋاتىسىز!

قىز ئەمەتكە قاراپ مەسخىرىلىك كۈلۈپ، كەسكىن قىلىپ: — كونىلار: «قورسىقىڭنىڭ ئاغرىقى بولمىسا، تاۋۇز يې - يىشتىن قورقما» دەپتىكەن. ئەگەر سىز پاك بولسىڭىز، قۇشقاچ تىلىڭىز چىقىپ، نېمە ئۈچۈن سېرىق قۇشقاچتەك بىلجىرلايسىز؟ سىز تىللارنى شۇ ئۈجمە دەرەخنىڭ تۇۋىدە ئالمىغان بولسىڭىز، سەمەتنىڭ قايسى ئۈجمە دەرەخنىڭ يېنىغا، قانچىلىك ۋاقىتتا يېتىپ بارىدىغانلىقىنى قانداق بىلىدىسىز؟ — دەپتىكەن، ئەمەت لام - جىم دېيەلمەي قاپتۇ. ئا - خىردا ئۆزىنىڭ يالغان ئېيتقانلىقىغا قانئىق پۇشايىمان قىپتۇ. سەمەتنىڭ ئاق كۆڭۈل، ساددا، سەمىمى ئىكەنلىكىنى كۆرگەن قازىنىڭ قىزى سەمەتكە ئاشىق بولۇپ قاپتۇ. كېيىنچە ئۇلار مەقسەت - مۇرادغا يېتىپ، بىرلىكتە ئەلنىڭ يىغىسىنى يىغلاپ ئۆتۈپتۇ.

ئېيتىشلارغا قارىغاندا: «يالغانچىنىڭ قۇيرۇقى بىر تۇتام» دېگەن ماقال ئەمەت بىلەن سەمەت ئوتتۇرىسىدا بولۇپ ئۆتكەن شۇ ئىشتىن قالغانىكەن.

## باي بىلەن چاكار

بۇرۇنقى زاماندا مامۇتاخۇن دېگەن بىر كەمبەغەل ئۆتكە-  
نكەن. ئۇ ئاق كۆڭۈل بولۇپ، ئاچ كۆز، زالىم بايلارغا بەكمۇ  
ئوچ ئىكەن. بۇ ئادەم ياشىغان يۇرتتا بىر ئاچ كۆز باي بار  
ئىكەن. ئۇ يىل بويى ئادەملەرنى ئىشلىتىپ، ھەققىنى بەرمەك  
تەس كېلىپ، قەستلەپ ئۆلتۈرۈۋېتىدىكەن. بارا - بارا بۇ باي-  
غا ئىشلەيدىغانلار ئازىيىپ كېتىپتۇ، ئاخىر ئۇنىڭغا ھېچكىم  
ئىشلەپ بەرگىلى ئۇنىماپتۇ. بىر كۈنى باي مامۇتاخۇننىڭ  
ئالدىغا كەپتۇ. مامۇتاخۇن ئۇنداق ئويلاپ، مۇنداق ئويلاپ، ئا-  
خىرى كۆڭلىگە بىر ئىشنى پۈكۈپ بايغا ئىشلەپ بېرىشكە  
ماقۇل بولۇپ:

— مېنىڭ بەش شەرتىم بار. شۇنىڭغا كۆنسە، ئىشلەي-  
مەن، بولمىسا، ئىشلىمەيمەن، — دەپتۇ.

— قېنى، شەرتلىرىڭنى ئېيتقىن، — دەپتۇ باي.  
— بىرىنچىسى، مېنىڭ ئىش ھەققىم ئۈچۈن ئون چارەك  
بۇغداي، ئون بەش چارەك قوناق بېرىلا. بۇغداي، قوناقنى ئۆ-  
زۈمنىڭ كۈرەمدە ئۆلچەپ ئالىمەن. ئىككىنچىسى، بىر ماڭغان  
يولدا ئىككىنچى قېتىم ماڭمايمەن. ئۈچىنچىسى، كۆلنى كۆ-  
تۈرەلمەيمەن. تۆتىنچىسى، مېڭىغان بەللەرنى كېسەلمەيمەن.  
بەشىنچىسى، تاغنىڭ بېشىنى چۈشۈرەلمەيمەن، — دەپتۇ



مامۇتاخۇن.

ئىشلەتكىلى ئادەم تاپالماي تۇرغان باي بۇ شەرتلەرگە ما-  
قۇل بوپتۇ ۋە: «يىل ئاخىردا بەربىر ئۇنى ئۆلتۈرۈۋېتىمەن.  
ئىش ھەققى بېرىش دېگەن يوق گەپ. باشقا شەرتلەرگە كەل-  
سەك، مەن ئۇنى شۇنداق ئىشلارغا سالاتتىممۇ؟» دەپ ئويلاپ-  
تۇ ۋە تىلخەت بېرىپتۇ.

بىر كۈنى باي مامۇتاخۇنغا:

— ھەي چاكار، مالڭ، سۇ ئەكەل، — دەپتۇ.

— باي ئاكا، بەرگەن تىلخەتلىرىگە ئەمەل قىلسىلا، —

دەپتۇ مامۇتاخۇن.

— ئەمەل قىلماي نېمە قىلدىم؟ — دەپتۇ باي، — مەن

سېنى سۇ ئەكەل دەۋاتىمەن.

— مەن سىلگە: «كۆلنى كۆتۈرەلمەيمەن» دېگەن ئەمەس-

مىدىم؟ ئاڭلىمىغانمۇ يا؟ — دەپتۇ مامۇتاخۇن. بۇ گەپنى ئاڭ-

لىغان باي ئۇ ئوتتۇرىغا قويغان شەرتلەرگە ئوبدانراق ئويلاپ

ئاندىن ماقۇل دېمىگىنىگە پۇشايمان قىلىپ دەردىنى ئىچىگە

يۇتۇپ، سۇنى ئۆزى ئەكەپتۇ.

كۈنلەر ئۆتۈپ بىر كۈنى باي مامۇتاخۇننى تاغدىن ئوتۇن

ئەكەپلىشكە بۇيرۇپتۇ.

— ۋاي باي ئاكا، مەن: «تاغنىڭ بېشىنى چۈشۈرەلمەي-

مەن» دېگەندىمغۇ؟ — دەپتۇ مامۇتاخۇن.

— مەن سېنى تاغنىڭ بېشىنى چۈشۈر دېمىدىم، ئوقۇۋاتام-

سەن، تاغدىن ئوتۇن ئەكەل دەۋاتىمەن! — دەپ ۋارقىراپتۇ باي.

— باي ئاكا، تازىمۇ دۆت ئىكەنلا، تاغقا بېرىپ ئوتۇن

كەسلەش تاغنىڭ بېشىنى چۈشۈرگەنلىك ئەمەسمۇ؟ — دەپتۇ

مامۇتاخۇن.

باي گەپ قىلالماي قاپتۇ. شۇنداق قىلىپ، مامۇتاخۇن


باينىڭ ئېشىنى يەپ، قاچىسىنى بىكارلاپ، باينىڭ جېنىغا تېگىپتۇ. ئەتىياز كېلىپ، تېرىلغۇ مەزگىلى بويىتۇ. باي:

— ھەي چاكار، ماڭ، يەرلەرنى ھەيدە، بۇ ئىشنىغۇ قىلارسەن؟ — دەپتۇ مامۇتاخۇنغا.

— ۋاي باي ئاكا، نېمە دەۋاتىلا؟ مەن: «بىر ماڭغان يو-لۇمدىن ئىككىنچى قېتىم ماڭمايمەن» دېمىدىممۇ؟ — دەپتۇ مامۇتاخۇن كۈلۈپ تۇرۇپ. باي ئۇنى دېسە، ئۇ بۇنى دەپ، بايغا زادىلا گەپ بەرمەپتۇ. باي ئۇنى دەۋا قىلىپ قازىنىڭ ئالدىغا سۆرەپ ئاپىراي دېسە، دەۋادا ئۆزىنىڭ يېڭىلىپ، ئوسال بولد-دىغانلىقىنى بىلگەچكە، ئامالسىزلىقتىن ئۆزىنىڭ گۆشىنى ئۆزى يېگۈدەك بويىتۇ.

ئەتىياز كې-تىپ ياز كەپتۇ. ئورما ۋاقتىمۇ بولۇپ قاپتۇ. باي مامۇتاخۇننى ئورما ئورۇشقا بۇيرۇپتۇ.

— ۋاي باي ئاكا، ۋەدىلىرىگە زادىلا ۋاپا قىل-مايدىكەنلا، مەن: «نۇرغۇن بەللەر-نى كېسەلمەي-مەن» دېمىگەن-مىدىم؟ ئىشەن-مىسىلە، تىلخەت-



نى كۆرۈپ باقسىلا، — دەپتۇ مامۇتاخۇن. بۇ گەپنى ئاڭلىغان باي ئاچچىقىدا يېرىلغۇدەك بولۇپ:

— يوقال كۆزۈمدىن! — دەپ ۋارقىراپتۇ. بۇ گەپنى ئاڭلىغان مامۇتاخۇن كۈلۈپ كېتىپ:

— ئالدىرمىسىلا، مەن بۇ ئۆيدە بىر يىلدەك ئىشلىدىم، ئىش ھەققىمنى بەرمەملا؟ — دەپتۇ.

بۇنىڭدىن قۇتۇلغىلى بولمايدىغانلىقىنى بىلگەن باي ئا-  
خىر ئون چارەك بۇغداي، ئون بەش چارەك قوناق بېرىشكە  
مەجبۇر بوپتۇ. چاكار ئۆيىگە بېرىپ تىلخەت بىلەن ئۆز كۈ-  
رىسىنى ئېلىپ كەپتۇ. بۇ كۈرە ئىنتايىن يوغان بولۇپ، يى-  
گىرمە ئادەم ئاران كۆتۈرەلەيدىكەن.

— نېمە ئۇ؟ — دەپ ۋارقىراپتۇ باي.

— ئاستا گەپ قىلىسىلا، — دەپتۇ مامۇتاخۇن، — سىلى  
ماۋۇ تىلخەتنى ئوقۇپ باقسىلا. بىز دەسلەپ قىلىشقان بۇ  
توختامدا نېمە دېيىشكەندۇق؟

— سېنىڭ بۇ كۈرەڭنى مەن ئۇ چاغدا كۆرمىگەن تۇر-  
سام، — دەپتۇ باي.

— شۇ چاغدا نېمە ئۈچۈن كۆرۈپ باقمىغان؟ — دەپتۇ  
مامۇتاخۇن. بۇ تالاش - تارتىشتا ئۇ ئاخىر يېڭىپ چىقىپتۇ.

شۇنىڭ بىلەن ئاشۇ يوغان كۈرىدە ئۆلچەپ تارتىپ ئون  
چارەك بۇغداي، ئون بەش چارەك قوناقنى ئاپتۇ. باينىڭ ئاش-  
لىقى مامۇتاخۇننىڭ ئىش ھەققى ئۈچۈن ئاران چىقىش قىپ-  
تۇ. باينىڭ ئاشلىق ئامبارلىرى ھايت - ھۈيت دېگۈچىلا قۇ-  
رۇپتۇ. ئاچ كۆز باي دەرد - ئەلەمگە چىدىماي بىر كېچىدىلا  
يوقاپ كېتىپتۇ. مامۇتاخۇن شۇ يۇرتتىكى بارلىق كىشىلەرنىڭ  
ھۆرمىتىگە سازاۋەر بوپتۇ ۋە بايدىن ئالغان ئاشلىقنى كىشى-  
لەرگە بۆلۈپ بېرىپتۇ.

## پادشاھنىڭ كەنجى قىزى

بۇرۇنقى زاماندا بىر پادشاھ ئۆتكەنكەن. ئۇنىڭ ئۈچ قىزى بار ئىكەن. بىر كۈنى پادشاھ ئۈچ قىزىنىڭ ئەقلىنى سىناپ كۆرمەكچى بولۇپ، ئۇلارنى يېنىغا چاقىرىپ مۇنداق دەپتۇ:

— مەن قانداق؟ — دەپ سوراپتۇ پادشاھ چوڭ قىزىدىن.  
— سىز ناۋاتتەك تاتلىق، — دەپ جاۋاب بېرىپتۇ چوڭ قىزى پادشاھقا. پادشاھ يەنە ئوتتۇرانچى قىزىدىن:  
— مەن قانداق؟ — دەپ سوراپتۇ.  
— سىز قەنتتەك تاتلىق، — دەپتۇ ئوتتۇرانچى قىزى پادشاھقا. پادشاھ كەنجى قىزىدىن:  
— مەن قانداق؟ — دەپ سوراپتۇ.  
— سىز تۈزدەك، — دەپتۇ كەنجى قىزى پادشاھقا.  
پادشاھ ئۈچ قىزىنىڭ جاۋابىنى ئاڭلىغاندىن كېيىن، چوڭ قىزى بىلەن ئوتتۇرانچى قىزىنىڭ بەرگەن جاۋابىدىن ناھايىتى خۇش بوپتۇ، ئۇلارغا ئىنئام بېرىپتۇ، كەنجى قىزدىن بىرگەن بەرگەن جاۋابىغا ئاچچىقى كېلىپ: «ئۇنى ئوردىدىن ھەيدەپ چىقىرىپ، چەت يېزىغا ئاپىرىپ پۈت - قولى تۇتماس بىرىگە چېتىپ قويۇڭلار» دەپتۇ لەشكەرلىرىگە.  
پادشاھنىڭ ئىككى قىزى دادىسى بىلەن ئوردىدا باياشات

تۇرمۇش ئۆتكۈزۈپتۇ. كەنجى قىزى پادشاھنىڭ پەرمانى بويىدە - چە چەت بىر يېزىدا پۈت - قولى تۇتاس بىر يىگىت بىلەن مەجبۇرىي بىر ئۆيدە ئەر - خوتۇن بولۇپ ئۆتۈپتۇ. كەنجى قىز ئامالسىز مەھەللىدىكى قوشنىلىرىنىڭ كىرىلىرىنى يۈيدە - دىغان، نان ياقدىغان، بالا باقدىغان ئىشلارنى قىلىپ تۇر - مۇشلىرىنى قامداپتۇ. بىر كۈنى قىز: «ئازراق يۇل يىغقان - دىم، سىزنى تېۋىپقا كۆرسىتەي» دەپ يىگىتكە مەسلىھەت قىپتۇ. يىگىت ئۈنمىپتۇ. قىز يىگىتنىڭ ئۈنمىغىنىغا قارىد - ماي، ئۇنى يۈدۈپ تېۋىپقا كۆرسەتكىلى ئېلىپ مېڭىپتۇ. يول - نىڭ يېرىمىغا كەلگەندە، قىز ھېرىپ قېلىپ بىر كۆل بويىدا دەم ئاپتۇ.

— سىز مېنى كۆتۈرۈپ جاپا چەكتىڭىز، مەن مۇشۇ كۆل بويىدا ئولتۇرۇپ تۇراي، تېۋىپقا سىزلا بېرىپ دورىنى ئەكەپ - لىڭ، — دەپتۇ يىگىت قىزغا.

قىز دورا ئېلىپ كېلىشكە مېڭىپتۇ. يىگىت كۆل بويىدا ئولتۇرۇپتۇ. يىگىت بىر ئاش پىشىم ساقلاپتۇ، قىز كەلمەپ - تۇ. بىر ۋاقىتتا كۆل بويىدا ياۋا ئۆردەكلەر پەيدا بوپتۇ. ئۇلار كۆلگە چۈشۈپ چىقسىلا، رەڭگى ئۆزگىرىپ چىقىدىكەن، تۇرۇپ ئاق، تۇرۇپ قارا، تۇرۇپ ئالا بولىدىكەن. بۇنى كۆرگەن يىگىت ھەيران قېلىپ، بۇ قانداق سىردۇ؟ مەنمۇ بىر چۈشۈپ چىقىپ ئۆزگىرىپ قالسام ئەجەب ئەمەس، دېگەن ئوي بىلەن ئۆزىنى كۆلگە ئېتىپتۇ، بىر چۆكۈپلا يەتتە ئەزايى ساق بىر يىگىتكە ئايلىنىپ قاپتۇ، بۇنىڭدىن ئۆزىمۇ ھەيران قاپتۇ، شۇ ھالەتتە ئولتۇرسا، قىز بىرمۇنچە دورىلارنى ئېلىپ كەپتۇ. قىز يىگىتنى تونۇيالماي:

— بۇ يەردىكى ئاغرىق بىر يىگىتنى كۆردىڭىزمۇ؟ — دەپ سوراپتۇ.

— مەن بولمەن، — دەپتۇ يىگىت قىزغا.

قىز ئىشەنمەپتۇ، يىگىت قىزغا بولغان ئىشنى تەپسىلىي سۆزلەپ بېرىپتۇ. ئۇلار خوشال - خۇرام ئۆيىگە قايتىپتۇ.

ئەر - خوتۇن ئىككىسى ھەر كۈنى تاغقا چىقىپ ئوتۇن ئەكەپلەپ سېتىپ كۈن ئۆتكۈزىدىكەن. بىر كۈنى تاغدا ئوتۇن

تېرىۋېتىپ بىر ئۆلۈك يىلان ئۇچراپتۇ، يىگىت لازىم بولۇپ قالار دەپ ئۆيىگە ئالغاچ كېلىپ ئۆگزىگە تاشلاپ قويۇپتۇ. شۇ

يىلى چوڭ قىيان كېلىپ نۇرغۇن جايىلار، شەھەرلەر ئاپەتكە ئۇچراپتۇ. ئادەمزات بارمايدىغان يەرلەردىن ئوزۇق ئىزدەپ

يۈرگەن بىر قاغا قىيان ئېلىپ كەلگەن بىر تىزىق مەرۋايىت - نى پارقىرىغان رەڭگىگە قاراپ يىلان ئوخشايدۇ، دەپ يەردىن

چوقۇپ ئېلىپ ئۇۋىسى تەرەپكە ئۇچۇپ كېتىۋاتسا، ھېلىقى ئوتۇنچىلارنىڭ ئۆگزىسىدە بىر ئۆلۈك يىلان تۇرغۇدەك. قاغا

ئۇنىمۇ چوقۇپ ئالمەن دەپ ئاغزىدىكى بىر تىزىق مەرۋا - يىتنى ئۆگزىگە چۈشۈرۈپ قويۇپ يىلانى چىشلەپتۇ - دە،

ئۇچۇپ كېتىپتۇ. بىر كۈنى كەنجى قىز ئۆگزىگە ئوتۇن ئال - غىلى چىقسا، بىر تىزىق مەرۋايىت تۇرغۇدەك. ئۇنى ئېلىپ

چۈشۈپ، ئېرى بىلەن مەسلىھەت قىلىپ، كۈنىگە بەشتىن بازارغا ئاپىرىپ سېتىپ، پۇلغا بىر جاي سېلىپ، ئۆزلىرى

يەر ئېچىپ، مال بېقىپ باي ئائىلىگە ئايلىنىپتۇ. كەنجى قىز ئاتا - ئانىسىنى سېغىنىپ، ئېرىنى ئاتا - ئانىسىنى ئۆيىگە

ئېلىپ كېلىشكە ئەۋەتىپتۇ. يىگىت بىر بېرىپتۇ، ئۇلار كەل - مەپتۇ، ئىككى بېرىپتۇ، كەلمەپتۇ، ئۈچىنچى قېتىم: «پادشا -

ھىئالەم، مەن سىلەرنى بىر مېھمان قىلىۋېلىش ئۈچۈن چا - قىرغىلى ئۈچ قېتىم كەلدىم، بارمىسىلا، زادىلا بولمايدۇ» دەپ

تۇرۇۋاپتۇ. ئاخىر پادشاھ ماقۇل بولۇپ، خوتۇنى بىلەن ئىككى قىزىنى ئېلىپ كەنجى قىزىنىڭ ئۆيىگە بېرىپتۇ. كەنجى قىز

ئۇلارنى ئېسىل ئۆيلەردە ياتقۇزۇپتۇ، ئەتىسى چوڭ زىياپەت تەييارلاپتۇ، ئۇلارنىڭ ئالدىغا ھەر خىل مېۋىلەرنى، ھەر خىل تاماقلارنى كەلتۈرۈپتۇ. كەنجى قىز ئاشخانىدىكى ئاشپەز ئۇس-تىلارغا ھەرقانداق تاماق ۋە گۆشلەرگە نۇز ئىشلەتمەيسىلەر دەپ بۇيرۇپتۇ. پادىشاھ ئۆي ئىگىلىرىنى تونۇيالماي ئولتۇرۇپ-تۇ. پادىشاھ قايسىلا تاماقنى يېسە تۈزسىز، بەتتەم تۇرغۇدەك. پادىشاھ ئۇنىڭ سەۋەبىنى ئۇقماقچى بولۇپ قىزنى چاقىرتىپ: — بىزنى مېھمان قىلغانلىقىڭلارغا رەھمەت. لېكىن، نېمە ئۈچۈن تاماقلارغا تۈز سالمايسىلەر؟ بۇ سەۋەنلىك كىمدە؟ — دەپ سورايتۇ.

— مەن تۈزنىڭ رولىنى ۋە قىممىتىنى ئوبدان بىلىمەن، لېكىن مەن تۈزدىن يىرگىنىپ كەتكەندىم، شۇڭلاشقا ئائىلە خىزمەتچىلىرىمىز تۈزنى ئىشلەتمىگەن ئوخشايدۇ، — دەپتۇ قىز پادىشاھقا.

بۇ سۆزنى ئاڭلىغان پادىشاھ مېھمان قىلغان قىز ئۆزى-نىڭ كەنجى قىزى ئىكەنلىكىنى ئۇقۇپ باغرىغا بېسىپتۇ، بىر ئائىلە كىشىلىرى جەم بوپتۇ. پادىشاھ ئۆزىنىڭ قىلغان ئىش-شىغا پۇشايىمان قىپتۇ، كەنجى قىزنىڭ ئەقلىگە بارىكالا ئېيتىپتۇ. شۇنىڭ بىلەن ئۇلارنى قايتۇرۇپ كېتىپ، كۈيئوغ-لىنى ئۆز ئورنىغا پادىشاھ قىلىپ ئولتۇرغۇزۇپتۇ.



## پامنىڭ تايغىنى

ئۆتكەن زامانلارنىڭ بىرىدە، زامان زورنىڭ، تاماشا كور - نىڭ ۋاقتىدا قەييۇم پالۋان ئاتلىق بىر ئوۋچى ئۆتكەنىكەن. ئۇ ئوقيا ۋە شىكارغا ئۆگىتىلگەن بىر تايغىنى بىلەن ئوۋچى - لىق قىلىپ، تۇرمۇشتا قىسىلماي، باشقىلارغا ھاجىتى چۈش - مەي ياشايدىكەن. شۇ يۇرتنىڭ بىر بېگى بولۇپ، تولىمۇ ئاچ كۆز، يەنە كېلىپ تولىمۇ زومىگەر ئىكەن. ئۇ ئۆزىگە يېقىپ قالغان قانداقلا نەرسە بولسا، كىمنىڭ بولۇشىدىن قەتئىينە - زەر، بىر ئامال قىلىپ تارتىۋالدىكەن، شۇڭلاشقىمۇ ئۇنىڭ ئۈيۈر - ئۈيۈر يىلقىلىرى، سانسىزلىغان قوي، كالىلىرى، ئۆيىدە نەچچە ئونلىغان خوتۇن - دېدەكلىرى ۋە خىزمەتكار - لىرى بار ئىكەن. بۇ بەگ شىكارغا ئامراق بولۇپ، پات - پاتلا خىزمەتكارلىرى بىلەن تايغانلىرىنى ئەگەشتۈرۈپ شىكارغا چىقىدىكەن ۋە كۆپ ھاللاردا قەييۇم پالۋان بىلەن دوقۇرۇشۇپ قالىدىكەن. قەييۇم پالۋان ناھايىتى ئۇستا مەرگەن بولۇپ، ئاتقان ئوقى زايە كەتمەيدىكەن. ئېتىۋالغان توشقان، تۈلكە، جەرەنلەرنى تايغىنى قەييۇم پالۋاننىڭ ئالدىغا يەتكۈزۈپ كېلى - دىكەن. بەگ قەييۇم پالۋان بىلەن دوقۇرۇشۇپ قالغان كۈنلىرى ھېچنېمە ئوۋلىيالمىدىكەن. نەتىجىدە، قەييۇم پالۋان ئېتىۋال - غان ئوۋلىرىدىن بەگكە ھەدىيە قىلسا بەگنىڭ ئىززەت -



نەپسىگە تېگىپ، ئۇنى تولىمۇ خاپا قىلىدىكەن. بەگ بولسا، ئۆزىنىڭ بىر يۇرت بېگى تۇرۇقلۇق بىر يالاڭ تۆش بىلەن يالغۇز تايغانغا ئۆزىنىڭ ئولجىسىنى تارتقۇزۇپ قويغىنىدىن تولىمۇ نومۇس قىلىدىكەن. بەگ شۇ قورساق كۆپۈكىدە ئۆزدىكىنىڭ بىرقانچە تايغىنىنى قەييۇم پالۋانىنىڭ تايغىنىغا سېلىپ تالاتماقچى بولسىمۇ، ئەمما بەگنىڭ تايغانلىرى قەييۇم پالۋاندىكىنىڭ تايغىنىنىڭ يېنىغا كېلە - كەلمەيلا قۇيرۇقىنى قىسىپ غىڭشىپ كېتىپ قالىدىكەن. بۇ ئىش بەگنى تېخىمۇ ئوسال ھالغا چۈشۈرۈپ قويدىكەن. نومۇسقا چىدىمىغان بەگ قەييۇم پالۋانىنىڭ تايغىنىنى قولغا چۈشۈرۈشكە نىيەت قىپتۇ.

بىر كۈنى بەگ قەييۇم پالۋانىنى چاقىرتىپ، ئۇنىڭ ھېلىقى تايغىنىنى ئۆزىگە بېرىشنى، بۇنىڭ بەدىلىگە ياراملىق بىر ئات بىلەن ئۆزىنىڭ تايغانلىرىدىن بىرنى تۇتۇۋېلىشنى ئېيتىپتۇ. قەييۇم پالۋان ئۆزىنىڭ بۇ سادىق ھەمراھىدىن ئايرىلىشقا كۆڭلى قىيمىسىمۇ، ئەمما بەگنىڭ بەرىبىر تارتىۋالدىغانلىقىنى پەملەپ، ئۇنىڭدىن باشقىچە بىر ئۇسۇل بىلەن ئۆچىنى ئېلىشقا نىيەت قىپتۇ - دە، بەگكە ئۆزىنىڭ تايغىنىنى بېرىشكە رازى ئىكەنلىكىنى بىلدۈرۈپتۇ. بەگ شۇ يەردىلا مۇلازىملىرىدىن بىرىنىڭ ئېتىنى قەييۇم پالۋانغا تۇتقۇزۇپ، يەنە ئۆزىنىڭ تايغانلىرىدىن بىرنى تۇتۇۋېلىشنى ئېيتىپتۇ. قەييۇم پالۋان بەگكە قاراپ تەزىم بەجا كەلتۈرگەندىن كېيىن:

— بېگىم، ئۆزلىرىنىڭ بۇ ئىلتىپاتلىرىغا مىڭ مەرتەم شۈكۈر. يەنە پېقىرنىڭ كىچىككىنە بىر ئىلتىماسىنى يەردە قويماسلىقلىرىنى تۆۋەنچىلىك بىلەن سورايمەن، — دەپتۇ.

— قېنى، خوش، سۆزلە، — دەپتۇ بەگ قەييۇم پالۋانغا

قاراپ.

— ماخا ئاۋۇ تايغانلىرىنى بەرسىلە، — دەپتۇ ئۇ ئەڭ ئورۇق ۋە كۆرۈمسىز بىر تايغاننى كۆرسىتىپ، — بۇ تايغاننى شىكارغا ئۆگىتىۋالغۇچە، ئۆزۈمنىڭ تايغىنىنى بىر ئاي مۆھ- لەت بىلەن ئۆزۈمگە قالدۇرغان بولسىلا.

بەگ بولسا قەييۇم پالۋاننىڭ ئەڭ رەزكى بىر تايغاننى تۇتقىنىغا ئىچىدە خۇش بولۇپ، ئۇنىڭ «كالتە پەم» لىكىدىن كۈلۈپتۇ، شۇنداقتىمۇ:

— بوپتۇ ئەمىسە، لېكىن بىر ئايدىن بىر كۈنمۇ ئۆت- كۈزمەيمەن، — دەپتۇ ھەمدە تايغىنىنى ئوبدان بېقىشنى تاپ- شۇرۇپتۇ — دە، خىزمەتكارلىرىنى ئېلىپ ئۆيىگە قايتىپ كېتىپتۇ.

قەييۇم پالۋان ئۆيىگە كەلگەندىن كېيىن، ئىككى تايغاننى ئىككى خىل ئۇسۇل بىلەن بېقىپتۇ ۋە ئۆگىتىشكە كىرىشىپ- تۇ، يەنى بەگدىن ئالغان ھېلىقى كۆرۈمسىز تايغاننى كۆڭۈل قويۇپ شىكارغا ياراملىق قىلىپ ئۆگىتىپتۇ، بەگكە بېرىشكە



تېگىشلىك تايغاننى بولسا مايلىق يېمەكلىكلەر بىلەن بېقىپ، بەگنىڭ ئۆزىگە ئوخشاش سەمرىتىپتۇ. شۇنىڭ بىلەن بىرگە، شىكارغا ئاچىقىپ ئەمدىلا ئولجىغا تاشلىناي دېگەندە چاقىرد. ۋېلىپ مايلىق گۆشلەرنى يېگۈزۈپتۇ. بىر ئاي توشۇشقا بىر-نەچچە كۈن قالغاندا بۇ تايغان شۇنداق ئۆگىتىلىپتۇكى، ئول-جىغا يېتەي دېگەندە خۇددى تەرەت قىلىدىغاندەك زولڭ ئولتۇ-رۇۋالىدىغان ھالغا كەپتۇ. بىر ئاي توشقاندا بەگ ھېلىقى تاي-غاننى ئالدۇرۇپتۇ. ئۇنىڭ ئاۋۋالقىدىنمۇ سېمىز ۋە يوغىناپ كەتكەنلىكىدىن كۆڭلى سۆيۈنۈپتۇ ھەمدە ئۇنى شىكارغا سې-لىشقا ئالدىراپتۇ. بىر كۈنى بەگ ئۆزىنىڭ مۇلازىملىرى بىلەن يەنە شىكارغا جابدۇنۇپتۇ. بۇ كۈنى قەييۇم پالۋانمۇ ھېلىقى كۆرۈمسىز تايغىنى بىلەن شىكارغا چىقىپ بەگ بىلەن ئۈچ-رىشىپتۇ. بەگ قەييۇم پالۋاننىڭ ھېلىقى ئىسكەتى يوق تايغى-نىنى كۆرۈپ ئۆزىچە كۆرەڭلەپ، بۇ قېتىم پالۋاننىڭ چوقۇم قۇرۇق قول قايتىدىغانلىقىنى جەزم قىپتۇ. شۇنىڭ بىلەن: «ھايت - ھۆيت» دېيىشىپ، قىيقاس - چۇقانلار بىلەن تاي-غانلارنى ئىشقا سېلىپ جەرەن - توشقانلارنى قوغلاشقا كىرىشىپتۇ. شۇ ئارىدا قەييۇم پالۋاننىڭ ھېلىقى تايغىنى ھە - ھۇ دېگۈچىلا ئۈچ - تۆت توشقان بىلەن بىر جەرەننى ئاپتۇ. ئەمما، بېگىمنىڭ تايغىنى بولسا بىرەر چاقىرىم يول يۈرە - يۈرمەيلا تىللىرى ساڭگىلاپ يۈگۈرۈشتىن قايتۇ، ئۇنىڭ ئۈس-تىگە، ھەر قېتىم توشقانغا يېتەي دېگەندە بەگكە قاراپ زولڭ ئولتۇرۇۋالىدىكەن. شۇنىڭ بىلەن بەگ بۇ قېتىممۇ ئوسال ئەھۋالدا قايتۇ. قەييۇم پالۋان بولسا بەگدىن ئۆچىنى ئەنە شۇنداق ئاپتۇ ۋە شۇنىڭدىن ئېتىبارەن: «بېگىمنىڭ تايغىنى توشقانغا يەتكەندە تەرتى قىستاپتۇ» دېگەن ماقال ئەل ئىچىگە تارقىلىپ، تا بىزگىچە كەلگەنكەن.

## توغراھۆكۈم

زاماننىڭ زامانىسىدا، جاڭگالنىڭ دالدىسىدا بىر كەمبەغەل كۈن كەچۈرگەنكەن. كۈنلەردىن بىر كۈنى بۇ ئادەم كەمبەغەللىك ئازابىدىن قۇتۇلۇش ئۈچۈن، بېشىنى ئېلىپ سەپەرگە چىقىپتۇ، يۈرۈپتۇ، يۈرۈپتۇ، بىر شەھەرگە يېقىن كېلىپ دەرياغا تاقىلىپ تۇرۇپ قاپتۇ، ئۆتەي دېسە سۇ ئۇزۇشنى بىل-مەيدىغانلىقى يادىغا كەپتۇ، كېتەي دېسە بېسىپ كەلگەن يول-نىڭ يىراقلىقى يۈرىكىنى تىلىپتۇ، ئاخىر ئۈستۈن - تۆۋەن مېڭىپ بىر كېمىچىنى تېپىپتۇ ۋە ئۇنىڭ قېشىغا بېرىپ:

— مېنى كېمىڭىزگە سېلىپ ئۇ قاتقا ئۆتكۈزۈپ قويسىن-ئىز، — دەپ شەھەر تەرەپنى كورسىتىپ يېلىنىپتۇ. بۇ گەپ-نى ئاڭلىغان كېمىچى:

— مەن خەقنى بىكارغا كېمەمگە سالمايمەن، دەريادىن ئۆتكۈزۈپ قويسام، ماڭا نېمە بېرىسەن؟ — دەپ سوراپتۇ. بۇ گەپنى ئاڭلىغان كەمبەغەل ئىچىدە، مېنىڭ ساڭا بەر-گۈدەك بىرەنەرسەم بولىدىغان بولسا، تۇغۇلۇپ ئۆسكەن يۈر-تۈمدىن ۋە مېھرىبان ئۇرۇق - تۇغقانلىرىمدىن ئايرىلىپ بۇ يەرلەرگە كەلمەس ئىدىم، دەپتۇ. لېكىن، شۇنچە يولنى پىيادە يۈرۈپ مىڭ مۇشەققەتتە بۇ يەرگە كېلىپ، شەھەرگە كىرىپ

ھاياتنىڭ قىزىقىنى كۆرمەي كەتسەم قانداق بولار، دېگەن ئوي ئۇنى يېنىپ كېتىشكە قويماپتۇ. شۇڭا ئۇ، كېمىچىگە يەنە بىر يالۋۇرۇپ - يېلىنىپ باققانىكەن، كېمىچىنىڭ دىلى بىر - ئاز يۇمشاپ:

— بوپتۇ، ئۆتكۈزۈپ قويسام قويماي، ئەمما پۈتۈن كىراغا كۈچۈڭ يەتمەسە، يېرىم كىرا تۈلگىن، — دەپتۇ.

— يېرىم كىرا قانچە؟

— ئىككى تەڭگە.

— بوپتۇ، دېگىنىڭىز بولسۇن.

— ئەمەسە پۇلنى چىقار! — دەپتۇ كېمىچى كەمبەغەل.

نىڭ پۇلى بار - يوقلۇقىنى سىنىماقچى بولۇپ.

— ئۇ قاتقا ئۆتكەندىن كېيىن ئالسىز، — دەپ جاۋاب

بېرىپتۇ كەمبەغەل.

كېمىچى كەمبەغەلدىن ئىككى تەڭگە پۇلنى ئۈندۈرۈۋې-

لىشقا كۆزى يەتمەي، گۇمان بىلەن:

— ئەگەر ئۇ قاتقا ئۆتكەندىن كېيىن پۇلۇمنى بېرەلمى-

سەڭ، قانداق قىلاي؟ — دەپ سورايتۇ.

— ئەگەر، — دەپتۇ كەمبەغەل مەردانىلىك بىلەن، —

ئۇ قاتقا ئۆتكەندىن كېيىن پۇلۇڭنى بېرەلمەسەم، ئىككى

يوتامدىن ئىككى سەردىن تۆت سەر گۆشۈمنى كېسىۋېلىڭ!

كېمىچى كەمبەغەلنىڭ بۇ گېپىگە ماقۇل بوپتۇ ۋە ئۇنى

كېمىسىگە ئولتۇرغۇزۇپ ئۇ قاتقا ئۆتۈپتۇ. كېمىچى كېمىنى

باغلاپ بولغۇچە، كەمبەغەل شەھەرگە قاراپ قېچىپتۇ. بۇنى

كۆرگەن كېمىچى قولىغا يوغان پىچاقنى ئېلىپ، كەمبەغەلنىڭ

ئىككى يوتىسىدىن تۆت سەر گۆشنى كېسىۋېلىش ئۈچۈن ئۇ-

نىڭ ئىزىدىن قوغلاپ مېڭىپتۇ. بىچارە كەمبەغەل جان ھە-

لەكچىلىكىدە قېلىپ، ھارغىنىغا قارىماي كېتىۋاتسا، ئارقى-

سىدىن بىر ئادەم:

— ۋاي، مېنىڭ تۆگەمنى توسۇۋەتكىن! — دەپ  
ۋارقىراپتۇ. ئارقىسىغا بۇرۇلۇپ قارىسا، بىر تۆگە قېچىپ  
كېلىۋاتقۇدەك. بىچارە كەمبەغەل يەرگە ئېڭىشىپ قولىغا بىر  
تاشنى ئېلىپ تۆگىگە قارىتىپ ئاتقانكەن، تۆگە پىرقىراپ  
يەرگە يىقىلىپتۇ. كەمبەغەل تۆگىنىڭ نېمە بولغانلىقىدىن  
خەۋەرسىز، كېمىچىنىڭ پىچىقىدىن قورقۇپ قېچىۋېرىپتۇ.


تۆگىچى كېلىپ قارىسا، تۆگىسىنىڭ ئوڭ كۆزىگە كەمبە-  
غەل ئاتقان تاش تېڭىپ، كۆزى قۇيۇلۇپ كەتكەن. بۇنى كۆر-  
گەن تۆگىچى: «مەن ساڭا تۆگەمنى توسۇۋەت دېسەم، سەن كۆ-  
زىنى قۇيۇۋېتىپسەن، مەنمۇ سېنىڭ كۆزۈڭنى قۇيمسام» دەپ  
يەردىن كەمبەغەل ئاتقان تاشنى ئېلىپ يۈگۈرۈپتۇ.

كېمىچىگە تۆگىچىنىڭ قوشۇلغانلىقىنى كۆرگەن كەمبە-  
غەل ھوشىنى يوقاتقۇدەك بولۇپ قېچىپ بىر يەرگە كەپتىكەن،  
ئالدىنى بىر توغرا تام توسۇپتۇ. تامنى ئايلىنىپ ئۆتۈپ قې-  
چىشقا ئۈلگۈرلەمەيدىغانلىقىغا كۆزى يەتكەن بىچارە تامغا ئې-  
سىلىپ - يامىشىپ چىقىپ، ئۇ تەرەپكە ئۆزىنى تاشلاپتۇ.  
تامنىڭ كەمبەغەل يامىشىپ چىقىپ ئۆزىنى تاشلىغان يېرىدە  
ئۈچ يىلدىن بېرى كېسىلىدىن ساقىيالمىي ياتقان بىر بوۋاي  
بار ئىكەن، ئۇنىڭ ئوغلى دادىسىنىڭ پۇتىنى تۇتۇپ ئولتۇرغا-  
نكەن. كەمبەغەل نەق بوۋاينىڭ ئۈستىگە چۈشۈپتۇ، يېرىم  
جان بولۇپ قالغان بوۋاي كەمبەغەلنى كۆتۈرەلمەي جان ئۈ-  
زۈپتۇ. بوۋاينىڭ ئوغلى ئاتىسىنى بېسىپ ئۆلتۈرگەن كەمبە-  
غەلنى تۇتۇۋېلىپ، ئاتىسىنىڭ قىساسىنى ئېلىش ئۈچۈن ئۈ-  
نىڭ پېيىگە چۈشۈپتۇ.

ئۆزىنى ئۈچ كىشى قوغلاپ كېلىۋاتقانلىقىنى كۆرگەن  
كەمبەغەل توپتوغرا پادىشاھنىڭ ئوردىسىغا كىرىپتۇ. ئۈچ

دەۋاگەرمۇ كەمبەغەلنىڭ ئارقىسىدىن چىشلىرىنى بىلەپ ئور -  
دىغا كىرىپتۇ.

بىر ئادەمنى ئۈچ ئادەمنىڭ قوغلاپ كىرگەنلىكىنى كۆر -  
گەن پادىشاھ ياساۋۇللىرىغا، ئاۋۋال قېچىپ كەلگۈچى بىلەن  
قوغلاپ كەلگۈچىنىڭ



قورسىقىنى تويغۇ -  
زۇپ، ئاندىن ئالدىغا  
ئەكىرىشنى بۇيرۇپ -  
تۇ. ياساۋۇللار شاھ -  
نىڭ بۇيرۇقىنى بە -  
جا قىلىپ، ئۇلارنىڭ  
قورسىقىنى تويغۇ -  
زۇپ، ئوردىغا ئە -  
كىرگەنكەن، شاھ  
ئالدى بىلەن كېمىد -  
چىدىن:

— سېنىڭ بۇ -  
نىڭدا نېمە ئۆچۈك بار  
ئىدى؟ — دەپ  
سورايتۇ.

— مېنىڭ، —  
دەپتۇ كېمىچى، —  
بۇنىڭدا ئالدىدىغان  
ئۆچۈم يوق، ئەمما  
كېمىگە سېلىپ  
ئۆتكۈزۈپ قويغانلىق -  
قىم ئۈچۈن ئالدىد -

خان ئىككى تەڭگە پۇلۇم بار ئىدى، ئۇ پۇلنى تۆلمەي قاچ-  
تى. مەن ئۆز ۋەدىسى بويىچە شۇ ئىككى تەڭگە پۇل ئۈچۈن ئىككى  
يوتىسىدىن تۆت سەر گۆشنى كېسىۋېلىشقا قوغلىغانىدىم.

— سەنچۇ؟ — دەپتۇ شاھ تۆگىچىگە قاراپ، — سېنىڭم-  
ۇ ئېلىشنىڭ بارمىدى؟

— يوقسۇ، شاھئالەم، — دەپتۇ تۆگىچى، — مېنىڭ  
بۇنىڭدىن ئالدىغان پۇلۇممۇ، گۆشۈممۇ يوق. مەن ئۇنىڭ ئوڭ  
كۆزىنى قارىغۇ قىلماقچىمەن.

— نېمە ئۈچۈن؟ — دەپ سوراپتۇ شاھ.

— مېنىڭ تۆگەم قولۇمدىن چىقىپ كېتىپ قاچقانىدى،  
كەينىدىن قوغلىسام، كەمبەغەلنىڭ ئارقىسىغا كىرىۋالدى.  
مەن ھارغانىدىم، يەنە قوغلاشقا كۆزۈم يەتمەي: «ھەي  
بۇرادەر، تۆگىنى توسۇۋەتكىن!» دېسەم، يەردىن بىر تاشنى  
ئېلىپ ئېتىۋالدى، ئۇ تاش تۆگەمنىڭ ئوڭ كۆزىگە تېگىپ،  
كۆزىنى قويۇۋەتتى. ئەمدى مەن شۇنىڭ بەدىلىگە ئۇنىڭ ئوڭ  
كۆزىنى ئويماقچىمەن.

— سېنىڭچۇ؟ — دەپتۇ پادشاھ توقماق تۇتۇپ تۇرغان  
بوۋاينىڭ بالىسىغا قاراپ.

— مېنىڭ دادام ئۈچ يىلدىن بېرى ئاغرىق ئىدى، ھەر  
كۈنى تام تۈۋىگە ئېلىپ بېرىپ ئاپتاپسىندۇراتتىم. بۈگۈنمۇ  
شۇ ئادىتىم بويىچە دادامنى تام تۈۋىگە ئېلىپ بارغانىدىم. بۇ  
ئادەم تامدىن ئۆزىنى دادامنىڭ ئۈستىگە تاشلاپ بېسىپ ئۆل-  
تۈرۈپ قويدى. مەن ھوشۇمنى يىغىپ، ئۇنى تۇتۇپ بولغۇچە،  
ئۇ قويۇپ قاچتى. مەن دادامنىڭ خۇنىنى تەلەپ قىلىپ ئۇنى  
قوغلىدىم.

— بۇ قانداق ئىش؟ بۇلارنىڭ سېنىڭ ئۈستۈڭگە قويغان  
ئەيىبلىرى توغرىمۇ؟ — دەپ كەمبەغەلدىن سوراپتۇ شاھ.



— توغرا! — دەپ جاۋاب بېرىپتۇ كەمبەغەل، كېيىن بۇ ئىشتا ئۆزىنىڭ ئىلاجسىزلىقىنى ئىزاھلاپ كېلىپ شۇنداق دەپتۇ، — مەن بۇ شەھەرگە جان بېقىش ئۈچۈنلا كەلگەندىم. ئىككى تەڭگە پۇلۇم بولسا، ئۆز يۇرتۇمدىن ئايرىلماس ئىدىم، ئەمما كېمىچى مېنىڭ دەردىمنى چۈشەنمىدى. مەن بۇ شەھەرگە كىرىۋېلىش ئۈچۈن كېمىچىنى ئالدىم ۋە كېمىدىن چۈشۈپلا قاچتىم، قالغان ۋەقە باياتىن ئۆزلىرى ئاڭلىغاندەك. ئەمما، مەن بۇ ئىشلارنىڭ ھېچبىرىنى ئۆزلۈكۈمدىن قىلغىنىم يوق.

شاھ كەمبەغەلنىڭ توغرا سۆزلۈك، ئاق كۆڭۈل ئادەملىكىگە ئىشىنىپتۇ ۋە ئۇنىڭ بېشىغا چۈشكەن بالانى دەپنە قىلىش نىيىتىگە كېلىپ، تۆگىچىگە قاراپ:

— سەن ئۇنىڭ كۆزىنى جەزمەن ئويامسەن؟ — دەپ سوراپتۇ.

— جەزمەن دېگىنىمنى قىلمەن، شاھىم! — دەپتۇ تۆگىچى. — خوپ، — دەپتۇ شاھ، — ئۇنداق بولسا، مەن سەن ئوقمايدىغان بىر يولغا قولۇڭدىكى تاشنى قويۇپ قويىمەن. سەن قاچىسەن، سېنىڭ ئارقاڭدىن كەمبەغەل يۈگۈرىدۇ، ئۇنىڭ ئارقىسىدىن بىرى پىچاق ئېلىپ قوغلايدۇ. سەن قاچانكى مەن قويغان يەردىن تاشنى ئېلىپ كەمبەغەلنىڭ كۆزىگە ئېتىپ قويۇۋەتسەڭ، مېنىڭ ساڭا گېپىم يوق. ئەگەر ئاتقان تېشىڭ كەمبەغەلنىڭ باشقا يېرىگە تېگىپ مېيىپ قىلسا، شۇ گۇناھىڭ ئۈچۈن مەندىن رەنجىمە.


تۆگىچى نېرى ئويلاپتۇ، بېرى ئويلاپتۇ، ئەمما بۇ ئىشنى شاھنىڭ دېگىنىدەك قىلىشقا كۆزى يەتمەپتۇ، شۇنىڭ بىلەن بۇ دەۋادىن ۋاز كېچىپ چىقىپ كېتىپتۇ.

شاھ بوۋاينىڭ ئوغلىغا قاراپ:

— ھە، سەنچۇ؟ سەن قانداق قىلىسەن؟ — دەپتىكەن،  
بوۋاينىڭ ئوغلى:  
— بۇ مېنىڭ دادامنى ئۆلتۈردى، مەنمۇ بۇنى ئۆلتۈردىمەن، — دەپتۇ.

— ئۇنداق بولسا، مەن بۇ بىچارىنى سەن ئوقمايدىغان  
بىر تامنىڭ تۈۋىگە ياتقۇزۇپ قويىمەن. سەن قاچىسەن، سېنىڭ  
ئارقاڭدىن ئىككى ئادەم قوغلايدۇ. قوغلىغانلارنىڭ بىرى سېنى  
تۇنۇۋالسا، ئىككى يوتاڭدىن ئىككى سەردىن تۆت سەر گۆشۈڭ-  
نى شىلىۋالىدۇ، يەنە بىرى تاش بىلەن ئۇرۇپ ئوڭ كۆزۈڭنى  
قارىغۇ قىلىدۇ. ئەمما، سەن بۇلارغا تۇنۇلۇپ قالماسلىق ئۇ-  
چۈن كۈچۈڭنىڭ بارىچە يۈگۈرۈپ كەمبەغەل ياتقان تامنىڭ  
تۈۋىگە كېلىسەن - دە، ئۆزۈڭنى تامدىن ئارتىلدۇرۇپ كەمبە-  
غەلنىڭ ئۈستىگە تاشلايسەن، شۇنىڭ بىلەن كەمبەغەل ئۆلىدۇ.  
ئەگەر سەن كەمبەغەل ياتقان تامنىڭ نەدىلىكىنى تاپالمىساڭ  
ياكى تاپساڭمۇ ئۇنىڭ ئۈستىگە ئۆزۈڭنى تاشلاپ، سالمىقىڭ بى-  
لەن ئۇنى ئۆلتۈرەلمىسەڭ، مېنىڭدىن ياخشىلىق كۈتمە!  
بوۋاينىڭ ئوغلى شاھنىڭ ئاغزىدىن بۇ گەپنى ئاڭلاپ  
دادىسىنىڭ خۇندىن كېچىپتۇ.

— سەنچۇ؟ — دەپتۇ شاھ كېمىچىگە قاراپ.  
— ئەگەر ماڭا ئىككى تەڭگە پۇلۇمنىلا بېرەلسە، مەن ئۇنىڭ  
تۆت سەر گۆشىدىن ئاللىقاچان كېچەتتىم، — دەپتۇ كېمىچى.  
شاھ كېمىچىنىڭ ئەجرىنى نەزەردە تۇتۇپ، يېنىدىن بىر  
تىللا ئېلىپ كېمىچىگە بېرىپتۇ. كېمىچى كەمبەغەل بىلەن  
قۇچاقلىشىپ كۆرۈشۈپ، شاھقا دۇئا قىلىپ يېنىپ چىقىپ  
كېتىپتۇ. شاھمۇ كەمبەغەلنى ئۆمرىنىڭ ئاخىرىغا يەتكۈدەك  
ئىنىم بېرىپ يولغا ساپتۇ.



بىر بار ئىكەن، بىر يوق ئىكەن، بۇرۇنقى زاماندا بىر پادىشاھ بولغانىكەن، ئۇنىڭ ئوغلى گومۇش ئىكەن.

كۈنلەرنىڭ بىرىدە پادىشاھ ئوۋغا چىقىپتۇ، قايتىشىدا بوران چىقىپ كېتىپ، پادىشاھنىڭ ئالدىدىن بىر قامغاقنى شامال ئۇچۇرۇپ كېتىپتۇ. پادىشاھ ئوغلىنى سىناپ باقمىقى بولۇپ:

— بالام، بېرىپ قامغاقتىن: «ئۇچۇشۇڭ نېمە؟ تۇرۇشۇڭ قەيەر؟» دەپ سوراپ كەلگىن، — دەپتۇ.

پادىشاھنىڭ ئوغلى قامغاقنىڭ كەينىدىن ئات چېپىپ كېتىپتۇ، قامغاققا يېتىشىپ:

«ئەي قامغاق، ئۇچۇشۇڭ نېمە؟ تۇرۇشۇڭ قەيەر؟» دەپ سورايتۇ.

قامغاق جاۋاب بەرمەستىن موللاق ئېتىپ كېتىۋېرىپتۇ. شاھزادە ئۇنىڭ ئارقىسىدىن: «ئۇچۇشۇڭ نېمە؟ تۇرۇشۇڭ قەيەر؟» دەپ سوراپ قوغلاۋېرىپتۇ، قوغلا - قوغلا، بىر دېھقاننىڭ ھويلىسىنىڭ ئالدىغا كېلىپ توختاپتۇ.

دېھقاننىڭ بىر قىزى بار ئىكەن. ئۇ ئۆگزىدىن ئېشەككە بېدە تاشلاۋاتسا، چىرايلىق كىيىنگەن بىر يىگىت شامال ئۇچۇرۇپ كېتىۋاتقان قامغاقنىڭ كەينىدىن قوغلاپ يۈرگۈدەك.

قىز يىگىتنىڭ قىلىقىغا ھەيران بولۇپ:  
— ھەي يىگىت، قامغاقنىڭ كەينىدىن نېمىدەپ كېتىپ  
بارسەن؟ — دەپ سوراپتۇ.

— دادام قامغاقتىن: «ئۇچۇشۇڭ نېمە؟ تۇرۇشۇڭ قەيەر؟» دەپ  
سوراپ كەلگەن، دېگەندى، قامغاق ئېيتىپ بەرمەيۋاتىدۇ، — دەپ  
يىغلاپتۇ شاھزادە. قىز چوپچوڭ يىگىتنىڭ يىغلىغىنىنى كۆرۈپ  
زاڭلىق قىلىپ:

— ھەي ئەخمەق، بېرىپ داداڭغا ئېيتقىن، قامغاقنىڭ  
ئۇچۇشى شامال، تۇرۇشى ئازگال، — دەپتۇ. شاھزادە قىزغا  
كۆپ رەھمەت ئېيتىپ، شەھەرگە قايتىپتۇ.  
— قامغاق نېمىدەپ جاۋاب بەردى؟ — دەپ سوراپتۇ پا-  
دشاھ.

— «ئۇچۇشۇم شامال، تۇرۇشۇم ئازگال» دەپ جاۋاب بەر-  
دى، — دەپتۇ شاھزادە.  
— بۇنى ساڭا كىم ئېيتىپ بەردى؟ — دەپ سوراپتۇ  
پادشاھ.

— قامغاق، — دەپتۇ شاھزادە.  
— ھەي ئەخمەق، — دەپتۇ پادشاھ ئاچچىقى كېلىپ، —  
قامغاقمۇ گەپ قىلامدىكەن؟ !

شاھزادە ئىشنىڭ ئەپلەشمىگىنىنى كۆرۈپ، بىر دېھقاننىڭ  
قىزى ئېيتىپ بەرگەنلىكىنى دەپتۇ. پادشاھ ئوغلغا:  
— مېنى باشلاپ بارغىن، — دەپتۇ ۋە ساراي ئەمەلدارىغا  
بىر بۇقنى يېتىلتىپ، ھېلىقى قىزنىڭ ئۆيىگە كەپتۇ.  
قىزنىڭ دادىسى پادشاھنى توققۇز تەزىم قىلىپ قارشى ئېلىپ  
ئۆيىگە باشلاپتۇ.

— ساڭا بىر بۇقا ئېلىپ كەلدىم، — دەپتۇ پادشاھ  
بوۋايغا، — بۇقنى قىرىق كۈندە تۇغدۇرۇپ موزىيى بىلەن

بېرىسەن، ئەگەر بۇقنى تۇغدۇرالمىساڭ، سېنى جازالايمەن.  
— قۇدرەتلىك شاھىم، بۇقنى قانداق تۇغدۇرىمەن؟ ماڭا  
رەھىم قىلىڭ، — دەپ يېلىنىپتۇ بوۋاي. پادشاھ بوۋاينىڭ  
يېلىنىشىغىمۇ قارىماي، ئۆز سۆزىدە چىڭ تۇرۇۋاپتۇ. شۇ  
چاغدا قىز ئورنىدىن تۇرۇپ:

— خوش، بولىدۇ، پادشاھىئالەم، بۇيرۇقلىرىنى ئادا  
قىلغايىمىز، — دەپتۇ. پادشاھ قايتىپ كېتىپتۇ. بوۋاي قىزى  
بىلەن ئۇرۇشۇپتۇ.

— ئاغرىماس بېشىمغا ئالتە تاياق دەپ، يوق بالانى تاپتىڭ،  
قىزىم، بۇقىمۇ تۇغامدۇ؟ — دەپتۇ بوۋاي.

— قىلچە غەم قىلماڭ، دادا، — دەپتۇ قىز، — بۇ بىزگە  
كەلگەن رىزق، ھازىرلا چىقىپ بۇقنى سويۇڭ، قىشچە سوقۇم  
قىلىپ يەيمىز.

بوۋاي:

— ئەقلىڭدىن ئازدىڭمۇ؟ — دەپتۇ قىزغا جان - پېنى  
چىقىپ، — بۇقا ئۈچۈن پادشاھقا نېمە بىلەن جاۋاب قىلدى-  
سەن؟ قاراپ تۇرۇپ مېنى بالاغا قويماقچىمۇسەن؟  
— ئورۇنسىز خاپا بولىدىكەنسىز، دادا. بۇقنى سويۇڭ  
دېگەندىكىن سويۇڭ، ئۆزۈم جاۋاب قىلىمەن، — دەپتۇ قىز.

ئۇ دېمەك، بۇ دېمەك بىلەن بوۋاي بۇقنى سويۇپتۇ، گۆ-  
شىنى تۇزلاپ سوقۇم قىلىۋاپتۇ. قىرىق بىر كۈن بولغاندا قىز  
بوۋاينى چۈمكەپ ياتقۇزۇپ، ئىشك ئالدىغا كۆشۈكنى تاشلاپ  
قويۇپ، ئۆزى ئۆگزىگە چىقىپ پادشاھنىڭ يولىغا قاراپ ئول-  
تۇرۇپتۇ.

بىر چاغدا پادشاھ نۇرغۇن ۋەزىر - ۋۇزىرالىرى بىلەن  
بوۋاينىڭ ئۆيىگە كەپتۇ.

— ئەسسالام، — دەپ ئېغىشىپ سالام بېرىپتۇ قىز. پا-  
دشاھ ئىشكىنىڭ ئالدىدىكى كۆشۈكنى كۆرۈپ، قىزدىن  
سورايتۇ:

— بىركىمنىڭ كۆزى يورۇپ قالدىمۇ؟  
— ھە، ئۆيدە تۇغۇتلۇق بار ئىدى، — دەپ جاۋاب بېرىپتۇ  
قىز كۆشۈكنى تېپىۋېتىپ، — قېنى كىرىۋېرىڭلار.  
پادشاھ ئوڭ قول ۋەزىرى بىلەن ئۆيگە كىرىپتۇ.  
— قىزىم، كىمنىڭ كۆزى يورۇپ قالدى؟ — دەپتۇ پاد-  
شاھ.

— تۈنۈگۈن كېچە دادامنىڭ كۆزى يورۇپ قالدى، كۆرسىد-  
لە، — دەپتۇ قىز. پادشاھ ھەيران بولۇپ:  
— ھوي قىزىم، ئەر كىشىمۇ تۇغامدىكەن؟ — دەپتۇ.  
— ۋاي پادشاھىئالەم، سىلى پۇقرالارغا: «بۇقنى تۇغدۇ-  
رۇڭلار» دېگەندىن كېيىن ئەرلەر تۇغىدىغان بولۇپ قاپتۇ، —  
دەپتۇ. — دە، قىز قاقاقلاپ كۈلۈپ كېتىپتۇ.  
كىچىككىنە قىزدىن گەپتە يېڭىلىپ قالغان پادشاھ قات-  
تىق ئۆيىلىپتۇ. ئۇ بۇ قىزنىڭ زېرەكىلىكىگە قول قويۇپ،  
مۇشۇ قىز ماڭا كېلىنلىككە لايىق ئىكەن، ئوغلۇمغا ئېلىپ  
بەرسەم، مېنىڭدىن كېيىن قالسىمۇ تەختنى قولدىن بەرمەي،  
ئوغلۇمغا ئىش ئۆگىتىدىكەن، دەپ ئويلاپ، ئۆيىگە قايتىپ  
كېلىپ ۋەزىرنى ئەلچىلىككە ئەۋەتىپتۇ. قىز بىلەن بوۋاي  
رازى بويۇپتۇ.  
پادشاھ ناھايىتى چوڭ توي — تاماشا قىلىپ، قىزنى ئوغ-  
لىغا ئېلىپ بېرىپتۇ.

## باغۋەن بوۋاي

بۇرۇن بۇرۇنسىدا بىر دېھقان بولغانىكەن، كەچ يېتىپ، سەھەر تۇرۇپ، ئۆمرىنىڭ ئاخىرىغىچە تىنماي ئىشلەپ، بىر كۈن ئاچ، بىر كۈن توق تۇرمۇش كەچۈرىدىكەن. بىر كۈنى پادىشاھ ئوۋغا چىقىپ كېتىۋاتسا، بېلى مۈك-چەيگەن، قوۋۇرغىسى كۆرۈنۈپ قالغان ھېلىقى دېھقان بىر پارچە يەرگە كۆچەت تىكىپ باغ قىلىۋاتقۇدەك. بۇنى كۆرگەن پادىشاھ كۈلۈپ كېتىپ: «ھاماقەت» دەپتۇ - دە، ئېتىنى توختىتىپ بوۋايغا:

— ھەي قېرى، ئۆمرۈڭنىڭ غۇلجى تۈگەپ، غېرىچى قاپتۇ، بەربىر بۇ كۆچەتلەرنىڭ مېۋىسىنى يېيەلمەيسەن، ئاۋارە بولۇپ جېنىڭنى قىيىنغۇچە، ئارام ئالساڭ بولماسمىدى؟ — دەپتۇ. بوۋايغا:

— ئۇلۇغ پادىشاھىم، مەن ھازىر ئارام ئالمايمەن، مەڭگۈ ئارام ئالدىنغان ۋاقىتىمۇ ئاز قالدى. سىلى دېگەندەك، بۇ كۆچەتلەرنىڭ مېۋىسىنى يېيەلمەيمەن، ئەمما مەندىن كېيىن قالغان ئادەملەر يەپ مېنى ئەسلىشەر، شۇ چاغدا دۇنيادا مېنىڭ قىلغان جاپالىق ئەمگىكىم، ناممۇ مەندىن كېيىنكى ئەۋلادلار بىلەن قالار دەيمەن، — دەپتۇ. پادىشاھ بوۋاينىڭ سۆزىگە ھەيران قېلىپ:

— بارىكالا، قېرى، — دەپتۇ — دە، مىڭ تەڭگە ئىنئام قىپتۇ. باغۋەن بوۋاي پادىشاھ بەرگەن مىڭ تەڭگىنى قولغا ئېلىپ، پۇلغا قاراپ كۈلۈپ كېتىپتۇ.

— نېمىگە كۈلسەن؟ — دەپتۇ پادىشاھ.

— باشقا ئادەملەر كۆچەت قويۇپ تۆت — بەش يىلدىن كېيىن مېۋىسىگە ئاغزى تەگسە، مەن قويغان كۆچتىمنىڭ مېۋىسىگە شۇ يىللا ئاغزىم تەگكەنلىكىگە كۈلدۈم، — دەپتۇ بوۋاي.

پادىشاھ بوۋاينىڭ بۇ مەنىلىك سۆزىگە قايىل بولۇپ، يەنە مىڭ تەڭگە ئىنئام قىپتۇ. بوۋاي يەنە كۈلۈپتۇ.

— يەنە نېمىدەپ كۈلۈۋاتسەن، بوۋاي؟ — دەپتۇ پا-


دىشاھ.

— نېمىشقا كۈلمەيمەن، پادىشاھىم، بارچە ئادەم يىلدا بىر قېتىم ھوسۇل ئالسا، مەن يىلدا ئىككى قېتىم ھوسۇل ئالغىنىمغا كۈلمەن، — دەپتۇ بوۋاي.

پادىشاھ بوۋاينىڭ سۆزىگە تېخىمۇ قىزىقىپ، يەنە مىڭ تەڭگە بېرىپتۇ. بوۋاي يەنە كۈلۈپ:

— يەر يۈزىدە بىر يولى ئۈچ قېتىم ھوسۇل بېرىدىغان

مېۋە تىككىنىمگە كۈلمەن، — دەپتۇ.





## باركالا

بار ئىكەن، يوق ئىكەن، بۇرۇنقى زاماندا بىر دېھقان بار ئىكەن. يازىچە قىلغان دېھقانچىلىقتىن تاپقىنىنى يېمەك - ئىچمىكىگە، كىيىم - كېچىكىگە يەتمەيدىكەن. دېھقان بۇ ئېغىر تۇرمۇشتىن قۇتۇلۇشنىڭ يولىنى ئىزدەپ، ئاخىر بىر پىكىرگە كەپتۇ. ئۇ قىش باشلىنىش بىلەن بىر ئۆيىنىڭ ھاۋاسىنى تەڭشەپ چىلگە تېرىپتۇ، چىلگىمۇ پىشىپتۇ. دېھقان چىلگىنىڭ باش - بۇرنىنى پادشاھقا سوۋغا قىلىپ ئاپىرىپتۇ. پادشاھ قىش پەسلىدە چىلگىنىڭ پىشىشىغا ئىشەنمەي - رەك، دېھقاندىن:

— قىشتىمۇ چىلگە پىشۇرۇپسەن - ھە؟ — دەپ سوراپتۇ. — ھە، شۇنداق، تەقسىر، — دەپ جاۋاب بېرىپتۇ دېھقان. — بارىكالا! — دەپتۇ پادشاھ ھەيرانلىقتا، كېيىن يە - نە، — قىشتا چىلگە پىشۇرۇشنىڭ يولىنى ئۆزۈڭ تاپتىڭمۇ؟ — دەپ سوراپتۇ.

— خوش، تەقسىر، — دەپ جاۋاب بېرىپتۇ دېھقان. پا - دشاھ كۈلۈپ تۇرۇپ يەنە:

— بارىكالا! — دەپتۇ. پادشاھ بىردەم ئويلىنىپ تۇ - رۇپ، — مۇشۇ چىلگىنىڭ باش - بۇرنىنى پادشاھ يېسۇن دەپ ئەكەلدىڭمۇ؟ — دەپ سوراپتۇ.

— شۇنداق، تەقسىر، — دەپتۇ دېھقان. پادشاھ يەنە بىر قېتىم:

— بارىكاللا! — دەپتۇ. لېكىن، دېھقاننىڭ شۇنچە مېھ-  
نەت قىلىپ پىشۇرۇپ، ئەقىدە بىلەن ئېلىپ كەلگەن چىلگە-  
سىنىڭ قەدىرىگە يەتمەي، دېھقانغا ھېچ نەرسە ئىنئام قىلماپتۇ.  
دېھقان پادشاھنىڭ ئوردىسىدىن يېنىپ چىققاندىن كې-  
يىن، قورسىقى بەك ئېچىپ كېتىپتۇ. شۇ ۋاقىتتا بىر ئاش-  
خانىدا: «پولۇ، مانتا» دەپ ۋارقىراپتۇ ئاشپەز. دېھقان ئويلى-  
نىپ، تاماق يېيىش ئۈچۈن ئاشخانغا كىرىپتۇ، يىگىرمە ماز-  
تا بۇيرۇپتۇ ۋە مانتىنى يەپتۇ. قورسىقى تويغاندىن كېيىن،  
ئاشپەزنى چاقىرىپ:



— ئۇستام، مۇشۇ مانتا ئاشۇ قاسقاندا پىشتمۇ؟ — دەپ سورايتۇ.


— ھەئە، — دەپتۇ ئاشپەز. دېھقان:  
— بارىكاللا! — دەپتۇ ۋە يەنە سورايتۇ، — ئۇستام، مۇشۇ مانتىنى ئۆزلىرى ئەتتىلمۇ؟  
— ھەئە، — دەپتۇ ئاشپەز. دېھقان يەنە:

— بارىكاللا! ناھايىتى ئوخشاپتۇ، بارىكاللا! — دەپ، مانتىنىڭ پۇلىنى تۆلمەي ئاشخاندىن چىقىپ مېڭىپتۇ. بۇ ئىشقا ئاچچىقى كەلگەن ئاشپەز تېرىكىپ:  
— قانداق نېمىسەن؟! مانتا دېگەن پۇلغا كېلىدۇ، سېنىڭ قۇرۇق بارىكاللاڭغا بېرىدىغان مانتا يوق. ئەكەل پۇلنى! — دەپ دېھقاننىڭ ياقىسىغا ئېسىلىپتۇ. دېھقانمۇ بوش كەلمەي، ئۇنىڭ بىلەن جېدەللىشىپتۇ. ئاچچىقىغا بەس كېلەلمىگەن ئاشپەز دەررۇ دېھقاننى سۆرەپ پادىشاھنىڭ ئالدىغا ئاپىرىپ، ئەرز قىپتۇ. پادىشاھ دېھقاندىن:

— نېمىشقا مانتىنى يەپ، پۇلنى تۆلمىدىڭ؟ — دەپ غەزەپلىنىپ سورايتۇ. دېھقانمۇ ھودۇقماي:

— تەقسىر، بايا جانابلىرىنىڭ ھۇزۇرىغا قىشتا پىشۇرغان چىلگىنى سوۋغا قىلىپ ئېلىپ كەلگىنىدە، جانابلىرى چىلگىنىڭ بەدىلىگە ئۈچ «بارىكاللا» بەرگەندىلە، بۇنىڭغا مانتا بولسىمۇ ئېلىپ يەي دەپ، بۇ ئۇستامدىن يىگىرمە مانتا ئالدىم. مانتا ھەقىقىگە «بارىكاللا»دىن ئۈچىنى بەرسەم، جانابلىرى بەرگەن بارىكاللىنى يىگىرمە مانتىغا تەڭ قىلماي جېدەل چىقاردى. ئۆتكەن ئەھۋال مانا شۇ. بۇنى ئۆزلىرى تەھقىقلەپ بەرسىلە! — دەپتۇ.

بۇنى ئاڭلىغان پادىشاھ بەك ئوسال بوپتۇ. دە، دەررۇ ئاشپەزنىڭ پۇلىنى ئۆزى تۆلەپ، دېھقانغا ئايرىم ئىنئام بېرىپتۇ.



بۇرۇن بۇرۇندا، تېرىق تۇلۇمدا، يېتىم بۇلۇڭدا ئىكەن. مانا شۇ كۈنلەرنىڭ بىرىدە بىر شەھەردە بىر بېلىقچى ياشىغا. نىكەن. ئۇنىڭ بالىلىرى كۆپ، ھال - ئوقىتى ناچار ئىكەن، يىغلاپ - قاقشاپ بېلىقچىلىق قىلىپ يۈرگەن كۈنلىرىنىڭ بىرىدە، تورغا ناھايىتى يوغان، رەڭگى بەكمۇ چىرايلىق بىر بېلىق چۈشۈپتۇ. بۇنى كۆرگەن بېلىقچى بېلىقنى پادشاھقا تارتۇق قىلىپ، ئۇنىڭ بەدىلىگە پادشاھتىن جىقراق پۇل ئېلىش تەمەسى بىلەن ئولجىنى كۆتۈرۈپ شاھنىڭ ئوردىسىغا ئاپىرىپتۇ ۋە بېلىقنى پادشاھنىڭ نەزەرىدىن ئۆتكۈزۈپتۇ. بىرلىق شاھقا مەنزۇر بولۇپ، بېلىقچىغا مىڭ تىللا بېرىشنى خەزىنىچىگە بۇيرۇپتۇ. شاھنىڭ بۇ ئەمرىنى ئۇنىڭ ئىچى تار بىر ۋەزىرى ماقۇل كۆرمەي:

— شاھىم، — دەپتۇ خۇشامەت بىلەن، — بىر بېلىققا مىڭ تىللادىن ئىنئام قىلىۋەرسىلە، ئاز كۈندە خەزىنە قۇرۇق. دىلىپ قالمادۇ؟ خەزىنە قۇرۇقلىپ قالسا، بىزنىڭ ھالىمىز نېمە بولار؟


— مەن بەردىم، — دەپتۇ شاھ، — سېنىڭ ئىچىڭ ئاغ. رىغان بولسا، قولۇڭدىن كەلسە قايتۇرۇۋالغىن. — خوپ، شاھىم، بېلىقنىڭ پۇلىنى قايتۇرۇۋېلىش مەن.

دىن، بېلىقچىنى قايتۇرۇپ كېلىش سىلىدىن بولسۇن.  
ۋەزىرنىڭ دىتىنى سىناپ كۆرمەكچى بولغان شاھ يېنىدە.  
دىكى ياساۋۇللىرىدىن بىرىنى بۇيرۇپ، بېلىقچىنى ئوردا ئىدە.  
شىكىدىن ياندۇرۇپ كىرىپتۇ. رەڭگى ئوڭىگەن بېلىقچىنى ئۆز  
ئالدىدا كۆرگەن ۋەزىر پادىشاھقا خۇشامەت قىلىپ ئېگىلىپ  
تەزىم قىلغاندىن كېيىن، بېلىقچىغا قاراپ:

— شاھىمىز سېنىڭ ئېلىپ كەلگەن بېلىقچىنى بەكلا ياخشى  
شى كۆرۈپ قالدى. بېلىقچىنىڭ ئەركەك ياكى ئۇرغاقچى ئىكەنلىكى  
كىنى بىلىپ بېقىش ئۈچۈن سېنى چاقىرتقۇزغانىدىم. قېنى،  
ئېيتىپ باققىنا، بېلىقچى قايىسى جىنىسقا كىرىدۇ؟ — دەپتۇ.  
ۋەزىرنىڭ ئۆزىنى سۆزدە يېڭىلدۈرۈپ، بېلىقچى ئەركەك  
دېسە، ئۇرغاقچىنى تېپىپ كەل، ئۇرغاقچى دېسە، ئەركەك  
تېپىپ كەل، ئاندىن مىڭ تىلانى ئېلىپ كەت، دەپ ئۇنىڭغا  
بېرىلگەن مىڭ تىلانى ئىنئامنى قايتۇرۇۋېلىش قەستىدە بو.  
لۇۋاتقانلىقىنى سەزگەن بېلىقچى تەمكىن تۇرۇپ:

— تەقىسىر، بۇ بېلىق ئەركەكمۇ، ئۇرغاقچىمۇ ئەمەس،  
شۇنىڭ ئۈچۈن ئۇنىڭ ئۆزى يالغۇزلا تورغا چۈشكەن، — دەپ  
جاۋاب بېرىپتۇ.

چېچەنلىك بىلەن ۋەزىرنىڭ ئاغزىنى تۇۋاقلاپ قويغان بىدە.  
لىقچىنىڭ سۆزىگە كۆڭلى سۆيۈنگەن شاھ بېلىقچىغا يەنە مىڭ  
تىلانى ئىنئام بېرىپ يولغا سايپتۇ.



## دانشمن ۋەزىر

ئۆتكەن زامانلارنىڭ بىرىدە بىر پادىشاھ ئۆتكەنمىكەن. ئۇ پادىشاھنىڭ ناھايىتى ئەقىللىق، دانشمەن بىر ئوڭ قول ۋە- زىرى بولغانىكەن. ئۇ دائىم خەلقنىڭ غېمىنى يەيدىكەن، ئا- جىز، كەمبەغەللەرنىڭ ئەر-زى - ھالىغا يېتىدىكەن. شۇڭا، ئۇ- نىڭ ئابرويى كۈندىن - كۈنگە كۆتۈرۈلۈپتۇ. بۇنى كۆرەلمىگەن سول قول ۋەزىر بىلەن ئەمەلدارلار بىر ئىلاج قىلىپ ئۇنى يوقىتىشنى قەستلەيدىكەن. بىر كۈنى ئۇلار مەسلىھەتلىشىپ- تۇ.

— ئۇنى زەھەر بېرىپ ئۇچۇقتۇرايلى، — دەپتۇ بىر ئەمەلدار.

— ياق، ئۇنداق قىلساق، پادىشاھ بىلىپ قالىدۇ، — دەپتۇ سول قول ۋەزىر.

— ئەمىسە، قانداق قىلىمىز؟ — دەپتۇ ئەمەلدارلار.

— پادىشاھنىڭ ئۆز قولى بىلەن يوق قىلىمىز. پادىشاھ-

قا: «سىزنىڭ دانشمەن ئوڭ قول ۋەزىرىڭىزنىڭ قولىدىن ھەممە

ئىش كېلىدۇ. سىز پادىشاھلارنىڭ ئىچىدە ئابرويلىق پادىشاھ

بولغاندىكىن، ھۆرمىتىڭىز ئۈچۈن ئاسمانغا تۈۋرۈكى يوق

تەخت سېلىشنى تاپشۇرسىڭىز» دەيمىز. بۇ ئىشنى ئوڭ قول

ۋەزىر قىلالمايدۇ. ئاندىن ئۇنى پادىشاھ ئۆزى يوقىتىدۇ، — دەپ-

تۇ سول قول ۋەزىر. بۇ مەسلەھەتكە ھەممىسى ماقۇل بوپتۇ.  
ئەتىسى سول قول ۋەزىر پادشاھنىڭ يالغۇز ئولتۇرغان  
ۋاقتىدىن پايدىلىنىپ ھېلىقى سۆزىنى دەپتۇ. ئابروۋبەرەس پا-  
دشاھ بۇنى ماقۇل كۆرۈپتۇ. ئوڭ قول ۋەزىرنى قىچقىرىپ،  
ئاسمانغا تۈۋرۈكى يوق تەخت سېلىشنى تاپشۇرۇپتۇ. بۇ مۇش-  
كۈل ئىش ئۈچۈن بىر ئاي ۋاقت بېرىپتۇ، ئەگەر بۇ ئىشنىڭ  
ھۆددىسىدىن چىقالمىسا، قاتتىق جازالانغانلىقىنى ئېيتىپتۇ.  
پادشاھ بىلەن تالاشنىڭ پايدىسىز ئىكەنلىكىنى بىلىدىغان  
ۋەزىر گەپ قىلماي چىقىپ كېتىپتۇ. ئۇ ئۆيگە كىرىپ ئۇزاق  
ئويلاپتۇ، ئاخىر ئىلاجىنى تېپىپتۇ.

ئەتىسى ئوڭ قول ۋەزىر يىراق بىر جاڭگالغا بېرىپتۇ،  
ئادەم تىلىنى ئۆگەتسە ئۆگىنىدىغان قۇشنىڭ بالىسىدىن بىر-  
نەچچىنى تۇتۇپ: «لاي - لاي، كېسەك - كېسەك» دېگەن  
سۆزلەرنى ئۆگىتىپتۇ، ئاندىن ئوردىغا قاراپ مېڭىپتۇ.  
— پادشاھئالەم، — دەپتۇ ۋەزىر پادشاھنىڭ قېشىغا  
كىرىپ، — مەن ئاسمانغا تۈۋرۈكى يوق تەخت سالدىغان  
ئۇستىلارنى تاپتىم. ئۇلار ئوردىنىڭ ئۈستىگە كېلىپ: «لاي -  
لاي، كېسەك - كېسەك» دەيدۇ. سول قول ۋەزىر ئۇلارغا لاي،  
كېسەك يەتكۈزۈپ بېرىپ تۇرسا، مەن ئۇستىلارنىڭ قېشىدا  
تۇرۇپ تەختنىڭ قانداق ياسىلىدىغانلىقىنى كۆرسىتىپ بېرىمەن.  
ۋەزىر چىقىپ كەتكەندىن كېيىن، پادشاھ سول قول ۋە-  
زىرنى چاقىرىپ، ئۇستىلارغا لاي، كېسەك يەتكۈزۈپ بېرىشنى  
تاپشۇرۇپتۇ.

قۇشلار ئوردىنىڭ ئۈستىدە چۆرگىلەپ ئۇچۇپ: «لاي -  
لاي، كېسەك - كېسەك» دەپ سايىرىشىپتۇ. سول قول ۋەزىر-  
نىڭ ئادەملىرى لاي، كېسەكلەرنى ئاسمانغا ئېيتىپتۇ، يەتكۈ-  
زەلمىگەنسېرى بەكرەك ئېيتىپتۇ، بىردەمدە ئوردىنىڭ ئىچى



لاي، كېسەك-  
 لەر بىلەن  
 تولۇپ كې-  
 تىپتۇ، ئىد-  
 شك، دېرد-  
 زە، تاملارنىڭ  
 رەسۋاسى چىد-  
 قىپتۇ. پادى-  
 شاھ تېرىكىپ  
 ۋارقىراپتۇ.

سول قول ۋەزىر قورققىنىدىن پايىپتەك بولۇپ كېتىپتۇ.  
 بىرھازادىن كېيىن ئوڭ قول ۋەزىر كېلىپ، پادىشاھقا:  
 — ئۇستىلارغا لاي، كېسەك يەتكۈزۈپ بېرەلمەپتۇ، ئۇلار  
 ھازىر بىكار تۇرۇپ قالدى، — دەپتۇ.  
 غەزىپىگە بەس كېلەلمەي تۇرغان پادىشاھ سول قول ۋە-  
 زىرنى قىچقىرىپ:

— سەن نېمىشقا لاي، كېسەكنى يەتكۈزۈپ بېرەلمەي-  
 سەن؟ — دەپ ۋارقىراپتۇ.

— ئۇلۇغ پادىشاھىم، ئۇستىلار ئاسماندا تۇرسا، قانداق  
 يەتكۈزگىلى بولىدۇ؟ بۇ ئىش ئادەمنىڭ قولىدىن كەلمەيدى-  
 كەن، — دەپتۇ سول قول ۋەزىر.

— شۇنچىلىك ئىش سېنىڭ قولۇڭدىن كەلمىسە، ئاسمان-  
 غا تۇۋرۇكى يوق تەخت سېلىش مەسلىھىتىنى نەدىن تاپتىڭ؟  
 بۇنىڭغا كېلىدىغان ئۆلۈم ساڭا لازىم، — دەپ، پادىشاھ كۆ-  
 رەلمەس سول قول ۋەزىرنى توسۇن ئاتنىڭ قۇيرۇقىغا باغلىد-  
 تىپ قويۇپ بېرىپتۇ، كۆرەلمەس ئەمەلدارلارنى ئەمەللىرىدىن  
 ئېلىپ تاشلاپ، ئۇلارنى ئوردا تازىلاشقا قويۇپتۇ.



## كۆڭۈلدىكىدەك كېلىن

بۇرۇن بۇرنىكەن، توخۇ تۇرنىكەن، مانا شۇنداق زامانلار -  
نىڭ بىرىدە بىر ئادەم ئۆتكەننىكەن. ئۇ ئادەم شەھەرنىڭ قېرىنداشىدا دېھقانچىلىق قىلىدىكەن. ئۇنىڭ ئېڭەككە تاقاشقۇدەك بولغان بىر ئوغلى بولۇپ، ئەقىل - ھوشى سەل كەمەرك ئىكەن، سودا - سېتىق ئىشلىرىغا ئامراق ئىكەن. ئۇ ئادەم بىر كۈنى ئىشتىن يېنىپ، مۇنداق خىيالغا كەپتۇ: ئوغلۇم كۈندىن - كۈنگە چوڭ بولۇۋاتىدۇ، ئەمدى ئۆيلەپ قويماي يولمايدۇ. ئوغلۇم - نى يولغا سالالايدىغان، كۆڭۈلدىكىدەك كېلىن تاپسام ياخشى بولاتتى. بىراق، ئۇ ئادەم مۇنداق قىزنى ئۇرۇق - تۇغقان، قوۋم - قېرىنداشلىرىنىڭ ئىچىدىن ئىزدەپ تاپالماپتۇ. ئا - خىر، خېلىدىن بېرى ئوغلۇمنى تۈزۈكرەك ئىشقا سېلىپ كۆرمەپتىمەن، بىر ئىشقا بۇيرۇپ باقاي، ئاز - پاز ئەقىل كىرگەن بولسا ئەجەب ئەمەس، دەپ، يانچۇقىدىن ئىككى پۇل ئېلىپ ئوغلغا بېرىپتۇ - دە:

— بالام، بۇ پۇلغا بازاردىن بىزگە ئوزۇق، كالىغا بوغۇز، توخۇغا دان ئېلىپ كەلگىن، — دەپتۇ.

ئوغلى پۇلنى ئېلىپ بازارغا بېرىپ، ئۇنىڭ - بۇنىڭ با - ھاسىنى سوراپ كۆرۈپتۇ، قارىسا، بۇ پۇلغا پەقەت بىرلا نەر - سە كېلىدىكەن، بازارنى ئايلىنىپ، دادىسى دېگەن سودىلىقنى

تاپالمىغاندىن كېيىن بېشى قېتىپتۇ ۋە ئۆيىگە يېقىن بىر خالتا كوچىغا كىرىپ، قۇلۇپلاقلق بىر ئىشككە يۆلىنىپ تۇرۇپتۇ. بۇ بالىنىڭ بۇنداق تۇرغىنىنى كۆرگەن بىر قىز ئويناۋاتقان يېرىدىن قوپۇپ، ئۆيىگە كىرىپ كېتىپتۇ. بالا قىزغا قارايمۇ قويماپتۇ. ئارىدىن بىر ئاش پىشىم ۋاقت ئۆت-كەندىن كېيىن ھېلىقى قىز تالاغا چىقسا، بايقى بالا يەنە ئۆز جايىدا قېقىپ قويغان قوزۇقتەك تۇرغۇدەك. قىز ئۇ بالد-نىڭ نېمە ئۈچۈن بۇنداق تۇرغانلىقىنى بىلمەكچى بولۇپ سورايتۇ:

— ھوي بالا، سىزنىڭ قىلىدىغان ئىشىڭىز يوقمۇ؟ بايا شۇنداق تۇرۇۋىدىڭىز، تېخىچە قوزغالمىسىز!  
— مېنىڭخۇ ئىشىم بار ئىدى، — دەپتۇ بالا ئىزا تارت-قانلىقىنى بىلىندۈرمەسلىككە تىرىشىپ، — شۇ ئىشىمنىڭ تۈگۈنىنى يېشەلمەي مۇشۇنداق تۇرىمەن.  
— ئېيتىڭا، ئۇ قانداق تۈگۈن؟ مەن ئاڭلاپ باقاي، — دەپتۇ قىز. بالا:

— دادام ماۋۇ پۇلغا بىزگە ئوزۇق، كالىغا بوغۇز، توخۇغا دان ئېلىپ كەل، دېۋىدى، بازارغا بېرىپ ئۇنى — بۇنى سوراپ باقسام، بۇ پۇلغا شۇ ئۈچ نەرسىنىڭ بىرىلا كېلىدىكەن. دادامنىڭ ئالدىغا نېمىدەپ بېرىشىمنى بىلمەي تۇرىمەن، — دەپتۇ. بۇ گەپنى ئاڭلىغان قىز مۇلايىملىق بىلەن:

— مەن ئېيتىپ بەرسەم، خۇش بولامسىز؟ — دەپتۇ. بالا خىجىللىقتىن يەرگە قاراپ، تىرىنقىنى تاتىلاپ تۇرۇپتۇ.  
— بازارغا بېرىپ، پۇلىڭىزغا قوغۇن ئېلىڭ، ئۇنىڭ ئې-تى سىلەرگە ئوزۇق، شاپىقى كالىغا بوغۇز، ئۇرۇقى توخۇغا دان بولىدۇ، — دەپتۇ قىز.

بالا بۇ گەپنى ئاڭلاپ، تۇرۇپ ئويلىسا راست، قىزغا

رەھمەت ئېيتىپتۇ، بازارغا بېرىپ قوغۇندىن بىرنى ئېلىپ  
ئۆيگە بېرىپتۇ. دادىسى ئوغلنىڭ كېچىكىپ كەلگەنلىكىدىن،  
بۇيرۇغان نەرسىنى تاپالمىغان بولسا كېرەك، دەپ ئويلاپتۇ ۋە:  
— بۇنى ئۆزۈڭ ئويلاپ تېپىپ ئەكەلدىڭمۇ ياكى بىر  
كىم ئەقىل كۆرسەتتىمۇ؟ — دەپ سورايتۇ.

بالا دادىسىغا راستىنى ئېيتىپتۇ. ئۇ ئادەم، ھە، مېنىڭ  
ئوغلۇمنى يولغا سالدىغان، چىرىغىمنى ئۆچۈرمەيدىغان كۆ-  
ئۆلدىكىدەك كېلىنى ئەمدى تاپتىم دەپ، ئوغلنى ئالدىغا  
سېلىپ بېرىپ قىزنىڭ ئۆيىنى كۆرۈپ قويۇپ يېنىپ كەپتۇ،  
كېيىن قىزنىڭ ئاتا - ئانىسىغا ئەلچى ئەۋەتىپتۇ ۋە ئىككى  
تەرەپ كېلىشىپ تويلىشىپتۇ.



## تەۋبىلىك باغۋەن

قەدىمكى زاماندا بىر باغۋەن ئۆتكەنكەن. ئۇ باغۋەننىڭ ناھايىتى گۈزەل بېغى بار ئىكەن. باغۋەن بىر كۈنى باغقا كىرىپ قارىسا، ئۈچ ئادەم مېۋە يەۋاتقۇدەك. باغۋەن ئۇلارنى قوغلاپ چىقىراي دەپتۇيۇ، لېكىن يەنە، مەن يالغۇز، ئۇلار ئۈچ ئادەم تۇرسا، قانداقمۇ كۈچۈم يەتسۇن، باشقىچە بىر تەدبىر قوللانمىسام بولمىغۇدەك، دېگەنلەرنى كۆڭلىدىن كەچۈرۈپتۇ. بۇ ئۈچ كىشىنىڭ بىرى موللا، بىرى غوجىزادە، بىرى سوپى ئىكەن. باغۋەن سوپىغا مۇنداق دەپتۇ:

— ھەي سوپۇم، بىزنىڭ ئۆيگە بېرىپ بۇ ئۇلۇغلارنىڭ تېگىگە سېلىپ بېرىشكە گىلەم ئەكىلىڭ.

سوپى ماقۇل دەپ گىلەمگە مېڭىپتۇ. ئاندىن باغۋەن موللا بىلەن غوجىزادىگە مۇنداق دەپتۇ:

— سىلەر موللا ۋە غوجام دەپ ياخشى نامغا ئىگە بولغان زاتلار. موللام، بىز سىلەرنىڭ پەتمۇالىرىڭلار بىلەن نان يەيمىز ۋە سىلەرنىڭ ئىلىملىرىڭلارنىڭ قاننىتى بىلەن ئۇچىمىز. مۇنۇ غوجام بولسا، كەلگۈسى سۇلتانىمىزدۇر ۋە پەيغەمبىردىن مۇنۇنىڭ ئەۋلادىدىن بولغان زاتتۇر. ئۆيگە گىلەمگە كەتكەن سوپى بولسا، پەسكەش ۋە قورساق تويغۇزۇشتىن باشقىنى بىلمەيدىغان چۆپرەندىدۇر. ئۇنىڭ ھەربىرلىرىدەك ئۇلۇغ زاتلار

بىلەن ھەمسۆھبەت بولۇشىغا لايىقتى يوقتۇر. سوپى گىلەمنى ئېلىپ كەلسە، ئۇنى ھەمراھ قىلماي تاماشا قىلىشقا ئايلا. باغ دېگەن ھەربىرلىرىنىڭ شەرىپىگە قارىغاندا ھېچ نەرسە ئەمەس، بەلكى مېنىڭ مۈلكۈم ھەربىرلىرىنىڭ مۈلكىدۇر.

باغۋەن سوپىنىڭ ئارقىسىدىن مېڭىپ، ئۇنىڭغا يې-  
تىشىۋېلىپ:

— ئەي پەسكەش سوپى، كىشىنىڭ بېغىغا رۇخسەتسىز كىرگەنلىك سوپىلىق بولامدۇ؟! جۈنەيدىل باغدادى ۋە باشقا يەرلىرىنىڭ مۇشۇنداق تەلىم بەرگەنمىدى؟! — دەپ سوپىنى قاتتىق ئۇرۇشقا باشلاپتۇ ۋە ئۇنىڭ بېشىنى زەخمىلەندۈرۈپ چالا ئۆلۈك قىلىپ قويۇپتۇ. سوپى كۆڭلىدە: «ئەي موللام ۋە غوجام، سىلەر ھەم مەندەك بولۇشنى كۈتۈپ تۇرۇڭلار. مەن تاياق يېدىم، لېكىن مەن ماۋۇ مەككەر باغۋەندىن ياخشىراق ئىدىم. كىشىنىڭ ئالدىمغا چۈشكەن ھەرقانداق ئەخمەق كىشى مۇنداق شەرىپەتنى ئىچمەي قالمايدۇ. ماڭا ھەرقانداق ئىش بولغان بولسا، سىلەرگە ھەم بولغۇسىدۇر. بۇ جاھان گويا بىر تاغدۇر، تاغقا نېمىدەپ ۋارقىرساڭ، ئەكس سادا دەرھال قايدىتىپ كېلىدۇ، يەنى ياخشىلىق ۋە يامانلىقلىرىنىڭ ھەممىسى ساڭا قايتىپ كېلىدۇ...» دېگەنلەرنى ئويلاپتۇ.

باغۋەن سوپىنى چالا ئۆلۈك قىلىپ قويغاندىن كېيىن،  
غوجامنىڭ قېشىغا كېلىپ:

— ئەي غوجام، سىلەرگە ئاتاپ ئالىي تاماق تەييارلاپ قويغانىدىم. ئۆيۈمگە بارسىلا، قىماز ئىسىملىك بىر ئايال بار، كاۋاپ بىلەن ناننى ئېلىپ بېرىدۇ، باغقا ئېلىپ كەلسىلە، — دەپتۇ. باغۋەن غوجامنى يولغا سېلىپ بولۇپ، موللامغا:

— ئەي موللام، سىزنىڭ ئالىملىقىڭىز روشەن — ئاشكا-رىدۇر، غوجا بولسا: «مەن ئۇلۇغ» دەپ دەۋا قىلىدۇ، ئەمما ئۇ

ھەرگىزمۇ سىز بىلەن تەڭ بولالمايدۇ. ئۇنىڭ بىلەن بىللە بولۇش سىزگە نۇقسان كەلتۈرۈپ قويدىكەن، — دەپتۇ. باغ-ۋەن موللامنى ئالداپ قويۇپ، غوجامنىڭ ئارقىسىدىن يېتىپ بېرىپ مۇنداق دەپتۇ:


— ئەي ئېشەك، مېنىڭ بېغىمغا سېنى كىم چىللىدى؟ !  
ئوغرىلىق ساڭا پەيغەمبەردىن مىراس قالغانمۇ؟ !

باغۋەن غوجىنى قاتتىق ئۇرۇپ، ئۇنىمۇ چالا ئۆلۈك قىپ-تۇ. غوجام دىلىدا موللامنى ياد ئېتىپ كۆزىگە ياش ئېلىپ شۇنداق دەپتۇ: «ئەي موللا، سەن يالغۇز قالدىڭ، سەنمۇ دۈم-باق كەبى تاياققا تەبىيار بولغىن. مەن گەرچە ساڭا ھەمراھلىق-قا لايىق بولمىساممۇ، لېكىن زالىم باغۋەندىن ياخشىراق ئىدىم. ئەي موللا، سەن مېنى باغۋەننىڭ ئالدىغا سېلىپ قوي-دۇڭ، بۇ قىلغىنىڭ ئەخمەقلىقتىن باشقا نەرسە ئەمەس. ماڭا بولغان ئاراز، تاياق ھەم ساڭا بولغۇسىدۇر.»

باغۋەن غوجىنى چالا ئۆلۈك قىلىپ بولۇپ، موللامنىڭ قېشىغا كەپتۇ.

— ئەي موللا، سەن ھەقىقىي موللا ئەمەس، بەلكى ھەممە ئىلىمىزلىرىنىڭمۇ سېنىڭدىن نومۇسى كېلىدۇ. سەن پەتۋا-يىڭدا ئوغرىنىڭ قولىنى كېسىش كېرەك، دەپسەن، لېكىن مې-نىڭ بېغىمغا رۇخسەت بارمۇ، يوق، دېمەي كىرىسەن. رۇخسەت-سىز ھالدا كىشىنىڭ بېغىغا كىرىش توغرا دەپ ئىمام ئەزەم ئەبۇ ھەنىپە ۋە يا ئىمام شاپى پەتۋا بەرگەنمۇ ياكى ئىسلام كىتابىدا ئىگىسىدىن سورىماي كىشىنىڭ ھەققىنى يېيىش توغرا دېگەن سۆز بارمۇ؟ ! — دەپ موللىنى قاتتىق جازالاپتۇ. موللا كۆڭلىدە: « بۇ جازا ماڭا ھەقتۇر، ھەر كىشىكىم مەندەك ئالدام خالىتىغا چۈشۈپ دوستلىرىدىن ئايرىلىپ يالغۇز قالسا، شۇنداق جازاغا لايىق بولۇر. ماڭا باغۋەننىڭ جازاسى تېخى ئاز-»

دۇر. مەن ئۆز كۆمچىمگە چوغ تارتىپ دوستلارغا يامان كۆز  
بىلەن قاراپ، يالغۇز قالسام، كۆپرەك يەرمەن دېگەن غەرەزدە  
بولدۇم، شۇڭا بۇ جازا ماڭا ھالال» دەپ ئويلاپتۇ.  
باغۋەن موللىنى چالا ئۆلۈك قىلىپ قويۇپ باغنىڭ سىر-  
تىغا تاشلاپتۇ ۋە باغنىڭ دەرۋازىسىنى ئېتىپتۇ.




12519 978-7-308-12085-2  
ISBN 978-7-308-12085-2  
12519 978-7-308-12085-2



مۇقاۋا رەسىمىنى سىزغۇچى : مەھمەت ئابدۇرېھىم

مۇقاۋىنى لايىھىلىگۈچى : مەھمەت ئەۋبەت



ئىزىمىز  Play™  
robot ئىزىمىز بىلىم خازىنىسى

ISBN 978-7-228-12022-2



9 787228 120222 >

定价:12.00元